



اللَّهُمَّ لَا تَجْعَلْ قَبْرِي وَثُنَاغِيْ عَبْدَ

”(نبی ﷺ نے فرمایا) اے اللہ! میری قبر کو بت نہ بنانا کہ اُس کو پوچھا جائے“
 (مؤطراً امام مالک رحمۃ اللہ علیہ)

پڑا رہ مسلک

ایک سینیٹ ڈاکٹر مسعود الرحمن عثمانی رحمۃ اللہ علیہ
 ایم بی بی ایس (لکھنؤ)

فاضل علم دینیت (وقایع المدارس ملناد)

رابطہ کیلئے پتہ :

محمد حنیف، پوسٹ بکس نمبر ۰۲۸۷، مسجد توحید، توحید روڈ، کیاڑی، کراچی

فون : 2850510 - 2854484

www.emanekhalis.com

فہرست عنوانات

4	امت کی حالت زار.....	1
5	نبی ﷺ کا قبروں کو سجدہ گاہ بنانے سے منع فرمانا.....	2
6	قوم نوح کے پختجن.....	3
7	شرک کی سنگینی.....	4
7	زیارت قبور کی اجازت.....	5
8	قبروں کو پختنہ بنانے اور زمین کے برابر کھنے کا حکم رسول ﷺ.....	6
9	گند خضراء کی تاریخ.....	7
10	امام ابوحنیفہ ﷺ کا فتویٰ.....	8
10	زیارت قبور کی اجازت کی غرض.....	9
11	تاویلات اور معدز رتیں.....	10
11	اولیاء اللہ کون ہیں؟.....	11
12	اولیاء اللہ کے دشمن کون ہیں؟.....	12
13	غلط توجیہ.....	13
14	پورا گار براہ راست دعاوں کو سنتا ہے.....	14
15	دعا کے لیے زندوں کو وسیلہ.....	15
16	شہداء اللہ کے پاس جنت میں زندہ ہیں قبروں میں نہیں.....	16
16	شہداء نہ تور و حانی طور پر اور نہ جسمانی طور پر اس دنیا میں واپس آسکتے ہیں.....	17
19	نبی ﷺ کا خواب میں آنا.....	18
22	رأی کا پربت.....	19
23	اصولی بحث.....	20
23	ناقابل اعتبار روایتیں.....	21
23	قبر میں زندگی، کھانا پینا اور صلوٰۃ.....	22
25	موسیٰ علیہ السلام کا قبر میں صلوٰۃ ادا کرنا.....	23
26	علم مثال ایک غلط اصطلاح ہے.....	24
27	شرک کے ستون.....	25
28	نبی ﷺ پر امت کے اعمال کا پیش کیا جانا اور قبر میں نبی ﷺ کی زندگی.....	26
29	انبیاء علیہم السلام کے جسد کو مٹی نہیں کھاتی؟.....	27

نبی ﷺ کا درود قریب سے سننا اور دور سے اس کا پہنچایا جانا؟.....	28
30 ملائکہ سیاحین والی موضوع روایت.....	29
31 نبی ﷺ کی وراثت کا تقسیم نہ ہونا.....	30
31 ازواج مطہرات ﷺ کے نکاح ثانی کا مسئلہ.....	31
32 السلام علیکم یا اہل القبور.....	32
32 جو تیوں کی چاپ سننے کا معاملہ.....	33
33 جنگ بدر کے مشترک مقتولین کا معاملہ.....	34
35 نبی ﷺ کی قبر میں زندگی کی دوسری غلط روایتیں.....	35
36 روح کے بدن میں واپس لوٹائے جانے کی غلط روایات.....	36
37 مردہ بزرگوں کو دعا کے لیے وسیلہ بنانے کا شرک.....	37
39 اللہ تعالیٰ کو کسی کے حق کا واسطہ دینا جائز نہیں.....	38
40 وسیلے کے رد میں کتب احناف کی عبارتیں	39
41 قرآن میں بتائے گئے وسیلے کی حقیقت.....	40
41 حدیث کی رو سے وسیلہ اعمال صالحہ کا.....	41
43 وفات کے بعد نبی ﷺ کی ذات کو وسیلہ بنانے کی روایات کی حقیقت.....	42
45 آدم ﷺ کا نبی ﷺ کی ذات کو وسیلہ بنانے کی غلط روایت.....	43
46 کسی خاص قبر کی زیارت کا غلط عقیدہ.....	44
47 قبر نبوی ﷺ کی زیارت کی فضیلت کی بناؤی روایتیں.....	45
48 قبر نبوی ﷺ کے وسیلے سے بارش.....	46
49 نبی ﷺ کا اپنی قبر پر جمع ہونے سے منع کرنا.....	47
50 فقہ حنفی کا فیصلہ کہ مردے نہ سنتے ہیں نہ سمجھتے ہیں.....	48
51 جو قبر بھی پوچھی جائے وہ بت ہے.....	49
53 حیات النبی ﷺ کا عقیدہ شرک کی جڑ ہے.....	50
55 اصلاح احوال کے لیے ہمارا پروگرام.....	51
55 قبر نبوی ﷺ کی زیارت کی دوسری جھوٹی روایتیں.....	52
59 یاساریہ الجبل الجبل جھوٹی بات ہے.....	53
60 اس روایت کی علتیں.....	54
62 صوفیاء کی دروغ گوئی.....	55
64 محدثین کی گواہی کہ تصوف کے تمام مسئلے جھوٹے ہیں.....	56



الْحَمْدُ لِلَّهِ مُحَمَّدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَعُوذُ بِاللَّهِ مِنْ
 شُرُورِ أَنفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلٌّ لَّهُ وَمَنْ يُضْلِلُهُ فَلَا هَادِيَ لَهُ
 وَأَشْهُدُ أَنْ لَا إِلَهَ إِلَّا اللَّهُ وَأَشْهُدُ أَنَّ مُحَمَّداً عَبْدُهُ وَرَسُولُهُ

اماً بعد: لوگو! کیا یہ جھکی ہوئی گرد نہیں یوں ہی جھکی رہیں گی؟ اور یہ ماتھے یوں ہی ٹھکرائے جائیں گے؟ ان منہوؤں پر اسی طرح تھوکا جائے گا؟ یہ بستیاں یوں ہی اجڑیں گی؟ نونہال اسی طرح چھیدے جاتے رہیں گے؟ یہ آبرو یوں ہی پامال اور خراب و خستہ رہے گی؟ سر چھپانے کو ایک آسرانہ ملے گا؟ اور کیا تم دنیا و آخرت دونوں کا سکون کھودو گے؟ ہوشمندو! تم جس مالک پر ایمان لائے ہوا س کافر مانا تو یہ ہے کہ

وَآتَنَّهُمُ الْأَعْلَوْنَ إِنْ كُنْتُمُ مُؤْمِنِينَ (آل عمران: ۱۳۹)

”تم ہی غالب رہو گے (سر فرازی اور کامرانی تمہارا حق ہے) بشرطیکہ تم مومن بن جاؤ۔“

اگر اس فرمان الٰہی کو حق مانتے ہو تو یہ بھی مانو کہ اب تم اس ایمان کے حامل نہیں رہے، جس ایمان سے دنیا اور آخرت کی سر بلندی اور تاجداری کا وعدہ کیا گیا تھا۔ ثبوت درکار ہو تو ایک طرف مسجدوں میں جھانک کر دیکھو اور دوسری طرف قبروں اور آستانوں پر عقیدت مندوں کے ہجوم کا مشاہدہ کرو۔ یہ حقیقت روز روشن کی طرح سامنے آجائے گی کہ عقیدت مندی کے ساتھ ساتھ دکان داری نے ایمان کے ساتھ کیا معاملہ کیا ہے؟ کیا کیا گل کھلائے ہیں؟ بزرگوں اور اولیاء اللہ کی قبروں کی قیمت وصول کی جا رہی ہے اور مسن و سلوی سمجھ کر کھائی جا رہی ہے: وہاں مجاورت اور قلندری ہے، سجدے اور طواف ہیں، رونا اور دھونا ہے، شیرینی اور چادریں ہیں، چرس اور بھنگ ہے، عربی اور فاشی ہے، گانا اور بجانا ہے، عُرس اور میلے ہیں، منتین اور مرادیں ہیں، تبرک اور چڑھاوے ہیں..... غرض ہر وہ چیز ہے جس سے اللہ تعالیٰ کی کتاب اور اس کے نبی محمد ﷺ نے منع فرمایا تھا اور جس میں مبتلا ہونے والوں کو دنیا میں ذلت اور آخرت میں جہنم کی آگ سے ڈرایا تھا:

..... عَنْ جُنْدُبٍ قَالَ سَمِعْتُ النَّبِيَّ ﷺ يَقُولُ لَا وَإِنَّ مَنْ كَانَ قَبْلَكُمْ كَانُوا
 يَتَّخِذُونَ قُبُورَ أَنْبِيَا إِنَّهُمْ وَصَالِحِيهِمْ مَسَاجِدٌ لَا فَلَأَتَتَّخِذُوا الْقُبُورَ مَسَاجِدَ

إِنَّ الْهَاكُمُ عَنْ ذَالِكَ (مسلم، کتاب المساجد)

جنہب رضی اللہ عنہ روایت کرتے ہیں کہ میں نے نبی ﷺ کو یہ فرماتے ہوئے سنا ہے کہ ”لوگو! کان کھول کر سن لو کہ تم سے پہلے جو لوگ گزرے ہیں، انہوں نے اپنے انبیاء اور اپنے اولیاء کی قبروں کو عبادت گاہ اور سجدہ گاہ بنالیا تھا۔ سنو! تم قبروں کو سجدہ گاہ نہ بنانا میں اس فعل سے تم کو منع کرتا ہوں۔“

قرآن کریم میں اس فعل شنج سے روکنے کے لیے کس قدر بلیغ اور علمی بیان آیا ہے:

وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلِقُونَ طَامُواْتُ غَيْرُ أَحْيَاءٍ
وَمَا يَشْعُرُونَ لَا يَأْكَلُونَ يُبَعْثُرُونَ ○ (النحل: ٢١، ٢٠)

”اور اللہ کے علاوہ وہ دوسری ہستیاں جن کو لوگ (حاجت روائی کے لیے) پکارتے ہیں وہ کسی چیز کی بھی خالق نہیں ہیں بلکہ خود مخلوق ہیں۔ مردہ ہیں نہ کہ زندہ اور ان کو یہ تک معلوم نہیں ہے کہ انہیں کب (دوبارہ زندہ کر کے) اٹھایا جائے گا۔“

یہ الفاظ صاف بتارہ ہے ہیں کہ یہاں خاص طور پر جن بناؤں معبودوں کی تردید کی جا رہی ہے وہ نہ توبت ہو سکتے ہیں اور نہ شیطان اور فرشتے بلکہ صاف صاف مراد قبر والوں سے ہے کیوں کہ شیطان اور فرشتے تو زندہ ہیں ان پر **آمُواْتُ غَيْرُ أَحْيَاءٍ** (مردے ہیں نہ کہ زندہ) کا اطلاق ممکن نہیں۔ رہے لکڑی اور پتھر کے بت تو ان کے لیے دوبارہ زندہ کر کے اٹھائے جانے کا سوال ہی پیدا نہیں ہوتا۔ لامحالہ **وَمَا يَشْعُرُونَ لَا يَأْكَلُونَ يُبَعْثُرُونَ** (ان کو یہی خبر نہیں ہے کہ انہیں کب دوبارہ زندہ کر کے اٹھایا جائیگا) سے مراد انبیاء شہداء صالحین اور دوسرے غیر معمولی انسان ہی ہو سکتے ہیں جن کو ان کے معتقدین دستگیر، داتا، گنج بخش، مشکل کشا، فریدارس، غریب نواز اور نہ معلوم کیا کیا قرار دے کر حاجت روائی کے لیے پکارنا شروع کر دیتے ہیں۔ اب اگر کوئی یہ کہے کہ ملک عرب میں اس طرح کے معبودوں نہیں پائے جاتے تھے، تو یہ اس کی تاریخ سے ناواقفیت کا کھلا ثبوت ہے کیونکہ ہر تاریخ داں جانتا ہے کہ عرب میں متعدد قبائل مثلًا ربعیہ، غسان، کلب، تغلب، قضاعہ، کنانہ، حرث، کعب، کندہ وغیرہ میں کثرت سے عیسائی اور یہودی پائے جاتے ہیں اور یہ دونوں مذاہب انبیاء، اولیاء اور شہداء کی پرستش سے بری طرح آلودہ تھے اور اسی طرح مشرکین کے بہت سے معبود گزرے ہوئے انسان ہی تو تھے، جنہیں بعد کی نسلوں نے اللہ بنالیا تھا۔ بخاری میں ابن عباس رضی اللہ عنہما کی روایت ہے کہ قوم نوح عليه السلام کے وڈے سواع، یغوث، یعوق اور نسر، یہ سب اولیاء اللہ تھے جنہیں بعد کے لوگ اللہ بنائ کر پوجنے لگے۔ بعض ان کی قبروں سے وابستہ ہو گئے اور بعض نے ان کے مجسمے اور بت بنائ کر

پوچنا شروع کر دیا۔ عرب میں بھی ان کی خوب پوچا ہو رہی تھی۔ اسی طرح عائشہ (رضی اللہ عنہا) کی روایت میں ہے کہ اساف اور نائلہ دونوں انسان ہی تھے۔ (ماخوذ)

عَنِ ابْنِ عَبَّاسٍ فِي قَوْلِهِ تَعَالَى : وَقَالُوا لَاتَّزَرْنَ إِلَهَكُمْ وَلَا تَذَرْنَ وَدًا وَلَا سُوَاعًا وَلَا
يَعْوُشَ وَيَعْوُقَ وَنَسْرًا (سورہ نوح: ۲۳)

ابن عباس (رضی اللہ عنہا) نے اللہ تعالیٰ کے قول ”اور (قوم نوح (العلیہ السلام) کے سرداروں نے) کہا کہ اپنے معبدوں کو ہرگز نہ چھوڑنا اور دیکھو ود، سواع، یغوث، یعوق اور نسر سے ہرگز الگ نہ ہونا“ کے بارے میں روایت کیا :

قَالَ أَبْنُ عَبَّاسٍ إِنَّ هُؤُلَاءِ كَانُوا قُومًا صَالِحِينَ فِي قَوْمٍ نُوحَ فَلَمَّا مَاتُوا
عَكِفُوا عَلَى قُبُورِهِمْ ثُمَّ صَوَرُوا تَمَاثِيلَهُمْ فَعَبَدُوهُمْ ثُمَّ صَارَتْ هَذِهِ
الْأُوْثَانُ فِي قَبَائِلِ الْعَرَبِ (مستقاض من کتب التفاسیر والبخاری)

ابن عباس (رضی اللہ عنہا) نے کہا کہ یہ سب (ود، سواع وغیرہ) قوم نوح کے اولیاء اللہ تھے۔ جب وہ مر گئے تو لوگ ان کی قبروں سے وابستہ ہو گئے، پھر ان کی تمثیلیں بنالیں اور ان کی عبادت کرنے لگے۔ پھر یہی بت عرب کے قبائل میں پھیل گئے۔

یہی بات قرآن کریم میں پروردگار عالم نے ارشاد فرمائی ہے :

إِنَّ الَّذِينَ تَذَرْعُونَ مِنْ دُونِ اللَّهِ عِبَادٌ أَمْثَالُكُمْ فَادْعُوهُمْ فَلَيَسْتَعِيُّوْ لَكُمْ إِنْ كُنْتُمْ صَدِيقِينَ
(الاعراف: ۱۹۳)

”تم لوگ اللہ کو چھوڑ کر جنہیں پکارتے ہو وہ تم حض اللہ کے بندے ہیں جیسے تم بندے ہو۔ ان سے دعا نہیں مانگ دیکھو، یہ تمہاری دعاؤں کا جواب دیں اگر انکے بارے میں تمہارے خیالات صحیح ہیں۔“

معلوم ہوا کہ نعرہ رسالت ”یا رسول اللہ“، نعرہ حیدری ”یا علی“، اور نعرہ غوثیہ سارے کے سارے نعرے مسلمان اور مومن کے بہر حال نہیں ہیں۔ مومن کا تو ایک ہی نعرہ ”اللہ اکبر“ ہے۔ یہی نعرہ نبی ﷺ اور سارے صحابہ کرام (رضی اللہ عنہم) نے لگایا ہے۔

آج اس امت پر نگاہ ڈالیے تو یہی نقشہ نظر کے سامنے ہو گا: کہیں کوئی قبر مسجد و خلاائق ہے، کہیں کوئی آستانہ ہے، جس کی چوکھٹ پر جبیں سائی کی جا رہی ہے؛ کسی کو دشکیر، کسی کو غوث، کسی کو مشکل کشا پکارا جا رہا ہے اور وہ گھر جہاں پیشانیوں کو جھکنا چاہیے تھا خالی پڑے ہیں۔ اور اس ذات کے ساتھ، جو صحیح معنوں میں دشکیر، مشکل کشا اور حاجت روا ہے، یوں شریک

ٹھہرائے جا رہے ہیں! اب اگر مالک کائنات کا غصہ اس امت پر نہ بھڑ کے اور وہ اس کے عذاب کے کوڑے کی مستحق نہ ٹھہرے تو اور کیا ہو؟ پروردگار عالم کو سب سے زیادہ نفرت اس بات سے ہے کہ اس کے ساتھ کسی اور کو شریک ٹھہرایا جائے، یا اس کو چھوڑ کر کسی اور کو حاجت روا اور مشکل کشامان لیا جائے۔ اس بات کو کہیں وہ ظلم عظیم کا نام دیتا ہے جیسے سورہلقمان میں ہے کہ

إِنَّ الشَّرْكََ أَنْظُلُمُ عَظِيمٌ (لقمان: ۱۲)

”حق یہ ہے کہ شرک سب سے بڑا ظلم ہے“

اور کہیں مالک شرک کو گالی سے تعبیر کرتا ہے جیسے کہ بخاری کی روایت میں ہے: **إِبْنُ آدَمَ شَتَّمَنِي** ”ابن آدم مجھے گالی دیتا ہے“۔ (بخاری: کتاب بداء الخلق) حدیہ ہے کہ جو شخص بھی اس نجاست میں لت پت ہو کر بغیر توبہ کے مر جائے اس کو اللہ تعالیٰ کبھی معاف نہ کرے گا اور وہ ہمیشہ جہنم کی آگ میں جلتا رہے گا چاہے اس نے نمازوں پر نمازیں پڑھی ہوں، روزوں پر روزے رکھے ہوں اور جوں پر حج کیے ہوں۔ قرآن کی بے شمار آیتیں اس پر گواہ ہیں:

إِنَّ اللَّهَ لَا يَغْفِرُ أَنْ يُشْرِكَ بِهِ وَيَعْفُرُ مَا دُونَ ذَلِكَ لِمَنْ يَشَاءُ (النساء: ۱۱۶)

”اللہ کے ہاں بس شرک ہی کی بخشش نہیں ہے۔ اس کے سواب کچھ معاف ہو سکتا ہے جس کو وہ معاف کرنا چاہے۔“

شرک سے اللہ تعالیٰ اس قدر بیزار ہے کہ سورہ انعام میں اٹھارہ برگزیدہ انبیاء کے فضائل کا ذکر کرنے کے بعد فرماتا ہے کہ اگر ان میں سے کہیں کوئی شرک کر بیٹھتا تو اس کے سارے اعمال غارت ہو جاتے: **وَلَوْ أَشْرَكُوا لَحِيطًا عَنْهُمْ مَا كَانُوا يَعْمَلُونَ** (الانعام: ۸۸)

”لیکن اگر کہیں ان (انبیاء ﷺ) لوگوں نے شرک کیا ہوتا تو ان سب کا کیا کرایا غارت ہو جاتا۔“

خود نبی ﷺ سے مخاطب ہو کر فرمایا کہ تم کو اور تم سے پہلے گزرے ہوئے سارے انبیاء ﷺ کو وحی بھیج کر بتلایا گیا ہے کہ: **لَيْسَ أَشْرِكُتَ لِيَجْعَلَنَّ عَمَلَكَ وَلَنَكُونَنَّ مِنَ الْخَسِيرِينَ** (الزمر: ۲۵)

”اگر (بفرض محال) تم نے شرک کیا تو تمہارا سرمایہ عمل ضائع ہو جائے گا اور تم دیوالیہ ہو جاؤ گے۔“

چھپلی امتوں کو شرک کی لعنت میں مبتلا کرنے میں قبروں کا بہت بڑا حصہ ہے۔ اسی لیے نبی ﷺ نے شروع میں لوگوں کو قبروں پر جانے سے منع کر دیا تھا۔ پھر جب اجازت دی تو اس کے ساتھ یہ پابندی لگادی کہ کچھ مانگنے کے لیے نہیں بلکہ عترت حاصل کرنے کے لیے

جاو، آخرت کو یاد کرنے اور دنیا سے بے رغبتی پیدا کرنے کے لیے جاؤ:

.....عَنِ ابْنِ مَسْعُودٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كُنْتُ نَهَيْتُكُمْ عَنْ زِيَارَةِ الْقُبُورِ فَزُوْرُهَا فَإِنَّهَا تُرَهِّدُ فِي الدُّنْيَا وَتُدَّكِّرُ الْأُخْرَةَ

(ابن ماجہ: کتاب الجنائز، وفی المسلم تذکر الموت، مشکوہ صفحہ ۱۵۲)

عبداللہ بن مسعود رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ ”لوگو! میں نے تم کو قبروں پر جانے سے منع کر دیا تھا لیکن اب اجازت دیتا ہوں کیونکہ قبروں کو دیکھ کر دنیا سے بے رغبتی پیدا ہوتی ہے اور آخرت یاد آتی ہے (اوہ مسلم کی روایت میں ہے کہ یہ قبریں موت یاد دلاتی ہیں)۔

اور اس کام کے لیے اولیاء اللہ کی قبریں مخصوص نہیں بلکہ مشرک تک کی قبر کی زیارت کی اجازت ہے اور اسی لیے امام نسائی اور ابن ماجہ نے زیارت قبر المشرک کا باب باندھا ہے اور اس کے بعد وہ نبی ﷺ کا اپنی ماں کے لیے استغفار کی اجازت چاہئے کا واقعہ لائے ہیں۔ اور یہ کہ اللہ تعالیٰ نے نبی ﷺ کو اپنی ماں کے لیے مغفرت کی دعا مانگنے کی اجازت نہیں دی مگر قبر کی زیارت کی اجازت دے دی۔ اور قبر پر پہنچ کر نبی ﷺ نے ارشاد فرمایا کہ قبروں کی زیارت کیا کرو کیونکہ وہ موت کی یاد دلاتی ہے۔ (نسائی: کتاب الجنائز، صفحہ ۲۸۶)

صاف ظاہر ہے کہ عبرت کے لیے گور غریبیاں ہی موزوں ہو سکتی ہے نہ کہ سنگ مرمر کی تراشی ہوئی عمارتیں، جہاں پھولوں کی بارش ہو رہی ہو، اور جہاں کی ہوا میں خوشبوؤں سے بو جھل ہوں۔ زبان نبوت نے قبروں کے بارے میں ارشاد فرمایا کہ:-

قبروں کو پختہ نہ بنایا جائے

.....عَنْ جَابِرٍ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُحَصَّصَ الْقَبْرُ وَأَنْ يُبْنَى عَلَيْهِ وَأَنْ يُقْعَدَ عَلَيْهِ

(رواہ مسلم: کتاب الجنائز / مشکوہ صفحہ ۱۳۸)

”.....jabir رضی اللہ عنہ روایت کرتے ہیں کہ نبی ﷺ نے قبر کو پختہ بنانے سے منع فرمایا اور اس سے بھی کہ قبر کے اوپر کوئی عمارت بنائی جائے یا قبر پر بیٹھا جائے۔“

نبی ﷺ نے قبروں کو بلند کرنے سے بھی منع کیا ہے اور حکم دیا ہے کہ قبریں زمین کے برابر ہونی چاہئیں۔

قبریں زمین کے برابر ہوں

.....عَنْ ثُمَامَةَ بْنِ شَفَّيٍّ قَالَ كُنَّا مَعَ فُضَالَةَ بْنِ عُبَيْدِ بِارْضِ الرُّوْمِ بِرُوْدَسَ

فَتُوْقِيَ صَاحِبُ لَنَا فَأَمَرَ فُضَالَةً بِقَبْرِهِ فَسُوِّيَ ثُمَّ قَالَ سَمِعْتُ رَسُولَ اللَّهِ ﷺ يَأْمُرُ بِتَسْوِيَتِهَا (مسلم: کتاب الجنائز، جلد ا، صفحہ ۲۵، طبع مصری)

”شماہ بن شفیٰ رضی اللہ عنہ روایت کرتے ہیں کہ ہم لوگ فضالہ بن عبد اللہ رضی اللہ عنہ کے ساتھ ارض روم کے جزیرہ رودس (RHODES) میں تھے کہ ہمارا ایک ساتھی فوت ہو گیا۔ فضالہ رضی اللہ عنہ نے ہم کو حکم دیا کہ ہم ان کی قبر کو برابر کر دیں، پھر فرمایا کہ میں نے نبی صلی اللہ علیہ و آله و سلم کو ایسا ہی حکم دیتے ہوئے سنائے ہے۔“

نبی صلی اللہ علیہ و آله و سلم کو اونچی قبریں اور ان پر بنی ہوئی عمارتیں اس قدر ناپسند تھیں کہ آپ نے علی رضی اللہ عنہ کو اس کام کے لیے خاص طور پر بھیجا کر وہ ان کی بلندی کو مٹا دیں۔

اونچی قبر برابر کردی جائے

**عَنْ أَبِي الْهَيَّاجِ الْأَسْدِيِّ قَالَ قَالَ لِي عَلَىٰ أَلَا أَبْعُثُكَ عَلَىٰ مَا بَعَثَنِي
عَلَيْهِ رَسُولُ اللَّهِ ﷺ أَنْ لَا تَدْعُ تِمَالًا لِأَطْمَسْتَهُ وَلَا قَبْرًا مُشْرِفًا لِأَلَا سَوَيْتَهُ**

(مسلم: کتاب الجنائز، مشکوٰۃ، صفحہ ۲۸)

”ابوالہیاج اسدی رضی اللہ عنہ روایت کرتے ہیں کہ علی رضی اللہ عنہ نے مجھ سے کہا کہ اے ابوالہیاج! کیا میں تم کو اس کام کے لیے نہ بھیجوں جس کام کے لیے مجھے رسول اللہ صلی اللہ علیہ و آله و سلم نے بھیجا تھا؟ اور وہ کام یہ ہے کہ جاؤ اور جو تصور تم کو نظر آئے اس کو مٹا دوا اور جو قبر اونچی ملے اسے برابر کر دو۔“

امام شافعی رضی اللہ عنہ اپنی کتاب **الْأُمُّ** میں لکھتے ہیں کہ مکرمہ کے علماء قبروں پر بنی ہوئی عمارت کو گردینے کا حکم دیتے تھے۔ (شرح مسلم للنبوی: جلد ۷، صفحہ ۳۷، طبع مصری)

گنبد خضراء کی تاریخ

یہ حدیث سننے کے بعد بعض ذہنوں میں یہ سوال اٹھتا ہے کہ اگر اس حدیث کا یہی منشاء ہے تو خود قبر نبوی صلی اللہ علیہ و آله و سلم پر یہ قبہ گنبد خضراء کیسے وجود میں آیا؟ تو اس کا جواب یہ ہے کہ تقریباً سات سو سال تک قبر نبوی صلی اللہ علیہ و آله و سلم پر کوئی عمارت نہیں تھی، پھر ۷۸ھ میں منصور بن قلاوون صاحبی (بادشاہ مصر) نے کمال احمد بن برہان عبدالقوی کے مشورے سے لکڑی کا ایک جنگلہ بنوایا اور اسے ججرہ کی چھپت پر لگا دیا۔ اور اس کا نام ”قبہ رزاق“ پڑ گیا۔ اس وقت کے علماء ہر چند کہ اس صاحب اقتدار کونہ روک سکے، مگر انہوں نے اس کام کو بہت برا سمجھا۔ اور جب یہ مشورہ دینے والا کمال احمد معزول کیا گیا تو لوگوں نے اس کی معزولی کو اللہ کی طرف

سے اس کے اس فعل کی پاداش شمار کیا۔ پھر الملک الناصر حسن بن محمد قلاوون نے اور اس کے بعد ۶۵ھ میں الملک الاشرف شعبان بن حسین بن محمد نے اس میں تعمیری اضافے کیے یہاں تک کہ موجودہ تعمیر عمل میں آئی۔ (وفاء الوفا للسمھودی: جلد ا، صفحات ۲۳۴، ۲۳۵)

مناسب ہے کہ اس سلسلہ میں فقہاء کا بھی مسلک نقل کر دیا جائے۔ مسلک احناف کے سب سے معتبر فقیہ علامہ شامی لکھتے ہیں:

وَأَمَّا الْبَنَاءُ عَلَيْهِ فَلَمْ أَرَأَ مَنْ إِخْنَارَ جَوَازَهُ
”میری نظر میں کوئی ایسا آدمی نہیں ہے جس نے قبر پر عمارت بنانے کو جائز کہا ہو۔“

پھر امام ابوحنیفہ رضی اللہ عنہ کا فتویٰ بیان کرتے ہیں:

وَعَنْ أَبِي حَنِيفَةَ يَكْرَهُ أَنْ يُبَيِّنَ عَلَيْهِ بَنَاءً مِنْ بَيْتٍ أَوْ قَبْرٍ وَنُحُوكَ ذَالِكَ لِمَا رَوَى
جَابِرٌ نَهَى رَسُولُ اللَّهِ صلی اللہ علیہ و آله و سلم عَنْ تَجْصِيصِ الْقُبُورِ وَأَنْ يُكْتَبَ عَلَيْهَا وَأَنْ يُبَيِّنَ
عَلَيْهَا (شامی: جلد ا، صفحہ ۸۳۹، مطبوعہ استنبول)

”امام ابوحنیفہ رضی اللہ عنہ نے قبر پر کوئی عمارت مثلاً گھر، قبہ وغیرہ بنانے سے منع کیا ہے کیونکہ جابر رضی اللہ عنہ کی روایت میں نبی صلی اللہ علیہ و آله و سلم سے اس کی ممانعت آئی ہے کہ قبر کو پختہ بنایا جائے، اس پر کتبہ لگایا جائے یا اس پر عمارت تعمیر کی جائے۔“

زیارت قبور کی اجازت کی غرض

نبی صلی اللہ علیہ و آله و سلم نے جب قبروں پر جانے کی اجازت دی، اس وقت یہ بھی بتا دیا کہ قبروں پر کچھ لینے کی غرض سے نہ جاؤ بلکہ کچھ دینے کے لیے جاؤ۔ اور دینا یہ ہے کہ قبر والوں کے حق میں دعا کرو کہ اللہ تعالیٰ ان کو عذاب سے سلامتی میں رکھے اور ان کے اور تمہارے اپنے گناہ معاف کر دے۔ نبی صلی اللہ علیہ و آله و سلم نے قبر والوں کے لیے یہ دعا تعلیم فرمائی:

السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ سَلَفُنَا وَنَحْنُ بِالْأَمْرِ
(ترمذی: ابواب الجنائز)

”اے قبروں کے باسیو! تم پر سلامتی ہو۔ اللہ تعالیٰ ہمیں بھی معاف فرمائے اور تمہیں بھی۔ تم ہم سے پہلے جا چکے ہو اور ہم تمہارے بعد آنے والے ہیں۔“

بالکل یہی معاملہ نبی صلی اللہ علیہ و آله و سلم کے حکم کے بھو جب ہم اپنے ہر مرنے والے کے ساتھ کرتے ہیں، چاہے وہ ایک عام گنہگار مسلمان ہو اور چاہے کوئی اللہ کا ولی؛ اس کا جنازہ ہمارے

سامنے ہوتا ہے اور ہم صرف باندھے دعا کر رہے ہوتے ہیں کہ:

اللَّهُمَّ اغْفِرْ لِحَيْنَا وَمَيَتْنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرِنَا وَأُنْشَا

.....الخ (ابوداؤد، نسائي وترمذی، کتاب الجنائز)

”اے اللہ معاف فرمادے ہمارے زندوں کو اور ہمارے مردوں کو، ہمارے حاضروں کو اور ہمارے غائبوں کو، ہمارے چھوٹوں کو اور ہمارے بڑوں کو، ہمارے مردوں کو اور ہماری عورتوں کو،“ آخر یہ کیسے ممکن ہے کہ زمین کے باہر تو ہم اپنے مرنے والوں کے لیے دعا کر رہے ہوں، مگر جب وہ زمین کے اندر اتر جائیں تو ہمارے حاجت رو امشکل کشا بن جائیں!

تاویلات اور معدودتیں

لوگوں کو جب سمجھایا جاتا ہے کہ جس کوم ولی اللہ سمجھتے ہو، اس کی قبر کے پاس پہنچ کر اس قدر خوفزدہ اور بدحواس کیوں ہو جاتے ہو کہ کبھی قبر کے پاس بھکے جا رہے ہو، کبھی قبر کو ہاتھ لگا کر اس کی خاک بدن پر ملتے ہو، کبھی اس کا طواف کرتے ہو، کبھی ہاتھ باندھے اس کے پاس اپنی بپتا میں بیان کر رہے ہوتے ہو، کبھی صاحب قبر کی دہائی دیتے ہو، کبھی نذر و نیاز اور چڑھاوے پر اتر آتے ہو، کبھی منتیں مانتے ہو کہ اولاد ہو جائے تو یہ نذر کروں گا، یہاری چلی جائے تو یہ خدمت بجالاؤں گا؛ واپس ہونے لگتے ہو تو اٹھ پیروں چلتے ہو کہ قبر کی طرف پیٹھ نہ ہونے پائے، قبر کے قریب یا دور جہاں سے بھی گزر و قبر کا رخ کر کے سلام کرتے ہو اور اس میں برکت جانتے ہو اور ایسا نہ کرنے پر سخت مشکل میں پڑ جانے کا دھڑ کا تمہیں لگا رہتا ہے، اولاد ہو تو نہلا دھلا کر لاتے ہو اور فرش پر ڈال دیتے ہو، دو لہا کو نکاح کے واسطے لیے جا رہے ہوتے ہو تو پہلے قبر پر حاضری دیتے ہو..... آخر یہ سب کیوں کرتے ہو؟ کیا یہ غیر اللہ کی پرستش اور پوجا نہیں ہے؟ اور کیا کسی ایک ولی اللہ نے بھی اس بات کا حکم دیا ہے؟ ولی اللہ تو صوم و صلوٰۃ کے پابند، اللہ سے ڈرنے والے اور اللہ ہی کو پکارنے والے ہوتے ہیں؛ وہ یہ بات کیسے پسند کر سکتے تھے کہ تم یہ کام کرنے کے بجائے ان کو پکارو، ان سے مانگو؟ ان کی تو اللہ تعالیٰ نے یہ شان بیان کی ہے:

اولیاء اللہ کون ہیں؟

الْأَكْلَانَ أَوْلَيَاءَ اللَّهِ لَا يَخُوفُ عَلَيْهِمْ وَلَا هُمْ يَحْزُنُونَ ۝ الَّذِينَ آمَنُوا وَكَانُوا يَتَّقُونَ ۝

(سورۃ یونس: ۶۲، ۶۳)

”سنو! جو اللہ کے اولیاء ہیں، ان کے لیے کسی خوف و رنج کا موقع نہیں۔ اولیاء وہ لوگ ہیں جنہوں نے ایمان اختیار کیا اور جو اللہ سے ڈرنے والے تھے۔“

اس آیت سے یہ کہاں نکلتا ہے کہ اولیاء اللہ مردوں کو زندہ کر دیتے ہیں؟

اولیاء اللہ کے دشمن کون ہیں؟

اولیاء اللہ کے دشمن وہ نہیں جو ان کی صحیح پیروی کرتے ہیں، ان کے نقش قدم کو نگاہ میں رکھتے ہوئے چلتے ہیں، ان کو ان کا اصلی مقام دیتے ہیں..... بلکہ ان کے دشمن وہ ہیں جو ان کی قبروں کو پختہ کرتے ہیں؛ ان پر قبے بنا کر عرس، میلے، بھجن اور قوالیاں شروع کر دیتے ہیں؛ مشکل میں ان کو پکارتے ہیں اور ان کی نذر و نیاز کر کے ان کو اللہ کے ساتھ، شریک ٹھہراتے ہیں..... اللہ تعالیٰ نے اپنی کتاب میں کھول کھول کر اولیاء اللہ کے ان دشمنوں کا پتہ بتایا ہے:

وَمَنْ أَضَلُّ مِمَّنْ يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَمَةِ وَهُمْ عَنْ دُعَائِهِمْ غَفِلُونَ وَإِذَا حُشِرَ الْأَسْرَى كَانُوا هُمْ أَعْدَاءُ وَكَانُوا يَعْبَادُونَ هُنْ كُفَّارٌ

(الاحقاف: ۲۰، ۲۱)

یعنی اس شخص سے زیادہ گمراہ اور کون ہے جو اللہ کے علاوہ دوسروں کو آواز دے حالانکہ وہ قیامت تک اس کی پکار کا جواب نہیں دے سکتے۔ وہ تو ان کی پکار ہی سے غافل ہیں۔ ہاں، قیامت کے دن جب سب لوگ جمع کیے جائیں گے (اور ان اولیاء اللہ کو اپنے پیچاریوں کی حرکات سے باخبر کیا جائے گا) تو یہ (اولیاء اللہ) ان (پیچاریوں) کے دشمن بن جائیں گے اور ان کی پوچاپٹ کا شدت کے ساتھ انکار کر دیں گے۔

معلوم ہوا کہ اولیاء اللہ کے اصلی دشمن وہ لوگ ہیں جو ان کو **الوھیت** میں شریک ٹھہرا کر ان کی قبروں پر چادریں چڑھاتے ہیں اور ان کا پرشاد کھاتے ہیں..... اللہ تعالیٰ نے حدیث قدسی میں ارشاد فرمایا ہے کہ میں اپنے ولی کے دشمن سے اعلان جنگ کرتا ہوں:

مَنْ عَادَى لِيْ وَلِيًّا فَقَدْ أَذْتُهُ بِالْحَرْبِ (بخاری: کتاب الرقاق)

”جس نے میرے ولی سے دشمنی کی، اس سے میں اعلان جنگ کرتا ہوں۔“

جب معاملہ یہ ہے تو چاہیے کہ اللہ تعالیٰ سے ڈرا جائے اور اولیاء اللہ سے دشمنی کرنا چھوڑ دیا جائے۔ عجیب بات ہے کہ جب ان ناس بھروسے کہا جاتا ہے کہ تمہی بتاؤ کہ کیا کوئی ایماندار اور اللہ سے ڈرنے والا ان باتوں کا حکم دے سکتا ہے جو تم آج کرتے ہو؟ تو

جو اب ملتا ہے کہ ہم یہ سب کچھ اس لیے کرتے ہیں کہ ہم گناہ گار لوگ ہیں، ہماری پہنچ اللہ کے دربار تک کہاں، اور یہ اللہ والے بزرگ تھے ہم ان کو خوش کر کے اللہ کے یہاں اپنا وسیلہ بناتے ہیں تا کہ یہ ہماری بات وہاں تک پہنچا دیں؛ آخر دنیا میں بادشاہ تک پہنچنا ہوتا ہے تو کیا دربار یوں اور وزراء کو وسیلہ نہیں بنایا جاتا..... یہ بالکل وہی بات ہے جو عرب کے لوگ اس وقت کہا کرتے تھے جب ان کو ٹوکا جاتا تھا کہ ایک مالک کو چھوڑ کر تم دوسروں کے پاس کیوں جاتے ہو۔؟ اللہ تعالیٰ قرآن میں ان کا نقشہ یوں پیش فرماتا ہے:

غلط تو جیہہ

وَالَّذِينَ اتَّخَذُنَا مِنْ دُولَةً أَوْ لِيَأْمُرُ مَا نَعْبُدُ هُمُ الْأَلِيَّقُرَبُونَ إِلَى اللَّهِ زُلْفَيْ (الزمر: ۳)

”رہے وہ لوگ جنہوں نے اس کے سوا دوسرے سر پرست بنار کئے ہیں (وہ اپنے اس فعل کی توجیہہ یہ کرتے ہیں کہ) ہم تو ان کی عبادت صرف اس لیے کرتے ہیں کہ وہ اللہ تک ہماری رسائی کر رہے ہیں۔“

اور کبھی یوں کہتے ہیں کہ

هُوَ لَاءُ شُفَاعَوْنَ لَأَعْنَدَ اللَّهُ (سورہ یونس: ۱۸) ”یہ اللہ کے پاس ہمارے سفارشی ہیں۔“

چج ہے دنیا بھر کے لوگ ہمیشہ سے یہی کہتے آئے ہیں کہ ہم دوسری ہستیوں کی عبادت ان کو خالق سمجھتے ہوئے نہیں کرتے، خالق تو ہم اللہ ہی کو مانتے ہیں اور اصل معبدوادی کو سمجھتے ہیں لیکن اس کی بارگاہ بہت اوپنجی ہے، وہاں تک ہماری رسائی بھلا کہاں؟ اس لیے ہم ان بزرگوں کو وسیلہ بناتے ہیں تا کہ یہ ہماری دعا کیں اور اتجائیں اس تک پہنچا دیں اور ہمارے سفارشی بنیں۔ کاش انہیں معلوم ہوتا کہ اللہ تعالیٰ کا معاملہ دنیا کے بادشاہوں سے بالکل مختلف ہے! دنیا کے بادشاہوں کو تو سوال کرنے والے کے حالات اور ضروریات کا کچھ علم نہیں ہوتا مگر مالک اس شخص سے پاک ہے، وہ تو ہر انسان کے دل کی بات تک سے واقف ہے، اس کو اس کی ضرورت نہیں کہ اس کا کوئی وزیر اس تک خبر پہنچائے تب اسے معلوم ہو۔

دنیا کے بادشاہوں کی طرح وہ اپنے سرداروں اور وزیروں کے جھرمٹ میں نہیں رہتا کہ جب تک کوئی سردار یا وزیر اٹھ کر سفارش نہ کرے، وہ کسی کی عرضداشت سننے پر رضامند ہی نہ ہو! اور نہ وہ دنیاوی بادشاہوں کی طرح تند مزاج اور غصہ ور ہے کہ کسی سائل کو خدام ادب کا ذریعہ

چھوڑ کر، براہ راست اس کی خدمت میں کچھ عرض کرنے کا یارانہ ہو۔ اسی لیے اللہ تعالیٰ نے وزیر اور بادشاہ قسم کی غلط مثالیں بیان کرنے سے قرآن میں منع فرمایا ہے، اور بتلادیا ہے کہ میں ہر بات کا علم بھی رکھتا ہوں، اور اپنے بندوں کے لیے ارحم الراحمین ہوں، دوسرے ایسے نہیں ہیں:

فَلَا تَضْرِبُوا إِلَيْهِ الْأَمْثَالَ طَرَقَ اللَّهِ يَعْلَمُ مَا تَمُّلَّا تَعْلَمُونَ (النحل: ٧٢)

”پس اللہ کے لیے مثالیں نہ گھڑو، اللہ جانتا ہے تم نہیں جانتے۔“

ماں کے حقیقی کا حال تو یہ ہے کہ وہ انسان سے اس کی شہرگ سے بھی زیادہ قریب ہے:
وَلَقَدْ خَلَقْنَا الْإِنْسَانَ وَنَعْلَمُ مَا تُوَسْوِسُ بِهِ نَفْسُهُ هُوَ وَنَحْنُ أَقْرَبُ إِلَيْهِ مِنْ حَبْلِ الْوَرْيَدِ (ق: ١٦)
 ”ہم نے انسان کو بنایا ہے اور ہم جانتے ہیں جو باتیں اس کے جی میں آتی ہیں اور ہم اس سے اس کی شہرگ سے بھی زیادہ قریب ہیں۔“

یہ ہے اللہ کا معاملہ، رہے دوسرے تو ان کو اپنے پکارنے والوں کی پکار کی خبر ہی نہیں ہوتی، پہنچانا اور سفارش کرنا تو بعد کی بات ہے۔ یہ قرآن کریم کا اصلی مسئلہ ہے۔ اور قرآن نے اولیاء اللہ کو دعا میں پہنچانے والا سمجھنے والوں کو مشرک کہا ہے۔ ابو جہل کا سب سے مضبوط عقیدہ یہی تھا۔

پروردگار براہ راست دعاوں کو سنتا ہے

یہی اللہ کے دربار تک دعاوں کے پہنچانے کا مسئلہ نبی ﷺ کے سامنے بھی لا یا گیا تھا اور کہا جا رہا تھا کہ کیا ہماری بات براہ راست اللہ کے دربار تک پہنچ سکتی ہے اور کیا بغیر و سیلے کے ہماری دعا میں سنی جاسکتی ہیں؟ پروردگار عالم نے قرآن میں اس کا جواب ارشاد فرمایا:

**وَإِذَا سَأَلَكَ عِبَادِي عَرَئِي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَنِي فَلَيْسَتِجِيبُو إِلَيْنِي
وَلَيُؤْتَنُوا إِلَيْهِمْ يَرْشُدُونَ** (البقرة: ١٨٦)

”اور (اے نبی ﷺ) میرے بندے اگر تم سے میرے متعلق پوچھیں تو انہیں بتا دو کہ میں ان سے قریب ہی ہوں۔ پکارنے والا جب مجھے پکارتا ہے میں اس کی پکار سنتا اور جواب دیتا ہوں۔ لہذا انہیں چاہیے کہ وہ میرا ہی حکم مانیں اور مجھہ تی پر ایمان لا میں۔ یہ بات تم انہیں سنادو، شاید کہ وہ راہ راست پالیں،“

غرض اس طرح سے بتا دیا گیا ہے کہ اگرچہ تم مجھے دیکھنہیں سکتے لیکن یہ خیال نہ کرو کہ میں تم سے دور ہوں، نہیں میں اپنے ہر بندے سے اتنا قریب ہوں کہ جب وہ چاہے مجھ سے عرض معروض کر سکتا ہے؛ حتیٰ کہ دل ہی دل میں وہ جو کچھ مجھ سے گزارش کرتا ہے میں اسے بھی سن لیتا ہوں اور

صرف سنتا ہی نہیں بلکہ فیصلہ بھی صادر کر دیتا ہوں اور جن بے حقیقت اور بے اختیار ہستیوں کو تم نے اپنی نادانی سے حاجت رو امشکل کشا اور فریادرس قرار دے رکھا ہے، ان کے پاس تو تم کو دوڑ دوڑ کر جانا پڑتا ہے اور پھر بھی وہ نہ تمہاری شناوائی کر سکتے ہیں اور نہ ان میں یہ طاقت ہے کہ تمہاری درخواستوں پر کوئی فیصلہ صادر کر سکیں۔ اور میں کائنات بے پایاں کافر ماں روائے مطلق، تمام اختیارات اور تمام طاقتوں کا مالک، تم سے اتنا قریب ہوں کہ تم خود بغیر کسی واسطے اور سفارش کے براہ راست ہر وقت اور ہر جگہ مجھ تک اپنی عرضیاں پہنچا سکتے ہو؛ لہذا تم اپنی اس نادانی کو چھوڑ دو کہ ایک ایک بے اختیار، بناؤں اللہ کے در پر مارے مارے پھرتے ہو؛ میں جو حکم تمہیں دے رہا ہوں اس کو مان لو، میری طرف رجوع کرو، مجھ پر بھروسہ کرو اور میری بندگی اور اطاعت کرو۔ (ماخوذ)

دعا کے لیے زندوں کو وسیلہ بنانا

بہت سے لوگ قبروں پر جانے کی یہ تاویل کرتے ہیں کہ ہم وہاں مانگنے کے لیے نہیں جاتے بلکہ ان بزرگوں سے اپنے حق میں دعا کروانے جاتے ہیں۔ اب اگر ان سے کہا جائے کہ اگر بزرگوں کی دعاؤں کو وسیلہ بنانا ہی ہے تو اس کا صحیح طریقہ یہ ہے کہ ان کی زندگی میں ان سے دعا کرواؤ، دنیا سے چلے جانے کے بعد یہ بات صحیح نہیں ہے، تو فوراً شہداء کی زندگی اور ان کے رزق کا ذکر شروع ہو جاتا ہے کہ تم ان بزرگوں کو مردہ کہتے ہو حالانکہ اللہ تعالیٰ قرآن میں شہداء کو زندہ کہتا ہے اور ان کو مردہ کہنے سے منع کرتا ہے۔

چیزیں یہ ہے کہ قرآن میں جو حیاتِ شہداء کی آیتیں آئی ہیں وہ اس لیے نہیں آئی ہیں کہ شہداء کو وسیلہ بنایا جائے یا ان کو پکارا جائے، بلکہ وہ یہ بتانے آئی ہیں کہ مومن کا یہ فرض ہے کہ ایمان کا بول بالا کرنے کے لیے اپنا آخری قطرہ خون تک نچھا ور کر دے۔ باطل کے ہاتھ میں ہاتھ دینے کے بجائے اپنا سردینے پر تیار رہے؛ اور اگر اس راہ میں اس کا مالک اس کی یہ قربانی قبول فرمائے تو وہ یقین رکھے کہ اس دنیاوی زندگی سے گزرنے کے فوراً بعد وہ جنتوں کی ایسی لازوال زندگی کا مستحق ہو جائے گا جہاں پھر موت نہیں اور قیامت سے پہلے ہی وہ جنتوں کی نعمتوں سے مالا مال کر دیا جائے گا۔ یہی بات ہے جو سورۃ البقرۃ میں اس طرح بیان کی گئی ہے:

وَلَا تَقُولُوا إِيمَانُ يُقْتَلُ فِي سَبِيلِ اللهِ أَمْوَاتٌ طَبَلُ أَحْياءٍ وَلَكِن لَا تَشْعُرُونَ (البقرۃ: ۱۵۳)

”اور جو لوگ اللہ کی راہ میں شہید کیے جائیں، ان کو مردہ نہ کہو، وہ زندہ ہیں لیکن تمہیں ان کی زندگی کا شعور نہیں ہوتا۔“

اوپر کی آیت سورۃ البقرہ کی ہے؛ اس کے بعد کی آیتیں، جو جنگ احمد کے بعد سورۃ آل عمران میں نازل ہوئیں، صاف بتاتی ہیں کہ یہ زندگی دنیا میں قبروں کے اندر ”زندہ درگور“، قسم کی نہیں بلکہ جنت میں عیش و آرام کی زندگی ہے۔

شہداء اللہ تعالیٰ کے پاس جنت میں زندہ ہیں قبروں میں نہیں

وَلَا تَحْسِبُنَّ الَّذِينَ قُتِلُوا فِي سَبِيلِ اللَّهِ أَمْوَالًا بَلْ أَحْيَاهُمُ اللَّهُمَّ يُرِيدُونَ (آل عمران: ۱۲۹)

”جو لوگ اللہ کی راہ میں قتل ہوئے ہیں ان کو مردہ نہ سمجھو، وہ تو حقیقت میں زندہ ہیں اور اپنے رب کے پاس رزق پار ہے ہیں۔“

اس طرح سے صاف بتلا دیا گیا کہ شہداء ”حَتَّىَ رَبِيعَ الْحِجَّةِ“، اپنے رب کے پاس ہیں اور وہاں رزق پار ہے ہیں، ان قبروں کے اندر زندہ نہیں۔ ان کی زندگی برزخی ہے، دنیاوی نہیں۔

اب یہ سارے واضح دلائل اپنے خلاف موجود پانے کے بعد دوسرا رخ اختیار کیا جاتا ہے اور کہا جاتا ہے کہ چونکہ یہ زندہ ہیں اس لیے اس دنیا میں بھی آتے جاتے رہتے ہیں..... لیکن اگر صحیح علم ہوتا تو شاید یہ بات نہ کہی جاتی کیونکہ حدیث میں صاف صاف آگیا ہے کہ جنت سے نہ تو شہداء کی روحیں ہی اس دنیا میں واپس آسکتی ہیں اور نہ خود شہداء اپنے جسم کے ساتھ۔

شہداء نہ تور و حانی طور پر اور نہ جسمانی طور پر اس دنیا میں واپس آسکتے ہیں

امام احمد اور ابو داؤد کی روایت ہے:

.....عَنِ ابْنِ عَبَّاسٍ أَنَّ رَسُولَ اللَّهِ ﷺ قَالَ لَا صَحَابَهُ إِنَّهُ لَمَّا أُصِيبَ إِخْرَانُكُمْ يَوْمَ أُحْدِي جَعَلَ اللَّهُ أَرْوَاحَهُمْ فِي جَوْفِ طَيْرٍ خُضْرٍ تَرِدُّ أَنْهَارُ الْجَنَّةِ تَأْكُلُ مِنْ ثِمَارِهَا وَ تَأْوِي إِلَى قَنَادِيلَ مِنْ ذَهَبٍ مُعَلَّقَةً فِي ظِلِّ الْعَرْشِ فَلَمَّا وَجَدُوا طَيْبَ مَا كَلِّهُمْ وَ مَشْرِبَهُمْ وَ مَقِيلِهِمْ قَالُوا مَنْ يُلْعِنُ أَخْوَانَنَا عَنَّا أَنَّا أَحْيَاهُمْ فِي الْجَنَّةِ لِئَلَّا يُذْهِدُوا فِي الْجَنَّةِ وَ لَا يَنْكُلُوا عِنْدَ الْحَرْبِ فَقَالَ اللَّهُ تَعَالَى أَنَا أُبَلِّغُهُمْ عَنْكُمْ فَإِنَّهُمْ اللَّهُ تَعَالَى وَلَا تَحْسِبُنَّ الَّذِينَ قُتِلُوا فِي سَبِيلِ اللَّهِ أَمْوَالًا بَلْ أَحْيَاهُمُ اللَّهُمَّ يُرِيدُونَ.....

الی آخر الایات.....(رواه ابو داؤد: کتاب الجہاد / مشکوہ، صفحہ ۳۳۵)

.....عبداللہ بن عباس رضی عنہ روایت کرتے ہیں کہ رسول اللہ ﷺ نے اپنے اصحاب رضی عنہم سے کہا کہ جب تمہارے بھائی احمد کے دن شہادت سے ہمکنار ہوئے تو اللہ تعالیٰ نے ان کی روحوں کو اڑنے والے سبز قالبوں میں ڈال دیا اور انہوں نے جنت کی نہروں پر آنا جانا شروع کر دیا۔ وہ جنت کے پھل کھانے لگے اور عرش کے نیچے لٹکی ہوئی سونے کی قندیلوں میں آرام کرنے لگے۔ جب اس طرح انہوں نے کھانے پینے اور آرام کرنے کی آسائشیں مہیا پائیں تو آپس میں کہا کہ کون (دنیا میں) ہمارے بھائیوں تک ہمارے بارے میں یہ بات پہنچائے گا کہ ہم جنت میں زندہ ہیں تاکہ وہ جنت سے بے رغبتی نہ برتیں اور جہاد کے وقت کم ہمتی نہ دکھائیں؟ پس اللہ تعالیٰ نے ارشاد فرمایا کہ میں تمہارے بارے میں یہ بات پہنچادوں گا۔ پھر مالک نے (سورہ آل عمران کی) یہ آیتیں نازل کیں کہ جو لوگ اللہ کی راہ میں قتل ہوئے ہیں ان کو مردہ نہ سمجھو، وہ حقیقت میں زندہ ہیں اور اپنے رب کے پاس رزق پا رہے ہیں۔

اس حدیث کے الفاظ صاف بتارہے ہیں کہ شہداء جنت میں زندہ ہیں اور یہ بھی کہ وہ دنیا میں واپس نہیں آسکتے، نہ توروحانی طور پر اور نہ جسمانی طور پر، ورنہ خود آکر اپنا حال بتادیتے اور اللہ تعالیٰ کو ان کے بارے میں آیتیں نازل کرنا نہ پڑتیں۔ دراصل روحوں کے دنیا میں آنے جانے کے قصے خالص مشرکانہ افسانے ہیں۔ ابن کثیر نے اپنی تفسیر میں قرآن کی اس آیت کے بعد لکھا ہے:

**يُخْبِرُ تَعَالَى عَنِ الشُّهَدَاءِ بِأَنَّهُمْ وَإِنْ قُتِلُوا فِي هَذِهِ الدَّارِ فَإِنَّ أَرْوَاحَهُمْ حَيَةٌ
مَرْزُوقَةٌ فِي دَارِ الْقَوَارِ**

”اللہ تعالیٰ شہداء کے بارے میں خبر دے رہا ہے کہ ہر چند کہ وہ اس دنیا میں شہید کیے گئے ہیں مگر ان کی رو جیں دار القوار (جنت) میں زندہ ہیں اور انہیں رزق ملتا ہے۔“

یہی بات امام مسلم رضی عنہ بھی عبد اللہ بن مسعود رضی عنہ سے اور وہ نبی ﷺ سے روایت کرتے ہیں کہ شہداء کی رو جیں جنت میں سبز اڑنے والے قالبوں میں ہیں۔ (مسلم: کتاب الامارة) اس طرح سے قرآن اور حدیث کی رو سے صاف معلوم ہو گیا کہ شہداء کی رو جیں ان قبروں میں اپنے جسموں کے اندر نہیں ہیں اور نہ ان سے ”یک گونہ، تعلق ہی بارقی رہا ہے، ورنہ ایک روح کے بجائے کم سے کم دور روحوں کا ماننا ضروری ہو جائے گا۔ ایک جو جنت میں رہے اور دوسرا قبروں والی جس سے آج اولاد مانگی جاتی ہے، دولت طلب کی جاتی ہے۔ آخر وہ کون سی روح ہے جو جنتوں کی راحت چھوڑ کر قبروں کے اندر ہیروں میں جانا یا رہنا پسند کرے گی؟ اس بات کی تائید جابر رضی عنہ کی حدیث سے بھی ہوتی ہے کہ مرنے کے بعد کوئی دنیا میں پھر واپس نہیں جا سکتا کہ وہاں جا کر زندہ رہے:

..... عن جابر بن عبد الله قال نظر إلى رسول الله ﷺ ذات يوم فقال يا جابر مالي أراك مهمما قلْتُ يارسُولَ اللَّهِ اسْتُشْهِدَ أَبِي وَتَرَكَ دِينًا وَعَيَا لَا قَالَ فَقَالَ إِلَّا أُخْبِرُكَ مَا كَلَمَ اللَّهُ أَحَدًا قَطُّ إِلَّا مِنْ وَرَاءِ حِجَابٍ وَإِنَّهُ كَلَمَ أَبَاكَ كِفَاحًا قَالَ سَلْنِي أُعْطِكَ قَالَ أَسْأَلُكَ أَنْ أُرْدَ إِلَى الدُّنْيَا فَأُقْتَلَ فِيهَا ثانِيَةً فَقَالَ الرَّبُّ عَزَّوَجَلَ إِنَّهُ قَدْ سَبَقَ مِنِّيَ الْقُولَ أَنَّهُمْ إِلَيْهَا لَا يُرْجَعُونَ

(رواہ الترمذی والبیهقی: کتاب التفسیر، تفسیر سورۃ آل عمران)

..... جابر بن عبد اللہ رضی اللہ عنہ روایت کرتے ہیں کہ ایک روز رسول اللہ ﷺ نے میری طرف دیکھا اور فرمایا کہ کیا بات ہے میں تم کو بہت غزدہ پارہا ہوں؟ جابر رضی اللہ عنہ کہتے ہیں کہ میں نے جواب میں عرض کیا کہ والد صاحب (احد میں) شہید ہو گئے اور ان پر قرض باقی ہے اور کنبہ بڑا ہے۔ رسول اللہ ﷺ نے فرمایا کہ جابر کیا تم کو میں یہ بات نہ بتاؤں کہ اللہ تعالیٰ نے کسی سے بھی بغیر پردے کے بات نہیں کی مگر تمہارے باپ سے آمنے سامنے ہو کر کہا کہ عبد اللہ مانگو تم کو دونوں گا۔ تمہارے باپ نے کہا کہ مالک مجھے پھر دنیا میں واپس لوٹا دے تاکہ میں دوسری بار تیری راہ میں قتل کیا جاؤں۔ اس پر مالک عزو جل نے ارشاد فرمایا کہ میری طرف سے یہ بات کہی جا چکی ہے کہ لوگ دنیا سے چلے آنے کے بعد پھر اس کی طرف واپس نہ جاسکیں گے۔

صاف معلوم ہو گیا کہ مرنے والا چاہے نبی ہو چاہے شہید، دنیا میں واپس نہیں آ سکتا۔ جس کی بھی وفات ہو گئی، اس کی دنیاوی زندگی ختم ہو گئی؛ اب وہ قیامت تک برزخی زندگی گزارے گا۔ یہ دنیا سے روانگی جس کو موت کے نام سے پکارا جاتا ہے، ہر فرد بشر کے لیے مقدر ہے۔ نبی ﷺ کی وفات پر جب بعض اصحاب کو یہ خیال ہوا کہ نبی ﷺ پر موت طاری نہیں ہو سکتی تو ابو بکر صدیق رضی اللہ عنہ نے تقریر فرمائی اور کہا کہ

اَلَا مَنْ كَانَ يَعْبُدُ مُحَمَّدًا فَإِنَّ مُحَمَّدًا عَلَيْهِ الْمَصَابُ قَدْمَاتُ وَمَنْ كَانَ يَعْبُدُ اللَّهَ فَإِنَّ اللَّهَ حَىٰ لَا يَمُوتُ وَقَالَ إِنَّكَ مَيِّتٌ وَلَا تَأْمُمُ نَيْتُونَ (الزمر: ۳۰) وَمَا هُنَّ إِلَّا رُسُولُ اللَّهِ قَدْ خَلَقْتُ مِنْ قَبْلِ الرُّسُلِ أَفَإِنْ كَاتَ أُوْقُتِلَ اْنْقَلَبْتُمْ عَلَىْ أَعْقَابِكُمْ إِلَى الشَّكِيرِينَ (آل عمران: ۱۲۲)

(بخاری: کتاب المناقب، صفحہ ۵۱)

”سن لو کہ جو محمد ﷺ کو پوچھتا تھا تو محمد ﷺ کو تو موت آگئی اور جو اللہ تعالیٰ کا پچاری تھا اسے معلوم ہو کہ اللہ تعالیٰ زندہ جاوید ہے اسے موت نہیں۔“ پھر ابو بکر صدیق رضی اللہ عنہ نے قرآن کی یہ دو آیتیں پڑھیں: (اے محمد ﷺ) تم کو بھی موت آئی ہے اور یہ لوگ بھی مر کے رہیں گے..... محمد (ﷺ) اس

حدیث کے الفاظ میں مَنْ رَأَى (یعنی جس نے مجھے) دیکھا صاف بتلار ہے ہیں کہ یہاں وہ لوگ مراد ہیں جنہوں نے زندگی میں نبی ﷺ کو ان کی اصلی شکل میں دیکھا تھا؛ شمال کی کتابوں میں سراپا پڑھ لینے والے نہیں۔ دوسری بات اس حدیث میں یہ بتائی کہ شیطان میری شکل و صورت اختیار نہیں کر سکتا؛ یہ نہیں کہا گیا کہ مجھے زندگی میں نہ دیکھنے والوں کو وہ خواب کے ذریعہ دھوکہ میں نہیں ڈال سکتا اور کسی دوسری صورت کے ذریعہ نہیں کھلوا سکتا کہ میں تمہارا نبی محمد ﷺ ہوں، تاکہ وہ شخص جس نے نبی ﷺ کو نہیں دیکھا ہے اس کے فریب میں آجائے۔ اب اس معقول بات سے گریز کے لیے دوسری بات کہی جانے لگتی ہے کہ اگر خواب میں آنے والی یہ صورت قرآن و حدیث کے مطابق بات کہے تو وہ نبی ﷺ کی صورت ہو سکتی ہے کیونکہ شیطان حق بات نہیں بتا سکتا..... یہ بات بھی صحیح نہیں ہے کیونکہ بخاری (كتاب الوكاله) ہی کی روایت میں آتا ہے کہ ابو ہریرہ رضی اللہ عنہ کو شیطان نے آیت الکرسی کی صحیح فضیلت بتلائی تھی اور نبی ﷺ نے اس کی بات کی ان الفاظ میں تصدق کی تھی: أَمَا إِنَّهُ صَدَقَ وَهُوَ كَذُوبٌ (یعنی حقیقت یہ ہے کہ اس نے تم کو سچی بات بتلائی ہر چند کہ وہ بہت بڑا جھوٹا ہے)۔ معلوم ہوا کہ شیطان سچی بات بھی بتلا سکتا ہے۔

دراصل یہ خواب کا معاملہ ایک کار و بار کی حیثیت اختیار کر چکا ہے۔ بہت سے لوگ نبی ﷺ کے خواب میں آنے کا قصہ سنانا کر اپنی فضیلت اور بزرگی کا اظہار کرنا چاہتے ہیں، اور جھوٹے خواب بیان کرنے والے کے متعلق نبی ﷺ کی وعدہ سے بے پرواہ نظر آتے ہیں۔ کچھ دوسرے اسے ضعیف الاعتقاد لوگوں کے مال کو ہتھیار نے کا ذریعہ بناتے ہیں اور ان سے کہتے ہیں کہ نبی ﷺ نے خواب میں آ کر یہ بتایا ہے کہ ”وہ“ فی الوقت امت کا سب سے بڑا عالم یا سب سے بڑا ولی ہے اور یہ بھول جایا جاتا ہے کہ ان باتوں پر یقین لانا اللہ تعالیٰ کے اکیلے ہی و قیوم ہونے اور غائبانہ تصرفات کا اختیار رکھنے میں نبی ﷺ کو شریک ہٹھرانا ہے اور ان کے متعلق یہ عقیدہ رکھنا ہے کہ وہ دنیا میں زندہ ہیں اور امت کے احوال سے واقف ہی نہیں بلکہ خواب میں آ کر لوگوں کو اس سے باخبر بھی کرتے رہتے ہیں حالانکہ یہ بات اللہ تعالیٰ کی کتاب کے بالکل خلاف اور اس کی

کے سوا کچھ نہیں کہ بس ایک رسول ہیں۔ ان سے پہلے بھی بہت سے رسول گزر گئے ہیں۔ پس کیا اگر یہ مر جائیں یا شہید کر دیے جائیں تو تم اتنے پیروں پھر جاؤ گے؟ اور جو اتنے پیروں پھر جائے، وہ اللہ تعالیٰ کو کچھ ضرر نہ پہنچا سکے گا۔ اللہ تعالیٰ اپنے شکر گزار بندوں کو جزادے کے رہے گا۔

ابو بکر رضی اللہ عنہ کے اس خطبہ کا یہ اثر ہوا کہ سارے صحابہ رضی اللہ عنہم کو نبی ﷺ کی موت کا یقین آگیا اور ان کی زبان پر یہ آیتیں جاری ہو گئیں۔ وفات نبی ﷺ کا مسئلہ ایسا عظیم الشان مسئلہ تھا کہ اللہ تعالیٰ نے دنیا کے سب سے بڑے دو ولیوں کے ذریعہ اس پر ”اجماع“ کروادیا۔ کوئی دوسرا مسئلہ ایسا نہیں ہے جس پر ایسا اجماع ہوا ہو۔ اور وجہ بھی ظاہر ہے کہ حیات بعد الحمات ہی ایسا اعتقاد ہے جو شرک کی اصل جڑ ہے۔ اسی طرح حدیث کی کتابوں میں بے حساب صحابہ رضی اللہ عنہم اور صحابیات رضی اللہ عنہم سے نبی ﷺ کی موت کی تصدیق ان الفاظ میں موجود ہے: مَاتَ، قُبِضَ، خَرَجَ مِنَ الدُّنْيَا وَغَيْرَهُ۔ مگر کسی کتاب میں کسی صحابی رضی اللہ عنہ سے موت کے بعد زندہ ہونا منقول نہیں ہے اور نہ کسی محدث نے ”وفات النبی ﷺ“، کے باب کے بعد ”حیات النبی ﷺ بعْدَ وَفَاتِهِ“، (نبی ﷺ کی وفات کے بعد ان کی زندگی) کا باب ہی مقرر کیا ہے۔

نبی ﷺ کا خواب میں آنا

نبی ﷺ کو دنیا میں زندہ ثابت کرنے اور انہیں علم و تصرف میں شریک ٹھہرانے کے لیے یہ بھی کہا جاتا ہے کہ انہوں نے فلاں کے خواب میں آکر یہ بتلا دیا اور فلاں کو۔ یہ اور اس کے ثبوت میں بخاری و مسلم کی صحیح روایتوں سے غلط استدلال کیا جاتا ہے مثلاً امام بخاری رضی اللہ عنہ نے صحیح بخاری میں یہ باب باندھا ہے: بَابُ مَنْ رَأَى النَّبِيَّ ﷺ فِي الْمَنَامِ (باب: جس نے نبی ﷺ کو خواب میں دیکھا) پھر سب سے پہلے یہ روایت لائے ہیں:

.....أَنَّ أَبَا هُرَيْرَةَ قَالَ سَمِعْتُ النَّبِيَّ ﷺ يَقُولُ مَنْ رَأَى النَّبِيَّ ﷺ فِي الْمَنَامِ

فَسَيِّرَانِي فِي الْيَقْظَةِ وَلَا يَتَمَثَّلُ الشَّيْطَانُ بِي قَالَ أَبُو عَبْدِ اللَّهِ قَالَ أَبْنُ سِيرِينَ

إِذَا رَأَاهُ عَلَى صُورَتِهِ (بخاری: کتاب التعبیر، جلد ۲، صفحہ ۳۵)

”ابو ہریرہ رضی اللہ عنہ کہتے ہیں کہ میں نے نبی ﷺ کو کہتے ہوئے سنا ہے کہ جس نے مجھے خواب میں دیکھا وہ عنقریب مجھے بیداری میں دیکھے گا اور شیطان میری شکل اختیار نہیں کر سکتا۔ ابو عبد اللہ (امام بخاری رضی اللہ عنہ) کہتے ہیں ابن سیرین علیہ السلام نے کہا کہ جب کوئی نبی ﷺ کو ان کی اپنی صورت پر دیکھے،“

صفات علم و تصرف میں کھلا شرک ہے۔ اسی طرح ابراہیم ﷺ کا کسی کے خواب میں آ کر اسے مجمع کے سامنے تقریر کرنے کا حکم دینا اور اس تقریر کی تعریف و تحسین کرنا پھر اس خواب کو خواب دیکھنے والے کی فضیلت اور بزرگی کا ثبوت ٹھہرانا بھی اسی قبیل سے ہے۔ اعادہ ناللہ نبی ﷺ کی حیات، علم اور تصرف میں اللہ کا شریک ٹھہرانے کے لیے یہ جو خواب کا کھیل کھیلا گیا ہے، اسے اب بند ہو جانا چاہیے اللہ فرماتا ہے:

يَوْمَ يَجْمَعُ اللَّهُ الرُّسُلَ فَيَقُولُ مَاذَا أَجْبَثْتُمْ قَالُوا كُلَّا عِلْمَ لَنَا إِنَّكَ أَنْتَ عَلَمُ الْغُيُوبِ (المائدة: ١٠٩)

”قیامت کے روز اللہ تعالیٰ سارے پیغمبروں کو جمع کرے گا اور ان سے پوچھے گا کہ تمہاری امت نے کہاں تک دعوت الہی کی اجابت کی؟ سارے پیغمبر کہیں گے کہ ہمیں کچھ خبر نہیں (کہ انہوں نے ہمارے پیچھے کیا کچھ کیا)، غیب کا علم رکھنے والا تو صرف تو ہے۔“

قرآن نے عیسیٰ ﷺ کا جواب تفصیل کے ساتھ نقل کیا ہے:

وَكُنْتُ عَلَيْهِمْ شَهِيدًا قَدْمُتُ فِيهِمْ فَلَمَّا تَوَفَّيْتَنِي كُنْتَ أَنْتَ الرَّقِيبُ عَلَيْهِمْ (المائدة: ١١٧)

”اور میں جب تک ان میں قیام پذیر رہا ان کے احوال کی نگرانی کرتا رہا پھر جب تو نے مجھے وفات دے دی تو (اے مالک) صرف تو ان پر نگران باقی رہ گیا۔“

عیسیٰ ﷺ اس طرح اپنے عالم الغیب اور حاضر و ناظر ہونے کی اپنی زبان سے نفی کریں گے۔ اسی طرح محمد ﷺ سے امام بخاری رضی اللہ عنہ نے متعدد احادیث روایت کی ہیں کہ میرے امتنی میری طرف حوض کوثر پر آتے آتے جہنم کی طرف لے جائے جائیں گے اور میں آواز دوں گا کہ ہاں ہاں یہ میرے امتنی ہیں۔ اللہ تعالیٰ کی طرف سے جواب دیا جائے گا:

إِنَّكَ لَا تَدْرِي مَا أَحْدَثُو أَبَعْدَكَ (بخاری: کتاب التفسیر، صفحہ ۲۶۵)

”تمہیں کیا معلوم کہ تمہارے بعد انہوں نے کیا کیا بدعتیں ایجاد کی تھیں۔“

اگر نبی ﷺ کو اپنی وفات کے بعد امت کے حالات کی خبر ہوتی تو وہ ان لوگوں کے جہنم کی طرف جانے پر ہرگز تعجب نہ کرتے اور نہ ہی اللہ تعالیٰ کی طرف سے یہ بات کہی جاتی کہ انکَ لَا تَدْرِي مَا أَحْدَثُو أَبَعْدَكَ۔ بخاری رضی اللہ عنہ نے یہی ثابت کیا ہے۔

معلوم ہوا کہ اگر کسی کا عقیدہ یہ ہو کہ نبی ﷺ وفات کے بعد بھی زندہ ہیں اور امت کے حالات سے باخبر بھی اور بعض افراد کو ان حالات سے آگاہ بھی کرتے رہتے ہیں، تو یہ بات کتاب الہی کے سراسر خلاف اور صفت حیات، علم و تصرف میں کھلا شرک ہے۔ سلطان نور الدین زنگی کا

سیسے کی دیواروں والا مشہور قصہ بھی اسی قبیل سے ہے، بے اصل و بے بنیاد۔ رہے مبشرات، تو جب وہ حق ثابت ہو جائیں تب یہ کہا جاسکتا ہے کہ وہ سچ تھے ورنہ محض ”اضغاثِ احلام“۔ کسی کا خواب دیکھ کر یہ کہنا کہ ایسا ہونے والا ہے، یا تو الوہیت کا دعویٰ ہے یا نبوت کا۔

رأی کا پربت

اللہ جانے کے لوگوں نے جو نبی ﷺ کے خواب میں آنے کے بے حساب افسانے تراش لیے ہیں، ان سے ان کا مطلب کیا ہے؟ اگر کہنا یہ ہے کہ نبی ﷺ خواب دیکھنے والے کے پاس آکر کھڑے ہو جاتے ہیں تو اس سے فائدہ؟ خواب دیکھنے والا تو سور ہا ہوتا ہے۔ اور اگر دماغ کے اندر آنا مراد ہے تو بہر حال خیالات میں آنا ہی مراد ہو سکتا ہے، حسی اور وجودی آمد تو نہیں۔ کیا کہنے والے یہ کہنا چاہتے ہیں کہ نبی ﷺ کو امت کے حالات کا علم ہوتا ہے اور وہ اپنے امتی کی ضروریات اور حاجات سے باخبر رہتے ہیں اور جب بھی جس کے لیے مناسب سمجھتے ہیں، اپنی قبر سے نکل کر اس کے پاس پہنچ جاتے ہیں اور سوتے میں اس کے دماغ یا خیالات میں داخل ہو کر اسے جو کچھ بتانا ہوتا ہے، بتا دیتے ہیں؛ اور اتنی دیر کے لیے مدینہ منورہ میں قبر خالی رہ جاتی ہے۔ اور اگر ایک ہی وقت میں مختلف ملکوں میں مختلف لوگ آپ ﷺ کا خواب دیکھیں تو بیک وقت آپ ﷺ ہر جگہ موجود ہوتے ہیں..... کیا خوب! اور پھر وہ جس نے کبھی نبی ﷺ کو حیات میں نہ دیکھا، ہو وہ کیسے کہہ سکتا ہے کہ میں نے نبی ﷺ ہی کو دیکھا ہے؟ دراصل یہ روایت جو آئی ہے، وہ لوگوں کے کاروبار دینداری کو چمکانے کے لیے نہیں آئی ہے، بلکہ یہ بتاتی ہے کہ نبی ﷺ کی یہ خصوصیت ہے کہ شیطان آپ ﷺ کا روب نہیں دھار سکتا؛ جس طرح حدیث میں یہ خصوصیت آئی ہے کہ ہر فرد بشر کے ساتھ شیطان لگا رہتا ہے؛ لوگوں نے دریافت کیا کہ آپ ﷺ کے ساتھ بھی ہے؟ فرمایا ہاں میرے ساتھ بھی شیطان لگا رہا ہے: **ولِكِنَ اللَّهُ أَعْلَمُ بِعَلَيْهِ فَأَسْلَمَ** ”مگر اللہ نے میری مدد کی اور وہ شیطان میرا مطیع ہو گیا۔“ (مسلم: کتاب صفات المناقیف / مشکوہ صفحہ ۱۸)

جس طرح نبی ﷺ کو اللہ تعالیٰ نے اس خصوصیت کے ذریعہ شیطان کے شر سے محفوظ فرمادیا، اسی طرح صحابہ رضی اللہ عنہم کو بھی دوسری خصوصیت کے ذریعہ اس کے شر سے بچالیا۔ ورنہ آپ ﷺ کی زندگی میں، جبکہ قرآن نازل ہوا تھا اور صحابہ رضی اللہ عنہم عرب کے دور دراز مقامات پر

عامل بنا کر بھیج دیے گئے تھے، شیطان اگر یمن میں معاذ بن جبل رضی اللہ عنہ کے خواب میں نبی ﷺ کے روپ میں آ کر کہتا کہ پہلے جبکہ امت کی تعداد کم تھی، فخر کی صلوٰۃ سورج نکلنے سے پہلے پڑھی جاتی تھی، اب کہ کثرت ہو گئی ہے اس لیے آسانی کے پیش نظر سورج نکلنے کے بعد پڑھی جانی چاہیے، تو معاذ رضی اللہ عنہ کس قدر راجح ہے میں پڑھاتے کیونکہ خواب میں آنے والی صورت تو جانی پہچانی نبی ﷺ کی صورت ہوتی؛ اب دریافت حال کے لیے آدمی بھیجیں تو مہینوں کا سفراللہ نے صحابہ کرام رضی اللہ عنہم کو اس مشکل سے بچالیا۔

اصولی بحث

بعض چاہکدست اس حدیث کے سلسلہ میں یہ بات اٹھاتے ہیں کہ مَنْ رَانِيُّ مِنْ
مَنْ عَامِ ہے، تم نے اس سے صرف صحابہ کرام رضی اللہ عنہم کیسے مراد لے لیا؟ کاش ان کو کوئی یہ بتائے
کہ اگر مَنْ کو عام مانتے ہو تو پھر اپنے اعتقاد کے خلاف یہ بھی مانو کہ نبی ﷺ کو ایک مشرق
اور قادیانی بھی خواب میں دیکھ سکتا ہے.....دوسری بات اصولی ہے اور وہ یہ کہ ”مَنْ“،
”کُلُّ“ کی طرح خاص بھی ہو سکتا ہے جیسے اصول سرخسی کی عبارت صاف بتاتی ہے:
”كَلِمَةُ كُلٌّ وَهِيَ تَحْتَمِلُ الْخُصُوصَ نَحْوَ كَلِمَةُ مَنْ“

(اصول سرخسی: جلد ۱، صفحہ ۱۵۷، ۱۸، سطر ۱۹)

ناقابل اعتبار روایتوں

افسوس کہ بات یہیں پر ختم نہیں ہو جاتی بلکہ اب گھری ہوئی اور ناقابل اعتبار روایتوں کا
ایک سلسلہ شروع ہو جاتا ہے۔ کہا جاتا ہے کہ نبی ﷺ قبر میں زندہ ہیں اور انہیں رزق بھی ملتا
ہے؛ امت کا صلوٰۃ وسلام ان تک پہنچتا ہے؛ صلوٰۃ وسلام ہی نہیں، امت کے اعمال بھی ان
کے سامنے پیش کیے جاتے ہیں.....کاش! ان روایتوں کی حیثیت کا لوگوں کو صحیح علم ہوتا۔
مناسب ہے کہ ان روایتوں کی اصل حقیقت واضح کر دی جائے۔

قبر میں زندگی، کھانا پینا اور صلوٰۃ

اللہ تعالیٰ تو فرماتا ہے کہ سب کو مرنے ہے اور مرنے کے بعد صرف قیامت کے دن ہی اٹھنا ہے:

ثُمَّ إِنَّكُمْ بَعْدَ ذَلِكَ لَمْ يَبْتَغُونَ ثُمَّ إِنَّكُمْ يَوْمَ الْقِيَمَةِ تُبْتَغُونَ ○ (المؤمنون ۱۵، ۱۶)

”(دنیاوی زندگی کے بعد) تمہیں ایک دن ضرور مرنے ہے اور پھر روز قیامت ہی اٹھایا جانا ہے۔“

یہ اصول عام ہے، اس میں کوئی استثنی نہیں۔ لیکن لوگ قبر میں دنیاوی زندگی کے ثبوت میں جھوٹی روایات لاتے ہیں۔ جیسے ابن ماجہ (کتاب الجماز) کی روایت

فَنَبِيَ اللَّهُ حَقِّيْ فِي الْقَبْرِ يُرْزَقُ

”اللَّهُ كَانَ بْنِ قَبْرٍ مِّنْ زَنْدَهٖ هُوَ اور اسے رزق دیا جاتا ہے۔“

پوری سند یوں ہے:

حَدَّثَنَا عَمْرُ وَبْنُ سَوَادِ الْمِصْرِيُّ حَدَّثَنَا عَبْدُ اللَّهِ بْنُ وَهْبٍ عَنْ عَمْرِ وَبْنِ الْحَارِثِ عَنْ سَعِيدِ بْنِ أَبِي هَلَالٍ عَنْ زَيْدِ بْنِ أَيْمَنَ عَنْ عُبَادَةَ بْنِ نَسَى عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

اس روایت میں ارسال و انقطاع ہے کیونکہ زید بن ایمن کا عبادہ بن نسی سے اور عبادہ بن نسی کا ابوالدرداء رضی اللہ عنہ سے سامع نہیں ہے۔ نیز راوی سعید بن ابی هلال کو ابن حزم نے ضعیف کہا ہے۔ ابو بکر ابن العربي المالکی کہتے ہیں کہ یہ روایت ثابت نہیں ہے۔ امام بخاری رضی اللہ عنہ فرماتے ہیں کہ یہ روایت مرسل ہے۔

(تهذیب التہذیب: جلد ۳، صفحہ ۳۹۸ /التاریخ الکبیر للبخاری: جلد ۲، صفحہ ۳۵۲)

رہی یہی تہذیب کی روایت کہ الْأَنْبِيَاءُ أَحْيَاءٌ فِي قُبُوْرِهِمْ يُصَلُّوْنَ (انبیاء اپنی قبروں میں زندہ ہیں اور صلوٰۃ ادا کرتے ہیں)، تو وہ بھی ناقابل اعتبار ہے کیونکہ اس کا راوی حسن بن قتیبه خزانی ہے جس کو

☆ امام ذہبی ہوَهَا لِكَ (وہ ہلاک کرنے والا ہے) کہتے ہیں؛

☆ دارقطنی اسے مَتْرُوكُ الْحَدِيثِ، ابو حاتم ضَعِيفُ، ازْدَقِي وَاهِيُ الْحَدِيثِ (بے بنیاد روایتیں بیان کرنے والا) اور عَقِيلٌ كَشِيرُ الْوَهْمِ (بہت وہی) کہتے ہیں۔

(میزان الاعتدال: جلد ۱، صفحہ ۲۲۱ / لسان المیزان: جلد ۲، صفحہ ۲۲۶)

حافظ ابن قیم نے الصواعق المُرسلة میں اپنے قصیدۂ نُونیۃ میں ان روایتوں کے بارے میں کہا ہے: وَ حَدِيثُ ذِكْرِ حَيَاةِهِمْ بِقُبُوْرِهِمْ لَمَّا يَصْحُ وَظَاهِرُ النَّكَرَانِ ”قبر میں انبیاء اللہ علیہ السلام کی زندگی جس روایت میں مذکور ہے، وہ صحیح نہیں اور اس کا مکنکر ہونا صاف ظاہر ہے۔“ اور رہی ابو یعلیؑ کی روایت، تو اس میں مستلم بن سعید اور حجاج بن الاسود دونوں ضعیف ہیں۔ مستلم بن سعید: ابن حجر لکھتے ہیں کہ رُبَّمَا وَهَمْ یعنی کبھی کبھی وہم میں بتلا ہو جاتا ہے۔

(تقریب التہذیب: صفحہ ۲۸۸)

شَعْبَهُ كَتَبَتْ هِيَ كَمْ جَهَنَّمَ بَحْرٌ نَّهَارٌ كَمْ حَلَّتْ بَحْرٌ بَحْرٌ يَادٌ هِيَ -

(تَهذِيبُ التَّهذِيبِ: جَلْدُ ۱۰، صَفَحَةُ ۱۰۳)

حجاج بن الاسود: ثابت البناي سے منکر روایت نقل کرتے ہیں۔ یہ لکھ کر ابن حجر اور الذهبی نے یہی روایت ثبوت کے طور پر پیش کی۔

(لسان المیزان: جلد ۲، صفحہ ۱۷۵ / میزان الاعتدال: جلد ۱، صفحہ ۲۱۲)

موسیٰ العلیہ ملائکہ کا قبر میں صلوٰۃ ادا کرنا

اسی طرح مسلم (كتاب الفضائل) کی اس روایت سے مردوں کی قبر میں زندگی پر استدلال کیا جاتا ہے جس میں نبی ﷺ نے مراجع کا واقعہ بیان فرمایا ہے۔ الفاظ یہ ہیں:

مَرْوُثٌ عَلَىٰ مُوسَىٰ لَيْلَةً أُسْرَىٰ بِيْ عِنْدَ الْكَشِيفِ الْأَحْمَرِ وَهُوَ قَائِمٌ يُصَلِّي فِي قَبْرِهِ
”نبی ﷺ نے فرمایا کہ میں مراجع کی رات موسیٰ العلیہ ملائکہ کی اس قبر کے پاس سے گزر اجو سرخ رنگ کے ٹیلے کے قریب ہے، وہ اپنی قبر میں کھڑے ہوئے صلوٰۃ ادا کر رہے تھے۔“

اس روایت سے قبر والوں کے شیدائیوں نے قبر میں زندگی کے اس بودے سہارے کو دانتوں سے پکڑ لیا ہے حالانکہ اسی صحیح مسلم کی دوسری روایت میں ہے کہ نبی ﷺ موسیٰ العلیہ ملائکہ کی قبر کے پاس سے گزر کر جب بیت المقدس پہنچ تو وہاں ابراہیم، موسیٰ اور عیسیٰ العلیہ ملائکہ کو صلوٰۃ ادا کرتے ہوئے دیکھا اور بعد میں ان کی امامت کر کے انہیں صلوٰۃ پڑھائی۔ قبر کے ان پروانوں کی ہر ادائی ہے! صرف قبر میں زندہ ثابت کرنے ہی سے ان کا کام چل گیا، آخر بیت المقدس میں بھی کیوں زندہ نہیں مانتے کیونکہ ان کے لحاظ سے تو بیت المقدس میں موسیٰ العلیہ ملائکہ کی اس دنیا میں زندگی کا آخری ثبوت ملتا ہے۔

مزید برآں ان کا کہنا یہ معلوم ہوتا ہے کہ یہی انبیاء کرام محمد ﷺ سے پہلے براق اور جریل العلیہ ملائکہ کی رفاقت کے بغیر آسمانوں پر پہنچ گئے؛ اور اس برگزیدہ زمرہ میں صرف فوت شدہ انبیاء العلیہ ملائکہ ہی نہیں، بلکہ زندہ نبی عیسیٰ العلیہ ملائکہ کی شامل تھے! کیا اس ناسجھی کی بات کو مان لینے سے یہ ثابت نہیں ہو جاتا کہ اصلی مراجع محمد ﷺ کی نہیں، بلکہ دوسرے انبیاء العلیہ ملائکہ کی ہوئی ہے؟ اور یہ بات قرآن اور حدیث کی تکذیب سے کم نہیں۔ افسوس کہ مراجع کے ایک معجزہ کے ذریعہ قبر کی زندگی پر مشتمل کیا جاتا ہے حالانکہ مراجع کی رات پوری کی پوری معجزہ کی

رات ہے۔ دوسری صریح روایت جو موسیٰ علیہ السلام کی موت کا ثبوت ہے، نبی ﷺ کا یہ کہنا ہے کہ

وَلَوْ كَانَ مُوسَى حَيًّا مَا وَسِعَهُ إِلَّا اتَّبَاعِيُّ (احمد بحوالہ مشکوہ صفحہ ۳۰)

”اگر آج موسیٰ علیہ السلام زندہ ہوتے تو ان کو میری پیروی سے مفرنہ ہوتا۔“

اب بتاؤ تمہاری بات مانیں یا نبی ﷺ کی؟

عالم مثال ایک غلط اصطلاح ہے

دوسری طرف کچھ اور لوگ ہیں جو ان باتوں کو عالم مثال کا معاملہ ٹھہرانے پر مصر ہیں۔ ان کی خدمت میں عرض کیا جاسکتا ہے کہ جناب اس عالم مثال کو آپ نے اپنی طرف سے کیوں ایجاد کر لیا ہے، اللہ تعالیٰ اور اس کے آخری رسول محمد ﷺ نے تو اس عالم کا کہیں ذکر نہیں کیا؟ وہاں تو صرف ”علم برزخ“، کاذکر ہے اور بس۔ جواب مل سکتا ہے کہ بھائی واقعہ تو یہی ہے مگر کیا کریں بغیر ایسے ایک عالم کے تصور کے، حدیث و قرآن کی بہت سی باتوں کی توجیہ ہی ممکن نہیں ہے۔ کیا خوب! آخر مالک نے کب یہ ذمہ داری ڈالی ہے کہ تشبیہات کو محکمات کی طرح سمجھنا انسان پر لازم ہے یہاں تک کہ اگر اس راہ میں کوئی مشکل پیش آجائے تو اپنی طرف سے کچھ تخفیف اور اضافہ کی بھی اجازت ہے؟ حقیقت یوں ہے کہ یہ شریعت کے خلاف طریقہ دستیوں کی لا تعداد مثالوں میں سے ایک روشن مثال ہے۔ کہا جاتا ہے کہ اس مذکورہ عالم میں جو اصل کے لحاظ سے برزخی ہے، روح کو لامدد و سعین عطا کر کے مثالی جسم میں ڈال دیا جاتا ہے..... یہ سب اس وجہ سے کہا جاتا ہے کہ نبی ﷺ اور فوت شدہ بزرگوں سے اسی دنیا میں عالم بیداری کے اندر ملاقات کے جھوٹے قصوں کے لیے دلیل مہیا کر دی جائے۔ قرآن و حدیث اس مختصر عالم مثال کو ماننے سے انکاری ہیں۔ قرآن فرماتا ہے کہ عیسیٰ علیہ السلام کی طرف اٹھا لیے گئے ہیں اور قیامت کے قریب پھر زمین پر اتریں گے۔ بخاری اور مسلم میں ابو ہریرہ رضی اللہ عنہ کی روایت قرآن کی تصدیق کرتی ہے اور تفصیل بیان کرتی ہے۔ قرآن فرماتا ہے:

بَلْ رَرَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا وَإِنْ مِنْ أَهْلِ الْكِتَابِ إِلَّا

لَيُؤْمِنَّ بِهِ قَبْلَ مَوْتِهِ وَيَوْمَ الْقِيَمَةِ يَكُونُ عَلَيْهِمُ شَهِيدًا ۝ (النساء: ۱۵۸، ۱۵۹)

”بلکہ حق یہ ہے کہ اللہ نے ان کو اپنی طرف اٹھالیا ہے اور ہر اہل کتاب اپنی[☆] (یا ان کی) موت سے پہلے ان پر ضرور ایمان لے آئے گا اور قیامت کے دن وہ ان پر گواہ نہیں گے۔“

پس عیسیٰ اللہ علیہ السلام اگر اللہ کے پاس آسمان پر زندہ ہیں اور صرف قرب قیامت ہی میں زمین پر اتریں گے، تو ان کے لیے برزخی زندگی اور ان کی روح کا مثالی جسم میں ڈالا جانا سفاہت کی اعلیٰ مثال سے کم نہیں۔ اسی طرح امام مسلم علیہ السلام اپنی صحیح (کتاب فضائل الصحابة) میں یہ روایت لائے ہیں کہ نبی ﷺ نے جنت کے اندر بلال رضی اللہ عنہ کے پیروں کی چاپ اپنے آگے آگے سنی حالانکہ بلال رضی اللہ عنہ دنیا میں زندہ اور مکہ میں مقیم تھے، اور ان کو اس بات کی بالکل خبر نہ تھی۔ معلوم ہوا کہ روح کی موجودگی بھی معجزہ کے لیے ضروری نہیں ہے۔ اسی طرح جبریل علیہ السلام کا دحیہ کلبی رضی اللہ عنہ کی شکل میں آنا اور مریم بتوں کے پاس بشرگار اسوسیا کی شکل میں منتقل ہونا، برزخ کا معاملہ نہیں بلکہ اسی حیات دنیا کا معاملہ ہے۔

مناسب ہے کہ سیدھی طرح ان ساری باتوں کو معجزہ مان لیا جائے جیسے کہ وہ ہیں اور غیر اسلامی اصطلاحات کے اختراع سے باز رہ کر چندے اور صبر کر لیا جائے، قیامت کچھ بہت زیادہ دور نہیں۔ آخر عالم بیداری میں نبی ﷺ اور دوسرے بزرگوں سے ملاقاتوں کے یہ افسانے، ان ناپائیدار فلسفیانہ بنیادوں پر کب تک قائم کیے جاتے رہیں گے اور کب تک لوگوں میں اپنے آپ کو تنبی ثابت کرنے کے لیے ان جھوٹے معجزات کا چرچا ہوتا رہے گا؟

شرک کے ستون

افسوس کہ ملت کے اندر شرک کے ان ستونوں، وسیلہ ذات، سماعِ موتی، مکاشفہ اور دو بدوملاقات کو امت کے اپنے نام نہاد معماروں نے مستحکم کیا ہے! دراصل قبر کی اس مزعومہ زندگی اور اس کے متعلقات کے عقیدہ نے دنیا کے ایمان کو بر باد کر ڈالا ہے اور یہی شرک کی اصل جڑ ہے۔ اسی فاسد عقیدے کے بر تے پر تو لوگ قبروں پر مراقبہ اور چلہ کشی کرتے ہیں اور سلام کر کے صاحب قبر سے جواب کے منتظر رہتے ہیں۔ کوئی صاحب قبر سے ہاتھ ملاتا ہے اور

[☆] یہاں غالباً سہو ہوا ہے ورنہ اس معاملے میں بھی ڈاکٹر عثمانی علیہ السلام کا موقف قرآن و حدیث کے مطابق تھا اور وہ موتیہ کی ضمیر غائب کو عیسیٰ اللہ علیہ السلام کی طرف راجع سمجھتے ہوئے یہاں ہر اہل کتاب کی نہیں بلکہ عیسیٰ اللہ علیہ السلام کی موت مراد لیتے تھے جیسا کہ آیت سے پہلے کی عبارت سے ظاہر ہے۔

کوئی معاونت کرنے پر مصروف نظر آتا ہے۔ بعض ظالموں نے تو یہ تک ایجاد کر لیا ہے کہ قبر کے پاس بندراہ کر بزرگان دین اپنے نبی ﷺ سے تبلیغ و ارشاد کے طریقے سیکھے چکے ہیں! معاذ اللہ۔

نبی ﷺ پر امت کے اعمال کا پیش کیا جانا اور قبر میں نبی ﷺ کی زندگی

محمد شین کا اجماع ہے کہ عرض اعمال کی یہ روایت مسنون گھڑت ہے۔ روایت یوں ہے:

عَنِ ابْنِ الْمُبَارَكِ نَارَجُلٌ مِّنَ الْأَنْصَارِ عَنِ الْمَنْهَالِ بْنِ عَمْرٍ وَأَنَّهُ سَمِعَ سَعِيدَ بْنِ الْمُسَيَّبٍ يَقُولُ لَيْسَ مِنْ يَوْمٍ إِلَّا يُعْرَضُ فِيهِ عَلَى النَّبِيِّ أُمَّتُهُ عُدُوَّةً وَعَشِيَّةً فَيَعْرِفُهُمْ بِأَسْمَائِهِمْ وَأَعْمَالِهِمْ فَلِذَاكَ يَشْهُدُ عَلَيْهِمْ (التذكرة)

”ابن المبارک نے کہا کہ مجھ سے ایک انصاری شخص نے اور اس نے المنهال بن عمرو سے سنا کہ وہ کہتے تھے کہ میں نے سعید بن المسبیب ﷺ (تابعی) کو یہ کہتے ہوئے سنا ہے کہ کوئی دن بھی ایسا نہیں گزرتا کہ نبی ﷺ پر آپ ﷺ کی امت صحیح و شام پیش نہ کی جاتی ہو اور آپ ﷺ امتوں کو ان کے ناموں اور اعمالوں کے ساتھ پیچان نہ لیتے ہوں تاکہ ان پر گواہی دیں۔“

یہ حدیث نہیں بلکہ ایک تابعی سے منسوب کی جانے والی غلط بات ہے۔ پھر رجُلٌ مِّنَ الْأَنْصَارِ کا نام ہے نہ پتہ! نہ کسی حدیث کی کتاب میں اس روایت کا ذکر ہے۔ قرآن کریم یہ قاعدہ کلیہ بیان فرماتا ہے:

وَمَنْ وَرَأَهُمْ بِرَبْرَخَالِيَوْمِ يُبَعَثُونَ (المؤمنون: ۱۰۰)

”سب (مرنے والوں) کے پیچھے ایک برزخ (آڑ) حال ہے دوسرا زندگی کے دن تک۔“

وَهُمْ عَنْ دُعَاءِهِمْ غَافِلُونَ (احقاف: ۵)

”اور وہ ان کی پکار سے غافل ہیں۔“

یہی بات صحیح بخاری میں مختلف مقامات پر آئی ہے مثلاً

يُجَاءُ بِرِجَالٍ مِّنْ أُمَّتِي فَيُؤْخَذُ بِهِمْ ذَاتُ الشَّمَالِ فَاقُولُ يَارَبِّ أَصِيْحَابِي فَيَقَالُ

إِنَّكَ لَا تَدْرِي مَا أَحَدَثُو بَعْدَكَ فَاقُولُ كَمَا قَالَ الْعَبْدُ الصَّالِحُ :

وَكُنْتُ عَلَيْهِمْ شَهِيدًا إِذَا دُمْتَ فِيهِمْ فَلَمَّا تَوَقَّيْتَنِي كُنْتَ أَنْتَ الرَّقِيبُ عَلَيْهِمْ (المائدۃ: ۱۱۷)

فَيَقَالُ إِنَّ هُوَ لَا إِلَهَ إِلَّا لَمْ يَرَ الْوَالِوْمُرْتَدِينَ عَلَى أَعْقَابِهِمْ مُنْذُ فَارَقْتَهُمْ

(بخاری: کتاب التفسیر، سورۃ المائدۃ، جلد ۲، صفحہ ۲۲۵)

”نبی ﷺ نے فرمایا کہ قیامت کے دن میری امت کے کچھ لوگوں کو لا یا جائے گا، اور پھر وہ باسیں

طرف (یعنی جہنم کی طرف) لے جائے جانے لگیں گے تو میں کہوں گا کہ میرے رب یہ تو میرے امتنی ہیں (جہنم کی طرف کہاں چلے)۔ اس وقت مجھ سے خطاب کیا جائے گا کہ تمہیں کیا معلوم کہ تمہارے بعد انہوں نے کیا کیا بدعتیں نکالی تھیں۔ جواب میں وہی کہوں گا جو عبد صالح (یعنی عیسیٰ ﷺ) کا قول قرآن میں ہے کہ میں جب تک ان میں قیام پذیر رہا ان کے احوال کی گمراہی کرتا رہا اور جب تو نے مجھے وفات دے دی تو صرف تو ان پر نگران باقی رہ گیا۔ پھر مجھے بتایا جائے گا کہ یہ وہ لوگ ہیں جو تمہارے رخصت ہو جانے کے بعد برابر الٹے پیروں والپس پھرتے گئے۔“

اس سے معلوم ہوا کہ اگر نبی ﷺ پر امت کے اعمال پیش کیے جاتے ہوتے تو ان کو ان بدعتیوں کے معاملہ میں یہ تعجب نہ ہوتا۔ نبی ﷺ کا زندگی میں یہ حال تھا کہ وہ فرماتے تھے:

تُعَرِّضُ الْأَعْمَالُ يَوْمَ الْإِثْنَيْنِ وَالْحَمِيسِ فَاحِبْ أَنْ يُعَرَّضَ عَمَلِيْ وَأَنَا صَائِمٌ

(رواہ الترمذی: کتاب الصوم /مشکوٰۃ، صفحہ ۱۸۰)

”نبی ﷺ نے فرمایا کہ اعمال اللہ کی بارگاہ میں پیر اور جمعرات کو پیش ہوتے ہیں؛ اس لیے میں محظوظ رکھتا ہوں کہ ان دونوں میں جب میرے اعمال بارگاہ الہی میں پیش ہوں تو میں روزہ سے ہوں۔“

معلوم ہوا کہ اعمال انسانی، اللہ کی بارگاہ میں پیش ہوتے ہیں، نبی ﷺ کے پاس نہیں۔ رہے وہ جو یہ عقیدہ رکھنے پر اصرار کریں کہ اعمال رسول ﷺ پر پیش ہوتے ہیں، تو وہ کھلے مشرک ہیں۔ انہوں نے نبی ﷺ کو والہ بنالیا ہے۔

انبیاء ﷺ کے جسد کو مٹی نہیں کھاتی؟

اس ضعیف روایت سے ناسمجھ لوگ انبیاء ﷺ کی قبر میں زندگی ثابت کرنے کی کوشش کرتے ہیں حالانکہ اس سے زیادہ سے زیادہ یہ ثابت ہوتا ہے کہ دوسرے مردوں کے جسد کو تو مٹی کھا جاتی ہے مگر انبیاء کے جسد کو، با وجود مردہ ہونے کے، مٹی نہیں کھاتی۔ اس کمزور روایت سے انبیاء کے جسموں کی خصوصیت نکالی جاتی ہے حالانکہ بخاری میں مختلف مقامات پر صراحةً موجود ہے کہ عمر بن خطاب اور عبد اللہ بن عمر و بن حرام رضی اللہ عنہما وغیرہ کے جسم بھی محفوظ پائے گئے ہیں۔ (بخاری: کتاب الجنائز، جلد ۲، صفحات ۱۸۰ و ۱۸۶) پھر یہ انبیاء ﷺ کے جسد کی خصوصیت تو نہ ہوتی۔ بالفرض یہ بات مان بھی لی جائے تو اس سے علم کیسے ثابت ہو گا جبکہ سورہ بقرہ میں اللہ تعالیٰ عزیز ﷺ کا واقعہ بیان کرتا ہے کہ ہم نے ان کو سوال تک مردہ رکھا، ان کا جسم محفوظ رہا، مگر جب سوال کیا گیا کہ کتنی مدت موت کی حالت میں رہے ہوں گے، تو ان کو اپنے متعلق بھی کوئی علم نہ تھا چہ جائیکہ دوسروں کے متعلق کچھ معلوم ہوتا۔

نبی ﷺ کا درود قریب سے سننا اور دور سے اس کا پہنچایا جانا

جس روایت میں آیا ہے کہ نبی ﷺ قبر کے قریب درود وسلام سنتے ہیں اور دور سے درود وسلام پہنچایا جاتا ہے، بناؤنی روایت ہے اور آگے زیارت قبر نبوی ﷺ کی فضیلت کی بناؤنی روایتوں کے ساتھ آرہی ہے؛ باقی سنن ابی داؤد میں جو درود کے پہنچائے جانے کی روایت آئی ہے، اس میں عبد اللہ بن نافع راوی ضعیف ہے۔ ہاں اس بات میں کسی کو کوئی

شک و شبہ نہیں کہ اگر کوئی مومن بندہ نبی ﷺ پر درود پڑھے گا تو اس کا فائدہ ہو گا اور نبی ﷺ کو بھی اس کا فائدہ پہنچ گا اور ان کے درجات مزید بلند ہوں گے جیسے کہ بخاری کی روایت میں ہے کہ نبی ﷺ نے ارشاد فرمایا کہ جب تم تشهد کے کلمات پڑھتے ہو تو اس دعا کا فائدہ اللہ تعالیٰ کے ہر صاحب بندہ کو پہنچتا ہے چاہے وہ آسمان میں ہو یا زمین میں۔ ☆

(بخاری: کتاب الصلوٰۃ، جلد ا، صفحہ ۱۱۵)

ظاہر ہے کہ صحیح حدیبیہ (ذوالقدر) میں عثمان رضی اللہ عنہ مشرکین مکہ کی حرast میں رہے۔ صلوٰۃ کو وہ کسی حال میں ترک کرنے والے نہ تھے، مگر کسی بھی صلوٰۃ میں پڑھا ہوا درود نبی ﷺ تک نہ پہنچا اور نہ عثمان رضی اللہ عنہ کے خون کا انتقام لینے کے لیے وہ بیعت رضوان نہ لیتے اور کہہ دیتے کہ عثمان رضی اللہ عنہ زندہ ہیں اور ان کا درود پہنچ رہا ہے۔ ثابت ہوا کہ نبی ﷺ کو کوئی دور سے سلام و درود سننے والا مانے یا قریب سے، بہر حال مشرکانہ عقیدہ کا حامل ہے۔ جب درود زندگی میں نہ پہنچا تو موت کے بعد کیا پہنچ گا!

سیّا حلیم ملائکہ

اسی طرح ملائکہ سیاحوں والی روایت بھی موضوع (گھڑی ہوئی) ہے:

إِنَّ لِلَّهِ مَلِئَكَةً سَيَّاْحِينَ فِي الْأَرْضِ يُبَلِّغُونِي مِنْ أُمَّتِي السَّلَامَ

(نسانی: کتاب السهو، صفحہ ۱۸۹ / مشکوٰۃ: صفحہ ۸۶)

اس روایت میں زاذان راوی ہے۔ ابن حجر تہذیب التہذیب میں اس کے متعلق کہتے ہیں: کان یُخْطِی ڪیثیراً یعنی وہ (حدیث کے معاملے میں) بہت زیادہ خطا کرتا تھا۔ شعبہ کہتے ہیں کہ میں نے

☆ اور مسلم کی روایت میں نبی ﷺ نے فرمایا کہ جو مجھ پر ایک مرتبہ درود پڑھتا ہے، اللہ تعالیٰ اس پر دس مرتبہ رحمت نازل فرماتا ہے۔ (مسلم: کتاب الصلوٰۃ)

سلمه بن کہیل سے زاذان کے متعلق دریافت کیا تو انہوں نے کہا کہ ابوالبختری میری نگاہ میں اس سے زیادہ اچھا ہے۔ زاذان کے متعلق ابن حجر عسقلانی تقریب التہذیب میں یہ بھی لکھتے ہیں کہ فیہ شیعیۃ (اس میں شیعیت ہے) اور یہ معلوم مشہور بات ہے کہ شیعہ یہ عقیدہ رکھتے ہیں کہ ان کے اعمال ان کے اماموں پر پیش ہوتے رہتے ہیں۔ اور ان کا دوسرا باطل عقیدہ یہ ہے کہ مردہ جب قبر میں رکھ دیا جاتا ہے تو حقيقة (کمر) تک اس میں جان واپس آ جاتی ہے۔ اپنے پہلے باطل عقیدہ کا اظہار زاذان نے اس روایت میں کیا ہے اور دوسرے باطل عقیدہ کا اظہار روح کے بدن میں واپس لوٹائے جانے کی غلط روایت میں، جو اگلے صفحات پر آ رہی ہے۔ اصول حدیث کا فیصلہ ہے کہ ایسا راوی جو حدیث میں اپنے فاسد عقیدہ کی تائید میں روایت لائے رکھ دیا جائے گا

إِنْ رَوَىٰ مَا يُقَوِّيُ بِدُعَتَهُ فَيُرَدُّ عَلَى الْمَذْهَبِ الْمُخْتَارِ

(نخبۃ المفکر لابن حجر: صفحہ ۲۳۷ / تہذیب التہذیب: جلد ۳، صفحات ۳۰۲، ۳۰۳ / التقریب التہذیب: صفحہ ۱۶۱)

اب اس جھوٹی روایت کی حیثیت بھی دنیا والوں کے سامنے ہے۔

نبی ﷺ کی وراثت کا تقسیم نہ ہونا

یہ بھی کہا جاتا ہے کہ چونکہ نبی ﷺ قبر میں زندہ ہیں اسی لیے آپ ﷺ کی وراثت تقسیم نہ ہوئی اور آپ ﷺ کی ازواج مطہرات ﷺ سے نکاح ناجائز گھبرا..... حالانکہ اس کی وجہ نبی ﷺ کی قبر میں ”زندگی“، نہیں بلکہ نبی ﷺ کا یہ قول ہے:

إِنَّا لَا نُورَثُ مَا تَرَكَنَا صَدَقَةٌ

”ہمارے مال میں وراثت نہیں ہے، ہم جو چھوڑ جائیں وہ صدقہ ہے۔“

چنانچہ اسی حکم کے مطابق ابو بکر و عمر رضی عنہما نے علی، فاطمہ اور عباس رضی عنہما کے معاملہ میں فیصلہ کیا۔ (بخاری: کتاب الفرائض، جلد ۱، صفحہ ۹۹۵، ۹۹۶)۔ مفسرین کہتے ہیں کہ یہ اس وجہ سے ہے کہ نبی ﷺ کی رسالت و تبلیغ دین کی سعی پر کسی قسم کے حصول اجر کے شک کا شائਬہ بھی باقی نہ رہے۔ اسی طرح سے زکوٰۃ اور صدقات کو بھی خاندان رسول ﷺ پر ناجائز قرار دے دیا گیا ہے۔

ازواج مطہرات ﷺ کے نکاح ثانی کا مسئلہ

رہا ازواج مطہرات ﷺ کے ساتھ نکاح کا حرام ہونا، تو یہ بھی اس وجہ سے نہیں ہے کہ نبی

قبر میں ”زندہ“ ہیں بلکہ اس وجہ سے ہے کہ وہ اُمّت کی مائیں ہیں۔ اللہ تعالیٰ فرماتا ہے:

وَأَرْوَاجُهُ أَمْتَهُمْ (الاحزاب: ۶)

”اور نبی ﷺ کی بیویاں مومنوں کی مائیں ہیں۔“

أَنْ تَنْكِحُوا أَرْوَاجَهَ مِنْ بَعْدِ الْمَوْتِ (الاحزاب: ۵۳)

”اور نہ یہ جائز ہے کہ نبی ﷺ کی بیویوں سے کبھی بھی نکاح کرو۔“

بوجی دیکھیے کہ جن کو مردہ کہنے سے منع کیا گیا ہے، ان کی بیویوں کا تو نکاح ہو جائے لیکن جہاں یہ نہ کہا گیا ہو وہاں یہ بات نکالی جائے! شہیدوں کو اس دنیا میں زندہ ماننے والوں کو سوچنا چاہیے کہ کیا زندگی کی حالت میں کسی کی بیوی کا دوسرا سے نکاح ہو سکتا ہے؟

السلام عليكم يا اهل القبور

اس طرح سے قبر پرستی کے لیے تنکے کا سہارا بھی موجود نہ پا کر کہا جانے لگتا ہے کہ ہر مومن مردہ قبر میں زندہ ہے؛ آخر نبی ﷺ نے مردوں کے لیے یہی دعا تو بتائی ہے جس کے شروع کے الفاظ یہ ہیں: **السلامُ عَلَيْكُمْ يَا أَهْلَ الْقُبُورِ** ”سلام ہوتم پرے قبر والو!“

اس سے صاف ظاہر ہے کہ یہ خطاب ہے اور خطاب سننے والے سے کیا جاتا ہے اور سننے والا زندہ ہوتا ہے..... یہ سب عربی زبان سے ناواقفیت کا نتیجہ ہے کیونکہ ہر عربی دان جانتا ہے کہ یہاں ”یا“ سے خطاب مراد نہیں بلکہ دعا مراد ہے جیسے ہم اپنی زبان میں اپنے مرے ہوئے باپ کے متعلق کہتے ہیں کہ اے میرے باپ! تم پر اللہ کی رحمت ہو، تم نے مجھے کیسی اچھی تعلیم دی تھی۔

جو توں کی چاپ سننے کا معاملہ

اسی طرح **الْمَيْتُ يَسْمَعُ قَرَاعُ نَعَالِهِمْ** (مردہ جو توں کی چاپ سنتا ہے) سے یہ دلیل لائی جاتی ہے کہ قبر میں مردہ زندہ ہو جاتا ہے ورنہ جو توں کی چاپ کیسے سنتا؛ اور بخاری و مسلم کی اسی حدیث کا آگے والا حصہ چھوڑ دیا جاتا ہے جس میں یہ آیا ہے کہ مومن سوال و جواب کے لیے اٹھا کر بٹھایا جاتا ہے اور جب وہ جواب ٹھیک ٹھیک دے دیتا ہے تو اس سے کہا جاتا ہے کہ دیکھ جہنم میں تیری یہ جگہ ہوتی (مگر تو ایمان لے آیا اس لیے) اب اس کے بجائے جنت میں یہ جگہ ہوگی۔ اس کے بر عکس معاملہ کافر و مشرک کے ساتھ کیا جاتا ہے۔ یہ سوال و جواب کا معاملہ ہر مردہ کے ساتھ ہوتا

ہے۔ اب جس شخص کا جسم جلا دیا گیا ہے یا جانوروں اور مچھلیوں نے جس کی لاش کھالی اس کا جسم ہی باقی نہ رہا تو اٹھا کر بٹھایا جانا، سوال و جواب کا ہونا اور اس دنیا میں اس کو جنت و دوزخ کا نظارہ کرایا جانا کیسے ممکن ہے؟ معلوم ہوا کہ یہ سب اس دنیا کا معاملہ نہیں بلکہ بزرخ کا معاملہ ہے اور یہ بزرخ قرآن و حدیث کے لحاظ سے ایک آڑ ہے مرنے والے اور دنیا کے درمیان:

وَمِنْ وَرَاءِهِمْ بَرْزَخٌ إِلَيْهِمْ يُبَعْثُرُونَ (المؤمنون: ۱۰۰)

”اور مرنے والوں اور دنیا کے درمیان ایک آڑ ہے قیامت کے دن تک۔“

فتح الباری میں ابن الججر عسقلانی نے ابن منیر کی تشریح بیان کی ہے کہ یہاں فرشتوں کی چاپ مراد ہے۔ یہ سمع قرع نعالہم کے ان الفاطک کو بعض علماء نے کنایہ ہی کی حیثیت دی ہے اور کہا ہے کہ اس عبارت کے معنی یہ ہیں کہ جو میت قبر میں دفن کی جاتی ہے اس سے سوال و جواب اتنی جلدی شروع ہو جاتا ہے کہ ابھی جانے والوں کے قدموں کی آہٹ تک سنی جاسکتی ہے؛ یہی رائے امام ابوحنیفہ رض کی بھی ہے وہ بھی اس کو کنایہ مانتے ہیں۔ (تقریر جنجوہی علی مسلم، کوکب الدری: جلد ا، صفحہ ۲۱۹) قرآن و حدیث کا متفقہ مسئلہ ہے کہ اس جسد عضری سے روح نکلنے کے بعد صرف قیامت کے دن ہی واپس لوٹائی جائے گی۔

جنگ بدر کے مشرک مقتولین کا معاملہ

مناسب ہے کہ جنگ بدر کے مشرک مقتولین کے سلسلہ میں قلیب بدر والی حدیث بھی سامنے آجائے۔ صحیح بخاری میں امام بخاری رض اس واقعہ کے متعلق تین حدیثیں لائے ہیں جن میں قلیب بدر میں پڑے ہوئے مقتولین سے نبی صلی اللہ علیہ وسلم نے خطاب فرمائی کہا:

فَإِنَّا قَدْ وَجَدْنَا مَا وَعَدْنَا رَبِّنَا حَقًّا فَهَلْ وَجَدْنُّكُمْ مَا وَعَدْنَا رَبِّكُمْ حَقًّا (الاعراف: ۲۲)

فَقَالَ عُمَرُ يَارَسُولَ اللَّهِ مَا تُكَلِّمَ مِنْ أَجْسَادٍ لَا أَرْوَاحَ لَهَا فَقَالَ النَّبِيُّ ﷺ وَالَّذِي نَفْسُ مُحَمَّدٍ بِيَدِهِ مَا أَنْتُمْ بَا سَمْعَ لِمَا أَقُولُ مِنْهُمْ قَالَ قَتَادَةُ أَحْيَاهُمُ اللَّهُ حَتَّى أَسْمَعَهُمْ قَوْلَهُ تَوْبِينًا وَتَصْغِيرًا وَنَقْمَةً وَحَسْرَةً وَنَدَمًا

(بخاری: کتاب المغازی، جلد ا، صفحہ ۵۶۱، ۵۶۲)

”ہم نے اس وعدے کو جو ہم سے ہمارے رب نے کیا تھا سچا پایا؛ تم بتاؤ کہ کیا تم نے بھی اس وعدے کو، جو تمہارے رب نے تم سے کیا تھا، سچا پایا؟“ اس وقت عمر رض نے عرض کیا کہ

اے اللہ کے رسول! جسد بے روح سے کب خطاب کیا جاتا ہے؟ نبی ﷺ نے فرمایا کہ اس ذات کی قسم جس کے ہاتھ میں میری جان ہے! تم ان سے زیادہ سننے والے نہیں ہو۔ قادة ﷺ (اس روایت کے تابعی راوی) کہتے ہیں کہ اللہ تعالیٰ نے ان مقتولین کو زندگی بخش دی تاکہ وہ نبی ﷺ کا کلام سن سکیں اور یہ اس وجہ سے ہوا کہ ان کو ذلت و خواری حسرت و ندامت ہو۔

معلوم ہوا کہ قادة ﷺ کی رائے میں یہ سننا معجزہ کے طور پر تھا، معمول نہیں۔ اس کے بعد کی دو روایتوں میں امام بخاری ﷺ نے ام المؤمنین عائشہؓ کا فیصلہ بھی بتایا ہے۔ الفاظ یہ ہیں:

إِنَّهُمْ أُلَّا نَلِيْعَلَمُونَ إِنَّ مَا كُنْتُ أَفُولُ لَهُمْ حَقٌّ ثُمَّ قَرَأَتْ: إِنَّكَ لَا تُسِيمُ الْمَوْتَىٰ وَمَا أَنْتَ بِمُسِيمٍ مَّنْ فِي الْقُبُوْرِ

(بخاری: کتاب المغازی، جلد ۱، صفحہ ۵۲۸)

عائشہ صدیقہؓ کہتی ہیں کہ نبی ﷺ کا کہنا یہ تھا کہ اب ان کو اس بات کا پورا علم ہو گیا ہے کہ جو میں ان سے کہا کرتا تھا (یعنی یہ کہ مشرکوں اور کافروں کے لیے آگ ہے) حق تھا۔ پھر عائشہؓ نے قرآن کی دو آیتیں مردوں کے نہ سننے کے بارے میں تلاوت فرمائیں جن کا مطلب یہ ہے: ”اے نبی ﷺ تم مردوں کو نہیں سنا سکتے“، (النمل: ۸۰) ”اے نبی ﷺ تم قبر والوں کو نہیں سنا سکتے“، (فاطر: ۲۲)۔

امام بخاری ﷺ نے ان حدیثوں کو لا کر بتایا کہ ان کا عقیدہ بھی یہی ہے کہ مرد نہیں سنا کرتے۔ اس روایت کو بہانہ بنا کر لوگ کہتے ہیں کہ سماع موتی کا مسئلہ صحابہؓ میں اختلافی مسئلہ تھا حالانکہ صحابہؓ کرامؓ میں جو اختلاف تھا وہ عام مردوں کے سننے میں نہیں تھا بلکہ صرف اسی خاص واقعہ میں تھا اور وہ بھی یہ کہ بدرا کے مقتولین معجزہ کے طور پر زندہ کیے گئے تاکہ وہ اپنی بے عزتی کو اپنے کانوں سے سن لیں یا سماع سے یہاں علم مراد ہے یعنی انہوں نے جان لیا ہے۔ اب دیکھیے کہ کیسی چاک بک دستی سے خاص کو عام بنا کر شرک کی بنیاد فراہم کر دی گئی!

ثابت ہوا کہ قبر کے باسی دنیاوی زندگی سے بالکل عاری ہیں؛ وہ نہ تو دنیا والوں کی پکار، ہی سننے ہیں کہ جواب دیں اور نہ ان میں اتنی بھی طاقت کہ دعا کو سن کر اللہ تک پہنچانے کا وسیلہ بنتیں۔ اللہ تعالیٰ فرماتا ہے:

إِنْ تَدْعُهُمْ لَا يَسِمُّونَهُمْ كُمْ

”اگر تم ان کو پکارو تو وہ تمہاری پکار کو نہ سکیں گے۔“

قرآن و سنت کا فرمان یہ ہو، اور شرک کے پرچار کر مُردوں کو سننے والا مان کر زندہ ثابت کریں کیونکہ سماع اور حیات لازم و ملزم ہیں، افسوس!

نبی ﷺ کی قبر میں زندگی کی دوسری غلط روایتیں

(۱) ایک ناقابل اعتبار روایت بیان کی جاتی ہے کہ وَاقِعَةُ الْحَرَّةِ کے زمانہ میں، جو ذوالحجہ ۲۳ھ میں پیش آیا، تین رات دن مسجد نبوی میں نہ تواذان دی جاسکی نہ اقامت ہوئی لیکن سعید بن مسیب رض نے مسجد نہیں چھوڑی، وہ صلوٰۃ کا وقت قبر نبوی سے آنے والی ایک دبی دبائی آواز سے معلوم کر لیتے تھے (رواه الدارمی بحوالہ مشکوٰۃ، صفحہ ۵۲۵)۔ اس کی سند یوں ہے:

أَخْبَرَنَا مَرْوَانُ بْنُ مُحَمَّدٍ عَنْ سَعِيدِ بْنِ عَبْدِ الْعَزِيزِ عَنْ سَعِيدِ بْنِ الْمُسَيَّبِ

اور یہ دونوں ہی راوی ناقابل اعتبار ہیں: سعید بن عبد العزیز کا سعید بن مسیب رض سے سماع نہیں، اس لیے روایت منقطع ہے اور مروان بن محمد کو ابن حزم نے ضعیف کہا ہے اور عقیلی کہتے ہیں کہ وہ گروہ مرجیہ میں سے تھا (میزان الاعتدال: جلد ۳، صفحہ ۱۲۱)۔ درایت کے لحاظ سے بھی یہ روایت ناقابل اعتبار ہے کیونکہ صلوٰۃ کا وقت معلوم کرنے کے لیے قبر کے اندر سے آواز کی ضرورت نہ تھی، وقت تو یوں بھی معلوم کیا جا سکتا تھا۔

(۲) عائشہ رض روایت کرتی ہیں کہ میں اپنے اس گھر میں جس میں رسول اللہ ﷺ دفن ہیں دوپٹہ اتار کر داخل ہو جایا کرتی تھی اور کہتی تھی کہ یہاں تو میرے شوہر ہیں یا میرے باپ ہیں لیکن جب عمر رض ان کے ساتھ دفن کر دیے گئے تو واللہ میں پوری طرح سرڈھانپ کر داخل ہوتی تھی کیونکہ مجھے عمر رض سے شرم آتی تھی (رواه احمد بحوالہ مشکوٰۃ: صفحہ ۱۵۲)۔ اس روایت کی سند یوں ہے:

حَدَّثَنَا عَبْدُ اللَّهِ حَدَّثَنِي أَبِي ثَنَاءَ حَمَادُ بْنُ أَسَامَةَ قَالَ نَاهِشَامُ عَنْ أَبِيهِ عَنْ عَائِشَةَ

اس روایت میں حماد بن اسامہ راوی کے متعلق ابن حجر لکھتے ہیں کہ وہ آخری عمر میں دوسروں کی کتابوں سے روایت کرتا تھا۔ کیج کہتے ہیں کہ میں نے حماد بن اسامہ (ابو اسامہ) کو دوسروں کی کتاب عاریتاً لینے سے منع کیا اس نے اپنی لکھی ہوئی کتابیں دفن کر دی تھیں۔ الا زدی نے اس کو ضعیف راویوں میں شمار کیا ہے (تہذیب التہذیب: جلد ۳، صفحہ ۳۲۲)۔ ابن نبیر کا کہنا ہے کہ ابو اسامہ نے جانتے بوجھتے عبد الرحمن بن یزید بن تمیم کو عبد الرحمن بن یزید بن جابر کہا ہے (تہذیب التہذیب: جلد ۲، صفحہ ۲۹۵، ۲۹۶)۔ یہ روایت عقلی طور پر بھی صحیح نہیں ہے۔ آخر

عمر رضی اللہ عنہ اگر منوں مٹی کے نیچے سے دیکھ سکتے تھے تو وہ پڑھ کی آڑ کیا آڑ تھی!

روح کے بدن میں واپس لوٹائے جانے کی غلط روایات

(۱) براء بن عازب رضی اللہ عنہ سے منسوب روایت کہ ہر مرنے والے کی روح سوال و جواب سے پہلے اس کے جسد میں لوٹادی جاتی ہے:

فُتَّعَادُ رُوْحَهُ فِي جَسَدِهِ (رواه احمد بحوالہ مشکوہ: صفحہ ۱۲۲)

یہ روایت بھی ضعیف اور ناقابل اعتبار ہے۔ سند یوں ہے:

عَنْ أَحْمَدَ بْنِ حَنْبَلٍ عَنْ أَبِي مُعاوِيَةَ عَنِ الْأَعْمَشِ

عَنْ مِنْهَالِ بْنِ عَمْرٍ وَعَنْ زَادَةِ أَنِّي عَنِ الْبِرَاءِ بْنِ عَازِبٍ

اس روایت میں بھی شیعہ زادان ہے، جس کو سلمہ بن کہمل ابوالختری سے بھی کمتر صحیح ہے، اور دوسرا اس کا شاگرد منہاں بن عمرو ہے۔ عبد اللہ کہتے ہیں کہ میرے والد احمد بن حنبل کہتے تھے کہ ابو بشر مجھ کو منہاں سے زیادہ بھلا لگتا ہے اور اس ابو بشر جعفر بن ایاس کو شعبہ نے ضعیف کہا ہے۔ ابن معین منہاں کی شان گراتے تھے۔ حاکم نے کہا کہ یحییٰ بن القطان رضی اللہ عنہ اس کو ضعیف گردانتے تھے اور ابو محمد بن حزم بھی اس کو ضعیف کہتے تھے اور اس کی اس براء بن عازب رضی اللہ عنہ والی روایت کو رد کرتے تھے۔

(تہذیب التہذیب: جلد ۱۰ صفحات ۳۱۹، ۳۲۰ / میزان الاعتدال: جلد ۳، صفحہ ۲۰۲)

معلوم ہوا کہ مرنے والے کے دنیاوی جسم میں روح کا واپس لوٹایا جانا غلط ہے۔

دراصل مرنے والے کے اس دنیا اور اس کے متعلقات سے سارے رشتے ٹوٹ جاتے ہیں۔

یہی بات قرآن فرماتا ہے: وَمَنْ وَرَآ إِيمَدَ بَرْزَخًا لِيَوْمِ يُبَعْثُونَ (المومونون: ۱۰۰)

اب عذاب و راحت کے جو بھی احوال مرنے والے پر گزرتے ہیں، وہ عالم برزخ میں گزرتے ہیں، اس دنیا میں نہیں۔

(۲) ایک روایت میں ہے کہ نبی ﷺ نے فرمایا کہ جب کوئی شخص مجھ پر سلام بھیجتا ہے تو اللہ

تعالیٰ میری روح واپس لوٹادیتا ہے اور میں سلام کا جواب دیتا ہوں (ابوداؤد والبہیقی بحوالہ

مشکوہ: صفحہ ۸۶)۔ یہ روایت بھی قرآن کے خلاف اور ناقابل اعتبار ہے۔ اس کی سند یوں ہے:

حَدَّثَنَا مُحَمَّدُ بْنُ عَوْفٍ نَا الْمُقْرِئُ نَاهِيُّهُ عَنْ أَبِي صَخْرٍ حُمَيْدٍ بْنِ زِيَادٍ
عَنْ يَزِيدِ بْنِ عَبْدِ اللَّهِ بْنِ فُسَيْطٍ عَنْ أَبِي هُرَيْرَةَ

☆ اس روایت میں ابو صخر حمید بن زیاد ہے جس سے حاتم بن اسماعیل روایت کرتا ہے۔
اس کو سیوطی، نسائی، ابن حماد اور احمد بن خبل نے ضعیف بتایا ہے۔

(تہذیب التہذیب: جلد ۳، صفحات ۲۱، ۲۲)

☆ دوسرا اوی ابو صخر کا استاد یزید بن عبد اللہ بن قسیط بھی ضعیف ہے۔ ابن حبان کہتے ہیں کہ رَبَّمَا أَخْطَأْتُمْ (کبھی کبھی خطا کرتا ہے)؛ امام مالک عَلَيْهِ السَّلَامُ کہتے ہیں: لَيْسَ هُنَاكَ (یعنی ضعیف ہے)؛ ابو حاتم کہتے ہیں ہیں قوی نہیں ہے (تہذیب التہذیب: جلد ۱۱، صفحات ۳۸۳، ۳۸۴)۔

☆ ابن تیمیہ کہتے ہیں ضعیف بھی ہے اور ابو ہریرہ عَلَيْهِ السَّلَامُ سے اس کا سماع بھی نہیں ہے۔
(القول البديع: صفحات ۱۵۶ / جلاء الافہام: صفحہ ۲۲)

اس جرح کے بعد اس روایت کو روح کے لیے دلیل بنانا کس قدر غلط ہے! کہا جاتا ہے کہ دنیا میں ہر وقت کوئی نہ کوئی نبی ﷺ پر سلام و درود ضرور پڑھتا ہے، اس لیے آپ کی روح مستقل جسم کے اندر رہتی ہے۔ کیا خوب! گزر چکا ہے کہ روح ایک بار نکلنے کے بعد صرف قیامت کے دن ہی لوٹائی جائے گی۔

مردہ بزرگوں کو دعا کے لیے وسیلہ بنانے کا شرک

اس سے پہلے بیان کیا جا چکا ہے کہ مشرکوں کا سب سے بڑا شرک یہ تھا کہ وہ مُردوں کو اپنا سفارشی اور دعاؤں کا وسیلہ بنانا کر پوچتے تھے۔ اللہ تعالیٰ نے ان کوختن سے ڈانٹا اور اس فعل شنیع سے منع کیا۔ اے کاش کہ اصحاب قبور کو دعا کے لیے وسیلہ بنانے والوں کو یہ بھی خبر ہوتی کہ عمر بن خطاب عَلَيْهِ السَّلَامُ نے نبی ﷺ کی وفات کے بعد ان کو دعا کے لیے وسیلہ نہیں بنایا اور نہ ہی نبی ﷺ کی قبر پر گئے، بلکہ عباس ابن عبد المطلب عَلَيْهِ السَّلَامُ کو دعا کے لیے وسیلہ بنایا:

عَنْ أَنَسِ بْنِ مَالِكٍ عَلَيْهِ أَنَّ عُمَرَ بْنَ الْخَطَّابِ عَلَيْهِ كَانَ إِذَا قُحِطُوا اسْتَسْقَى
بِالْعَبَّاسِ بْنِ عَبْدِ الْمُطَّلِبِ فَقَالَ اللَّهُمَّ إِنَّا كُنَّا نَتَوَسَّلُ إِلَيْكَ بِنَبِيِّنَا عَلَيْهِ السَّلَامُ فَاتَّسَقِينَا
وَإِنَّا نَتَوَسَّلُ إِلَيْكَ بِعَمِّ نَبِيِّنَا فَاسْقِنَا فَيُسْقَوْنَ

(بخاری: کتاب المناقب، جلد ۱، صفحہ ۱۳۷)

”انس بن مالک رضی اللہ عنہ روایت کرتے ہیں کہ عمر بن خطاب رضی اللہ عنہ، جب قحط پڑتا تھا تو، عباس بن عبدالمطلب رضی اللہ عنہ سے بارش کے لیے دعا کرواتے تھے اور کہتے تھے کہ بارا الہا ہم (پہلے) اپنے نبی ﷺ کو تیری طرف (دعا کے لیے) وسیلہ بناتے تھے اور تو بارش بر ساتا تھا۔ (اب جبکہ وہ ہم میں نہیں ہیں) ہم اپنے نبی ﷺ کے چچا کو (دعا کے لیے) وسیلہ بناتے ہیں، مالک بارش بھیج۔ پھر بارش ہوتی۔“
اور عمر رضی اللہ عنہ کے دور خلافت میں جو خط عالم الرّمادۃ (راکھ کا سال) کے نام سے موسم ہے، ۱۸ھ میں گزرا ہے۔ اس کے واقعہ کی تفصیل ابو صالح السمان جو عمر فاروق رضی اللہ عنہ کے خازن تھے، یوں بیان کرتے ہیں:

فَلَمَّا صَعَدَ عُمَرُ مَعَ الْعَبَّاسِ الْمِنْبَرَ قَالَ عُمَرُ اللَّهُمَّ إِنَّا تَوَجَّهُنَا إِلَيْكَ بِعَمِّ نَبِيِّكَ وَصَنُوْبِ أَبِيهِ فَاسْقُنَا الْغَيْثَ وَلَا تَجْعَلْنَا مِنَ الْقَانِطِينَ ثُمَّ قَالَ قُلْ يَا أَبا الْفَضْلِ فَقَالَ الْعَبَّاسُ اللَّهُمَّ لَمْ يَنْزِلْ بِلَاءً إِلَّا بِذِنْبٍ وَلَمْ يُكْشَفْ إِلَّا بِتَوْبَةٍ وَقَدْ تَوَجَّهَ بِنِي الْقَوْمُ إِلَيْكَ لِمَا كَانَنِي مِنْ نَبِيِّكَ وَهَذِهِ أَيْدِيْنَا إِلَيْكَ بِالذُّنُوبِ وَنَوَاصِيْنَا بِالْتَّوْبَةِ فَاسْقُنَا الْغَيْثَ فَارْخَتِ السَّمَاءُ شَابِيْبَ مِثْلَ الْجِبَالِ حَتَّى اخْصَبَتِ الْأَرْضُ

(حاشیہ بخاری: جلد ا، صفحہ ۱۳۷، مطبوعہ دہلی)

”پس جب عمر رضی اللہ عنہ عباس رضی اللہ عنہ کے ساتھ منبر پر چڑھے تو عمر فاروق رضی اللہ عنہ نے کہا: اے مالک ہم تیرے نبی ﷺ کے چچا کے ذریعہ جوان کے باپ کے بھائی ہیں، تیری طرف رخ کرتے ہیں، تو اے مالک ہمارے لیے پانی برسا اور ہمیں نا امید نہ کر۔ پھر انہوں نے عباس رضی اللہ عنہ سے کہا کہ اے ابو الفضل! اب آپ دعا کریں۔ عباس رضی اللہ عنہ نے کہا کہ مالک! تیری کوئی بلا نازل نہیں ہوتی مگر گناہ کی وجہ سے، اور وہ دور نہیں ہوتی مگر توبہ سے؛ اور اس وقت قوم نے تیرے نبی ﷺ کی نگاہ میں میرے مقام کی وجہ سے تیری بارگاہ میں مجھے ذریعہ بنایا ہے؛ تو اے مالک! یہ گناہ آلوہ ہاتھ تیری بارگاہ میں اٹھے ہوئے ہیں، اور ہماری پیشانیاں توبہ کے لیے تیرے سامنے جھکی ہوئی ہیں، بارا الہا! ہم پر بارش برسا۔ پس آسمان نے پھاڑوں جیسے دھانے کھول دیے اور زمین جی اٹھی۔“

آخر نبی ﷺ سے زیادہ فضیلت والی ذات کوئی ہے جس کا مرنے کے بعد دعا میں وسیلہ اختیار کیا جائے؟ اور عمر بن خطاب رضی اللہ عنہ سے زیادہ دین کو سمجھنے والا کون ہو سکتا ہے؟ مگر نبی ﷺ کی وفات کے بعد وہ نبی ﷺ کی قبر پر جا کر نہ تو ان کی ذات کو وسیلہ بناتے ہیں

☆ کان رسول اللہ ﷺ يعظمہ و یکرمہ بعد اسلامہ (اسد الغابة):
رسول اللہ ﷺ ان کے قول اسلام کے بعد ان کی تظمیم و تکریم کرتے تھے۔

اور نہ دعاِ استسقاء کے وقت بلکہ نبی ﷺ کے چچا عباس رضی اللہ عنہ، جو دنیا میں زندہ تھے، ان کو دعا کے لیے وسیلہ بناتے ہیں، وہ دعا کرتے ہیں اور مالک بارش بر ساتا ہے۔

اللہ تعالیٰ کو کسی کے حق کا واسطہ دینا جائز نہیں

جن لوگوں نے وسیلہ کے نام سے بزرگان دین کی استعانت اور انبیاء اور اولیاء سے استغاثہ جائز کر رکھا ہے، انہوں نے قرآن کے لفظ ”وسیلة“ (معنی قرب) کو اردو کے لفظ وسیلہ (معنی ذریعہ) کا متراوف سمجھ لیا ہے، حالانکہ قرآن و حدیث سے یہ ثابت ہے کہ وسیلہ سے تقرب مراد ہے۔ مسلم کی روایت ہے :

.....عَنْ عَبْدِ اللَّهِ بْنِ عَمْرِ وَبْنِ الْعَاصِ قَالَ: قَالَ رَسُولُ اللَّهِ ﷺ إِذَا سَمِعْتُمُ الْمُؤْذِنَ فَقُولُوا مِثْلَ مَا يَقُولُ ثُمَّ صَلُوْعَالَى فَإِنَّهُ مَنْ صَلَّى عَلَى صَلَوَةً صَلَّى اللَّهُ عَلَيْهِ بِهَا عَشْرًا ثُمَّ سَلُوا اللَّهَ لِيَ الْوَسِيلَةَ فَإِنَّهَا مَنْزَلَةٌ فِي الْجَنَّةِ لَا يَسْبِغُ إِلَّا لِعَبْدٍ مِّنْ عِبَادِ اللَّهِ وَأَرْجُوَانُ أَكُونَ أَنَا هُوَ فَمَنْ سَأَلَ لِيَ الْوَسِيلَةَ حَلَّتْ عَلَيْهِ الشَّفَاعَةُ

(رواہ مسلم: کتاب الصلوٰۃ)

”.....عبداللہ بن عمر و ابن العاص رضی عنہما سے روایت ہے کہ رسول اللہ ﷺ نے ارشاد فرمایا کہ جب تم اذان دینے والے کو اذان دیتے ہوئے سنوت وہی کلمات کہ موجود کہہ رہا ہو، پھر مجھ پر درود پڑھو کیونکہ جو مجھ پر ایک بار درود پڑھتا ہے اللہ تعالیٰ اس پر دس رحمتیں نازل فرماتا ہے؛ پھر اللہ تعالیٰ سے میرے لیے وسیلہ طلب کرو۔ کیونکہ یہ وسیلہ جنت کا وہ مقام ہے جو اللہ کے بندوں میں صرف ایک بندے کے لائق ہے اور مجھے امید ہے کہ میں وہ بندہ ہوں۔ سن لو جس نے میرے لیے اللہ تعالیٰ سے یہ وسیلہ مانگا، اس کے لیے میری شفاعت واجب ہو گئی۔“

معلوم ہوا کہ وسیلہ جنت میں بلندترین مقام کا نام ہے۔ اور بخاری کی روایت یوں ہے:

.....عَنْ جَابِرِ بْنِ عَبْدِ اللَّهِ أَنَّ رَسُولَ اللَّهِ ﷺ قَالَ مَنْ قَالَ حِينَ يَسْمَعُ النِّدَاءَ الْلَّهُمَّ رَبَّ هَذِهِ الدَّعْوَةِ التَّامَةِ وَالصَّلْوَةِ الْقَائِمَةِ اتِّمْ مُحَمَّدَنِ الْوَسِيلَةَ وَالْفَضِيلَةَ وَابْعَثْهُ مَقَاماً مَحْمُودَنِ الَّذِي وَعَدْتَهُ حَلَّتْ لَهُ شَفَاعَتِي يَوْمَ الْقِيَامَةِ

(بخاری: کتاب الاذان، جلد ۱، صفحہ ۸۲۴)

”.....جابر بن عبد اللہ رضی عنہما روایت کرتے ہیں کہ نبی ﷺ نے فرمایا: جس نے اذان سن کر یہ کہا کہ اے اللہ! اس پوری پوری پکار کے رب اور ہمیشہ باقی رہنے والی صلوٰۃ کے مالک! عطا فرمایا

محمد (صلی اللہ علیہ وسلم) کو وسیلہ اور مبوعث فرماں کو اس مقام محمود پر جس کا تو نے ان سے وعدہ کیا ہے، (تو) ایسے کہنے والے کے لیے میری شفاعت واجب ہو گئی۔“

پس معلوم ہوا کہ وسیلہ سے مراد قرب الہی ہے اور اس سے کسی کی ذات کو اللہ کے حضور وسیلہ بنانا مقصود نہیں۔ علامہ آلوسی، تفسیر روح المعانی کے مصنف نے بڑی تفصیل سے اس بات پر گفتگو کی ہے اور لکھا ہے کہ

الْأَسْتِعَانَةُ بِمَخْلُوقٍ وَ جَعْلُهُ وَسِيلَةً بِمَعْنَى طَلْبِ الدُّعَاءِ مِنْهُ لَا شَكَ فِي جَوَازِهِ
إِنْ كَانَ الْمَطْلُوبُ مِنْهُ حَيَاً وَ إِنْ كَانَ مَطْلُوبُ مِنْهُ مَيِّتاً أَوْ غَائِباً فَلَا يَسْتَرِيبُ
عَالِمٌ أَنَّهُ غَيْرَ جَائِزٌ وَ أَنَّهُ مِنَ الْبِدَعِ التَّيْ لَمْ يَفْعَلْهَا أَحَدٌ مِنَ السَّلَفِ وَ لَمْ يَرُوْعَنْ
أَحَدٍ مِنَ الصَّحَابَةِ وَهُمْ أَحَرَصُ الْخَلْقِ عَلَى كُلِّ خَيْرٍ أَنَّهُ طَلَبٌ مِنْ مَيِّتٍ شَيْئًا

(روح المعانی: جلد ۲، صفحہ ۱۲۵)

”کسی شخص سے درخواست کرنا اور اس کو اس معنی میں وسیلہ بنانا کہ وہ دعا کرے، اس کے جائز ہونے میں کوئی شک نہیں ہے بشرطیکہ جس سے درخواست کی جا رہی ہو وہ زندہ ہو۔ دوسری طرف میت یا غائب شخص سے دعا کرانے کے ناجائز ہونے میں کسی عالم کو بھی شک نہیں ہے اور یہ ایک ایسی بدعت ہے جس کا ارتکاب سلف میں کسی نے نہیں کیا۔ صحابہ کرام (رضی اللہ عنہم) سے بڑھ کر نیکی اور ثواب کا حرص اور کون ہوا ہے لیکن کسی ایک صحابی سے بھی منقول نہیں کہ انہوں نے صاحب قبر سے کچھ طلب کیا ہو۔“

یہی بات امام ابوحنیفہ اور امام ابو یوسف سے ثابت ہے۔ ابو الحسین قدوری اپنی فقہ کی کتاب امسکی بشرح الکرخی کے باب الكراهة میں لکھتے ہیں کہ

قَالَ بَشَّرٌ بْنُ الْوَلِيدٍ حَدَّثَنَا أَبُو يُوسَفَ قَالَ أَبُو حَنِيفَةَ لَا يَنْبَغِي لَأَحَدٍ أَنْ يَدْعُوَ اللَّهَ
إِلَّا بِهِ وَأُكْرِهُ أَنْ يَقُولَ بِحَقِّ خَلْقِكَ - وَهُوَ قَوْلُ أَبِي يُوسَفَ : قَالَ أَبُو يُوسَفَ
أُكْرِهُ أَنْ يَقُولَ بِحَقِّ فُلَانٍ أَوْ بِحَقِّ أَنْبِيَاكَ وَرَسُولِكَ وَبِحَقِّ الْبَيْتِ الْحَرَامِ
وَالْمَشْعَرِ الْحَرَامِ - قَالَ الْقُدُورِيُّ : الْمَسْأَلَةُ بِخَلْقِهِ لَا تَجُوزُ لِأَنَّهُ لَا حَقَّ
لِلْخَلْقِ عَلَى الْخَالِقِ فَلَا تَجُوزُ وَفَاقًا

”بشر بن ولید کہتے ہیں کہ مجھ سے امام ابو یوسف نے بیان کیا کہ امام ابوحنیفہ (رضی اللہ عنہ) نے کہا کہ کسی کے لیے اللہ تعالیٰ سے بجز اس کی ذات اور صفات کے حوالہ دے کر دعا کرنا ناجائز نہیں ہے اور میں ناجائز سمجھتا ہوں کہ کوئی یوں کہے کہ حق تیری مخلوق کے۔ اور یہی قول ابو یوسف کا ہے: وہ کہتے ہیں کہ میں

بھی ناجائز سمجھتا ہوں کہ کوئی یوں کہے کہ حق تیرے نبیوں کے، حق تیرے رسولوں کے، یا حق بیت الحرام یا حق مشعر الحرام۔ (اس کے بعد) امام قدوری کہتے ہیں کہ اللہ سے اس کی مخلوق کا واسطہ دے کر سوال کرنا ناجائز نہیں ہے کیوں کہ کسی مخلوق کا بھی خالق پر کوئی حق نہیں ہے کہ وہ اسے ادا کرے۔“ یہی بات احناف کے مسلک کی سب سے معترکتاب ”ہدایہ“ کی کتاب الکراہیہ میں ہے۔

اس کے الفاظ یہ ہیں:

وَيُكْرِهُ أَنْ يَقُولَ فِي دُعَائِهِ بِحَقٍّ فُلَانٍ أَوْ بِحَقِّ أَنْبِيَاٰئِكَ وَرُسُلِكَ لَاَنَّهُ لَا حَقٌّ
لِلْمُخْلُوقِ عَلَى الْخَالِقِ (هدایۃ: جلد ۲، صفحہ ۳۵۹، سطر ۲، ۳)

”اور ناجائز نہیں کہ کوئی اپنی دعا میں یوں کہے کہ حق فلاں یا اپنے انبیاء اور رسولوں کے حق کے طفیل یا صدقہ میں کیونکہ خالق پر کسی مخلوق کا کوئی حق نہیں ہے۔“

اور یہ کہنا بھی کہ:

اللَّهُمَّ أَسْأَلُكَ بِحَقِّ فُلَانٍ عَبْدِكَ أَوْ بِجَاهِهِ أَوْ حُرْمَتِهِ أَوْ نَحْوَذَالِكَ مَكْرُوهٌ
كَرَاهَةً تَحْرِيمٌ عِنْدَ جَمِيعِ مُتُوْنِ الْحَنْفِيَةِ وَهِيَ كَالْحَرَامٍ فِي الْعُقُوبَةِ بِالنَّارِ عِنْدَ مُحَمَّدٍ
(مستفاض من صیانت الانسان: صفحہ ۲۰۱)

”اے اللہ میں تجوہ سے فلاں بندے کے حق کے واسطے سے سوال کرتا ہوں۔ یا یوں کہے کہ اس کی جاہ کے واسطے سے یا اس کی حرمت کے واسطے سے سوال کرتا ہوں، مکروہ تحریکی ہے اور یہ بات احناف کی ساری کتابوں کے متنوں میں لکھی ہوئی ہے۔ امام محمد کے نزدیک یہ کہنا ایسا حرام ہے کہ اس پر آگ کا عذاب ہوگا۔“

معلوم ہونا چاہیے کہ ”کرہ“ کا لفظ حدیث اور عبارات سلف میں مکروہ تنزیہی سے لے کر حرام تک کے لیے استعمال ہوتا تھا اور یہاں مکروہ تحریکی کے لیے آیا ہے۔

ان سارے فتوؤں کے باوجود معلوم نہیں کیوں بعض نے یہ عبارت بے دلیل لکھ دی ہے کہ ”البتہ بحرمت فلاں دعا مانگنے میں کوئی کلام نہیں، یہ سب کے نزدیک جائز ہے“

(جوابر القرآن از غلام اللہ خان، جلد ۲، صفحہ ۲۳۷)

اور کیا اس ظلم کا کوئی اندازہ لگا سکتا ہے جو ان نام نہاد گروہ صوفیا نے اسلام پر ڈھایا ہے؟ ہر دعا سے پہلے وہ ان ”حقوں“ کا ایک سلسلہ شروع کر دیتے ہیں اور اس کا نام انہوں نے ”شجرہ شریف“ رکھ دیا ہے۔ اللہ تعالیٰ پر اس کے بندوں کی ”دھونس“ کا یہ انداز بھی خوب ہے!

افسوس کہ آج اللہ تعالیٰ کو کبھی نبی ﷺ کا واسطہ دلایا جاتا ہے، کبھی کسی ولی کا اور کبھی کسی پیروں کا۔ اور قرآن کی وسیلہ والی آیت کو لوگوں نے اردو زبان کے وسیلہ کے معنی میں ڈھال کر دعاوں میں اللہ کے نیک بندوں کی ذات کو وسیلہ بنانے کا مذموم طریقہ ایجاد کر لیا ہے! ہر چند کہ سارے مفسرین اس بات پر متفق ہیں کہ یہاں وسیلہ سے مراد اللہ کا تقرب ہے اور وہ ایمان اور نیک اعمال ہی کے ذریعہ سے ممکن ہے۔ آیت یہ ہے:

يَأَيُّهَا الَّذِينَ آتُوكُمُ الْقُوَّالَلَهُ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ (المائدة: ٣٥)

”اے ایمان والو! اللہ سے ڈرنا اور اس کی طرف وسیلہ ڈھونڈھو، اور جہاد کرو اس کی راہ میں تاکہ تم فلاح پاؤ۔“ قرآن کی اس آیت سے صاف ظاہر ہے کہ یہاں ”وسیلہ“ سے قربت اور تقرب مراد ہے اور وہ ایمان، تقویٰ اور جہاد فی سبیل اللہ سے حاصل ہو سکتا ہے اور یہی ایمان و عمل کا وسیلہ ہی وہ وسیلہ ہے جس کے حق ہونے پر سب متفق ہیں کیونکہ یہی بات نبی ﷺ سے ثابت ہے:

عَنِ ابْنِ عُمَرَ قَالَ سَمِعْتُ رَسُولَ اللَّهِ ﷺ يَقُولُ انْطَلَقَ ثَلَاثَةُ نَفَرٍ مِّنْ كَانَ قَبْلَكُمْ حَتَّى أَوْهُمُ الْمُبِيتُ إِلَى غَارٍ فَدَخَلُوهُ فَإِنْ حَدَرَتْ صَخْرَةٌ مِّنَ الْجَبَلِ فَسَكَّتْ عَلَيْهِمُ الْغَارُ فَقَالُوا إِنَّهُ لَا يُنْجِيْكُمْ مِنْ هَذِهِ الصَّخْرَةِ إِلَّا أَنْ تَدْعُوا اللَّهَ تَعَالَى بِصَالِحِ أَعْمَالِكُمْ الخ (بخاری: کتاب الانبیاء / مسلم: کتاب الرقاق)

”عبداللہ عمر رضی اللہ عنہ روایت کرتے ہیں کہ میں نے نبی ﷺ کو یہ فرماتے سنا ہے کہ تم سے پہلے لوگوں میں تین شخص سفر کر رہے تھے یہاں تک کہ رات آگئی اور رات گزارنے کے لیے وہ ایک غار میں داخل ہو گئے اور پہاڑ کی چٹان اور گری اور اس نے غار کے منہ کو بند کر دیا۔ ان تینوں نے آپس میں کہا کہ اس مصیبت سے تمہیں کوئی چیز نجات دلوانے والی نہیں ہے الا یہ کہ تم اپنے نیک اعمال کے ذریعہ سے دعا کرو۔ ان میں سے ایک نے کہا کہ بارا الہا! میرے ماں باپ بوڑھے تھے اور جب تک میں ان کو کھلا پلانے لوں، نہ تو بال بچوں کو کھلا تھا اور نہ جانوروں کو۔ اور ایک روز درخت کی تلاش میں بہت دور نکل گیا اور جب واپس آیا تو دونوں سوچکے تھے۔ میں نے دودھ دوہاتا کہ ان کو پلاوں مگر ان کو سوتا ہوا پایا۔ میں نے نہ تو یہ پسند کیا کہ ان کو بیدار کروں اور نہ یہ ہی کہ ان سے پہلے کسی اور کھلاوں۔ اسی طرح میں پیالہ ہاتھ میں لیے ان کے جانے کا انتظار کرتا رہا اور میرے بچے بھوک سے بے تاب ہو ہو کر میرے قدموں میں لوٹتے رہے یہاں تک کہ فجر ہو گئی اور وہ دونوں جاگ اٹھے اور دودھ پی لیا۔ اے مالک! اگر یہ میں

نے تیری رضا جوئی کے لیے کیا ہو تو اس چٹان کی مصیبت کو ہم سے ہٹا دے۔ چٹان کچھ ہٹ گئی مگر اتنی نہیں کہ وہ باہر نکل سکیں۔ اب دوسرے نے کہا کہ مالک! میرے چچا کی بیٹی تھی جو دنیا میں مجھے سب سے زیادہ عزیز تھی۔ میں نے اس سے برے کام کا ارادہ کیا مگر وہ راضی نہ ہوئی۔ وقت گزرتا گیا یہاں تک کہ اس پر قحط سالی کا سخت وقت پڑا۔ وہ میرے ساتھ برا کام کرے گی۔ وہ راضی ہو گئی لیکن جب میں نے اس پر قابو پالیا تو کہنے لگی کہ اللہ سے ڈراور مہر کونا جائز طریقہ پر نہ توڑ۔ میں اس کے پاس سے ہٹ گیا حالانکہ وہ مجھے دنیا میں سب سے زیادہ محبوب تھی۔ میں نے وہ دینار بھی اس کے پاس رہنے دیے اور واپس نہیں لیے۔ اے مالک! اگر یہ سب کچھ میں نے تیری رضا کے لیے کیا تھا، تو ہم کو اس مصیبت سے نجات دے۔ چٹان کچھ اور ہٹ گئی مگر ابھی تک باہر نکلنا ان کے لیے ممکن نہ تھا۔ تیسرا شخص نے کہا کہ بارا الہا! میں نے کچھ مزدوروں کو اجرت پر رکھا اور سب کو ان کی اجرتیں دے دیں لیکن ایک مزدور اپنی مزدوری لیے بغیر چلا گیا۔ میں نے اس کی اجرت کو کام میں لگایا اور بہت سامال نفع میں حاصل ہوا۔ کچھ مدت کے بعد وہ مزدور آگیا۔ اور اس نے مجھ سے کہا کہ اے اللہ کے بندے! میری مزدوری مجھے دے دے۔ میں نے اس سے کہا کہ یہ سب کچھ جو تو دیکھ رہا ہے: یہ اونٹ یہ گائیں، یہ بھیڑیں، یہ غلام، یہ سب تیری ہی اجرت ہے۔ وہ بولا: اللہ کے بندے! مجھ سے مذاق نہ کر۔ میں نے جواب دیا: میں تجھ سے مذاق نہیں کرتا (بلکہ حقیقی بات یہی ہے)۔ پس اس نے سب کچھ لے لیا اور ہنکالے گیا، ایک چیز بھی نہ چھوڑی۔ اے اللہ! اگر میں نے یہ سب کچھ تیری رضا کے لیے کیا ہو، تو ہماری اس مصیبت سے ہمیں نکال۔ پس چٹان ہٹ گئی اور وہ تینوں باہر نکل کر چل دیے۔“

ثابت ہوا کہ اللہ تعالیٰ کو اپنے ایمان و عمل کا واسطہ دینا صحیح ہے، کسی کی ذات یا اس کے عملوں کا واسطہ دینا صحیح نہیں۔

نبی ﷺ کی وفات کے بعد ان کی ذات کو وسیلہ بنانا

اس سلسلہ میں بھی بے حساب گمراہیاں امت کے اندر رواج پائی ہیں۔ قرآن کریم کی آیت

وَلَوْ أَنَّهُمْ إِذْ خَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ
لَوْجَدُوا اللَّهَ تَوَابًا لِرَحْمَةِ (النساء: ۱۲)

”اور اگر یہ لوگ اپنے نفسوں پر ظلم کرنے کے بعد تیرے پاس آ جاتے اور اللہ تعالیٰ سے استغفار کرتے اور تو بھی ان کے واسطے استغفار کرتا تو یقیناً وہ اللہ تعالیٰ کو بخشنے والا اور رحم کرنے والا پاتے“

سے بعض ناواقف یہ نکالنے کی کوشش کرتے ہیں کہ جس طرح زندگی میں لوگ نبی ﷺ کے پاس استغفار کروانے آیا کرتے تھے اسی طرح اب ان کی وفات کے بعد قبر پر آ کر یہی کام کرنا چاہیے۔ مگر کسی ایک صحابی سے بھی صحیح روایت میں یہ بات ثابت نہیں ہے کہ انہوں نے نبی ﷺ کی قبر پر جا کر دعا کی درخواست کی ہو۔ عمر فاروق رضی اللہ عنہ کا قحط کے زمانے کا وہ واقعہ جو پچھلے اوراق میں گزر چکا ہے، اس کی روشن مثال ہے۔ صحابہ کرام رضی اللہ عنہم پر کیسے کیسے سخت وقت آئے ہیں: ابو بکر رضی اللہ عنہ کو فتنہ ارتداد کا سامنا کرنا پڑا؛ عمر فاروق رضی اللہ عنہ کو قحط کی مصیبت نے گھلادیا؛ عثمان رضی اللہ عنہ کے خلاف باغیوں نے کیا کچھ نہیں کیا، باغیوں کے حصار کو توڑ کر کبھی کبھی مسجد نبوی میں وہ آئے ضرور، مگر قبر نبوی پر جا کر دعا کی درخواست نہیں کی؛ جنگ جمل و صفين میں کون سی مصیبت ہے جس سے امت دو چار نہیں ہوئی، مگر نہ عائشہ رضی اللہ عنہا قبر نبوی پر دعا کی درخواست کے لیے لگتیں اور نہ علی و معاویہ رضی اللہ عنہما۔ اسی طرح اصحاب قبور سے توسل کی تائید میں بعض اور روایات بھی لائی جاتی ہیں لیکن یہ ساری روایتیں بے اصل اور بناؤں ہیں۔

(۱) پہلی روایت:

جَاءَ أَعْرَابِيٌ إِلَى قَبْرِ النَّبِيِّ صَلَّى اللَّهُ عَلَيْهِ وَسَلَّمَ فَرَأَى بِنْفُسِهِ عَلَى قَبْرِ النَّبِيِّ صَلَّى اللَّهُ عَلَيْهِ وَسَلَّمَ فَقَالَ جِئْتُ لِتَسْتَغْفِرَ لِي فُؤُدِي مِنْ الْقَبْرَانَهَ قَدْ عُفِرَ لَكَ

”ایک بد قبر نبوی ﷺ کے پاس آیا، اور اپنے آپ کو قبر پر گردایا اور کہا کہ میں آپ کے پاس اس لیے آیا ہوں کہ آپ میرے لیے استغفار کریں۔ پس قبر نبوی ﷺ سے آواز آئی کہ تجھے معاف کر دیا گیا۔“ یہ روایت بالکل موضوع ہے۔ اس میں ایک راوی یثم بن عدی طائی ہے جسے محدثین نے کذاب اور وَضَاع (جھوٹا اور روایتیں گھٹرنے والا) کہا ہے: یحییٰ بن معین رضی اللہ عنہ کہتے ہیں کہ وہ کذاب ہے، جھوٹی روایتیں بنایا کرتا تھا؛ ابو داؤد کہتے ہیں کہ وہ کذاب ہے۔

(لسان المیزان: جلد ۲، صفحہ ۲۰۹)

(۲) دوسری روایت عثمان بن حنیف رضی اللہ عنہ سے روایت کی جاتی ہے کہ

..... اَنَّ رَجُلاً ضَرِيرَ الْبَصَرِ اَتَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ ادْعُ اللَّهَ اَنْ يُعَا فِينِي

اللَّهُمَّ اِنِّي اَسْأَلُكَ وَاتَّوَجَّهُ إِلَيْكَ بِنِيِّكَ صَلَّى اللَّهُ عَلَيْهِ وَسَلَّمَ نِبِيِّ الرَّحْمَةِ

”عثمان بن حنفیہ سے روایت کی جاتی ہے کہ ایک مرد نے بینا رسول اللہ ﷺ کی خدمت میں آیا اور کہا کہ آپ دعا فرمائیں کہ اللہ تعالیٰ مجھے بینا کر دے۔ پھر ان صاحب نے کہا کہ پروردگار میں تجویز سے سوال کرتا ہوں اور تیری طرف تیرے نبی ﷺ نبی الرحمة کے ذریعہ رخ کرتا ہوں۔“
یہ واقعہ بعض روایتوں میں آپ ﷺ کی زندگی کا ہے اور بعض میں آپ ﷺ کی وفات کے بعد کا لیکن اس کے ہر ایک طریق میں ابو جعفر ہے جس کو:

- ☆ امام مسلم علیہ السلام وضاءع بتاتے ہیں (مقدمة صحيح مسلم: صفحہ ۲، ۵)
- ☆ امام نووی کہتے ہیں کہ ابو جعفر المدینی وضاءع ہے (شرح مسلم للنووی: جلد ۲، صفحہ ۱۷)۔
- ☆ اسی طرح امام احمد بھی اس کو وضاءع کہتے ہیں (میزان الاعتدال: جلد ۲، صفحہ ۷۸)۔
دوسری طرف اس غلط روایت میں بھی ذات کی بجائے دعا کا وسیلہ ہے۔

آدم ﷺ کا نبی ﷺ کی ذات کو وسیلہ بنانے کی غلط روایت

غضب تو یہ ہے کہ ایک ایسی روایت بھی لائی جاتی ہے جس میں آدم ﷺ سے گناہ سرزد ہو جانے کا قصہ بھی بیان کیا گیا ہے اور یہ بھی کہ پھر ان کی توبہ نبی ﷺ کے وسیلہ سے دعا کرنے پر قبول ہوئی:

لَمَّا أَذْنَبَ اللَّهُمَّ أَذْنَبَ الذِّنْبَ رَفَعَ رَأْسَهُ إِلَى السَّمَاءِ فَقَالَ أَسْأَلُكَ بِحَقِّ

مُحَمَّدٍ صَلَّى اللَّهُ عَلَيْهِ وَسَلَّمَ إِلَّا غَفَرْتَ لِي.....الخ

”جب آدم ﷺ سے گناہ سرزد ہو گیا تو انہوں نے آسمان کی طرف سراٹھا کر محمد ﷺ کے وسیلہ سے مغفرت کی دعا مانگی۔ اللہ تعالیٰ نے دریافت فرمایا کہ یہ ”محمد“ کون ہیں؟ آدم ﷺ نے جواب دیا کہ جب تو نے مجھے پیدا کیا تو میں نے سراٹھا کر عرش کی طرف دیکھا اور وہاں لا الہ الا اللہ مُحَمَّدُ رَسُولُ اللَّهِ لکھا ہوا پایا تو میں سمجھ گیا کہ جس کا نام تو نے اپنے نام کے ساتھ رکھا ہے اس سے زیادہ عظمت والا کوئی نہیں ہو سکتا۔ اللہ تعالیٰ نے کہا کہ آدم تم نے سچ کہا، وہ نبی آخر ہیں اور وہ تمہاری ہی اولاد سے ہوں گے، اگر وہ نہ ہوتے تو تم بھی پیدا نہ کیے جاتے۔“

اور ایک دوسری روایت میں یوں ہے کہ

لَوْلَكَ لَمَّا خَلَقْتُ الْأَفْلَاكَ

”اے نبی ﷺ اگر آپ نہ ہوتے تو میں کائنات کو پیدا نہ کرتا۔“ (فضائل ذکر: صفحہ ۱۲۳)

اللہ اللہ! یہ اللہ اور اس کے رسول ﷺ پر کس قدر شدید بہتان ہے! قرآن میں تو اللہ تعالیٰ آدم ﷺ کی توبہ کی قبولیت کے سلسلہ میں یوں ارشاد فرماتا ہے:

فَتَلَقَّى آدَمُ مِنْ رَّبِّهِ كَلِمَتَ قَتَابَ عَلَيْهِ طِلْكَلِمَاتٍ هُوَ التَّوَكَّبُ الرَّحِيمُ (البقرة: ٣٧)

”پس سیکھ لیں آدم نے اپنے رب سے چند باتیں، پھر متوجہ ہو گیا اللہ اس پر۔ بیشک وہی ہے توبہ کو قبول کرنے والا مہربان۔“

اللہ تعالیٰ تو فرماتا ہے کہ ہم نے آدم ﷺ کو توبہ کی دعا سکھائی، اور اس کے بر عکس یہ روایت کہتی ہے کہ یہ آدم ﷺ کا اپنا اجتہاد تھا، یہاں تک کہ اللہ تعالیٰ کو یہ دریافت کرنا پڑا کہ تم نے آخر محمد ﷺ کا وسیلہ کیسے پکڑا۔ مفسرین کا اس بات پر اتفاق ہے کہ وہ دعا جو اللہ تعالیٰ نے سکھائی اور جس کے ذریعہ توبہ قبول ہوئی، قرآن میں بیان کردی گئی ہے اور وہ یہ ہے:

قَالَ رَبُّنَا ظَلَمْنَا أَنفُسَنَا وَلَنْ لَمْ تَغْفِرْ لَنَا وَتَرْحَمْنَا اللَّهُ أَكْوَنْ مِنَ الْخَيْرِينَ (الاعراف: ٢٣)

”(آدم و حوانے) کہا اے ہمارے رب! ہم نے اپنی جانوں پر ظلم کیا اور اگر تو ہم کونہ بخشے اور ہم پر رحم نہ کرے، تو ہم ضرور تباہ ہو جائیں گے۔“

دوسرा ظلم اس روایت میں یہ ہے کہ کائنات کی تخلیق کا باعث نبی ﷺ کی ذات کو ٹھہرایا گیا ہے حالانکہ قرآن فرماتا ہے:

وَمَا خَلَقْتُ إِلَيْنَّا إِلَّا لِيَعْبُدُونِ (الذاريات: ٥٦)

”میں نے نہیں پیدا کیا جن والنس کو مگر انہی بندگی کے لیے۔“

ثابت ہوا کہ تخلیق کا نتائج کی غایت بندگی الہی ہے نہ کہ ذات نبوی ﷺ خود ذات نبوی ﷺ کو بھی اللہ کی بندگی کے لیے پیدا کیا گیا ہے۔ مزید یہ کہ فتن حدیث کے لحاظ سے بھی اس روایت کو ہر محدث نے موضوع (گھڑی ہوئی) بتایا ہے۔ اس میں عبد الرحمن بن زید بن اسلم راوی ہے اور اس پر (حدیث گھڑنے کا) حکم لگایا گیا ہے۔ (میزان الاعتدال: جلد ۲، صفحہ ۱۰۲)

کسی خاص قبر کی زیارت کا غلط عقیدہ

کچھ دوسرے لوگ کہتے ہیں کہ ہم فلاں بزرگ کے مزار پر جاتے ہیں تو اس لیے جاتے ہیں کہ آپ کے مزار کی زیارت کی بڑی فضیلت ہے..... یہ بات بھی صحیح نہیں ہے کیونکہ عام قبروں کی زیارت تو مستحب ہے مگر کسی خاص قبر کی زیارت حتیٰ کہ نبی ﷺ کی قبر

کی زیارت کے سلسلہ میں بھی جتنی روایتیں ہیں ان کے متعلق ائمہ حدیث کا فیصلہ ہے کہ وہ ”موضوع“، یعنی گھڑی ہوئی ہیں، ایک بھی صحیح حدیث نہیں ہے (پھر بھی نادان کہتے ہیں کہ اگر قبر نبوی پر جانا ضروری نہ ہوتا تو حج کے موقع پر مدینہ کیوں جایا جاتا ہے..... کاش ان کو کوئی بتائے کہ حج کمہ میں ہوتا ہے مدینہ سے اس کا کوئی تعلق نہیں! رہا قبر نبوی ﷺ کی زیارت کو جانا، تو یہ کام نہ تو صحابہ ﷺ نے کیا نہ تابعین نے، نہ باہر سے آنے والے مجاہدین نے؛ افسوس کہ تم نے جھوٹی روایتوں کے ذریعہ قرآن، حدیث اور اجماع صحابہ ﷺ کو جھٹلا دیا) مثال کے طور پر اسی روایت کو لبھیے جو سب سے زیادہ مشہور ہے:

قبر نبوی ﷺ کی زیارت کی فضیلت کی بناؤں روایتیں

مَنْ زَارَ قَبْرِيْ حَلَّتْ لَهُ شَفَاعَتِيْ (روا المزار في مسنده)

”جس نے میری قبر کی زیارت کی اس کے لیے میری شفاعت لازم ہوگئی۔“

سنديوں لائے ہیں:

حَدَّثَنَا قُتَيْبَةُ حَدَّثَنَا عَبْدُ اللَّهِ بْنُ ابْرَاهِيمَ حَدَّثَنَا عَبْدُ الرَّحْمَنِ بْنُ يَزِيدٍ عَنْ أَبِيهِ

عَنْ ابْنِ عُمَرَ عَنِ النَّبِيِّ ﷺ قَالَ مَنْ زَارَ قَبْرِيْ حَلَّتْ لَهُ شَفَاعَتِيْ

یہ روایت ائمہ حدیث کے نزدیک ضعیف اور منکر ہی نہیں بلکہ موضوع کے درجہ تک پہنچ جاتی ہے۔ اس کے اندر عبد اللہ بن ابراہیم ہے جو ابو عمر والغفاری کا بیٹا ہے اور یہ ایسا راوی ہے جو منکر روایتیں بیان کرتا تھا اور بعض ائمہ حدیث نے اس کو کاذب (جھوٹا) اور وَضَاعُ الْحَدِيْثِ (یعنی جھوٹی روایتیں بنانے والا) کہا ہے۔

☆ امام ابو داؤد کا قول ہے کہ یہ شیخ (راوی) منکر الحدیث ہے۔

☆ امام الدارقطنی کہتے ہیں کہ اس کی روایتیں منکر ہوتی ہیں۔

☆ امام الحاکم کہتے ہیں کہ عبد اللہ ثقات (یعنی سچے) راویوں کے نام سے گھڑی ہوئی روایتیں بیان کرتا ہے اور اس کے دوسرے ہم سبق ان جھوٹی روایتوں کو بیان نہیں کرتے۔

☆ خود امام البزار اس روایت کو بیان کرنے کے بعد لکھتے ہیں کہ عبد اللہ بن ابراہیم کی اس روایت اور دوسری روایتوں کو کوئی دوسرا بیان نہیں کرتا۔ (میزان الاعتداں: جلد ۲، صفحہ ۲۰، ۲۱)

یہاں یہ بات سمجھ لینی چاہیے کہ احادیث کے جمع کرنے والے امام کبھی کبھی صحیح، حسن،

ضعیف، موضوع ساری قسم کی روایتوں کو امت کی معلومات کے لیے لکھ دیتے ہیں اور اس کے بعد جوان روایتوں کی حیثیت ہوتی ہے اس کو بھی بیان کر دیتے ہیں۔ ظلم تو وہ کرتے ہیں جو روایت تو لکھ دیتے ہیں مگر جو تبصرہ محدث نے کیا تھا اس کو چھوڑ جاتے ہیں۔ اس طرح سے امت کی گمراہی میں اضافہ ہوتا جاتا ہے۔

زیارت قبرنبوی کے سلسلہ کی ساری روایتوں کا یہی حال ہے اور ان دوسری روایتوں پر بحث آگے آرہی ہے۔ بلاں جب شیخ رضی اللہ عنہ کے شام سے مدینہ منورہ کی طرف قبرنبوی صلی اللہ علیہ وسلم کی زیارت کے لیے سفر والی روایت بھی ناقابل اعتبار ہے کیونکہ یہ اثر بھی غریب اور ”منکر“ ہے۔ اس کی اسناد مجھول ہے اور اس میں انقطاع ہے۔ اس میں محمد بن الفیض النصانی کا ابراہیم بن محمد سے تفرد ہے اور ابراہیم بن محمد مجھول ہے۔ اس کے متعلق کچھ معلوم نہیں کہ وہ کون تھا اور کیا اس کی حیثیت تھی۔ اور یہی حال عمر بن عبدالعزیز کے قبرنبوی پر سلام پہنچانے والے اثر کا بھی ہے، محض غلط اور بناوٹی؛ اس میں رباح بن بشیر راوی مجھول ہے اور عبداللہ بن جعفر ضعیف ہے اور حاکم بن دردان نے کبھی عمر بن عبدالعزیز صلی اللہ علیہ وسلم سے ملاقات نہیں کی۔

قبرنبوی صلی اللہ علیہ وسلم کے وسیلے سے بارش

ایک غلط روایت یہ بنائی گئی ہے کہ اہل مدینہ پرشدید قحط پڑا۔ لوگوں نے عاششہ رضی اللہ عنہ سے شکایت کی تو عاششہ رضی اللہ عنہ نے کہا کہ نبی صلی اللہ علیہ وسلم کی قبر کے اوپر روشندان بنادوتا کہ قبر اور آسمان کے درمیان کوئی چیز حائل نہ رہے۔ پس لوگوں نے یہی کیا اور ایسی بارش ہوئی کہ اس کی زرخیزی سے سبزہ لہلہا اٹھا اور اونٹ چربی کی زیادتی سے پھول گئے اور اس سال کا نام **عام الفتق** پڑ گیا۔ (سنن دارمی: صفحہ ۲۵ / مشکوٰۃ: صفحہ ۵۲۵)

اس روایت کی سند یوں ہے:

حَدَّثَنَا أَبُو النُّعْمَانِ ثَنَا سَعِيدُ بْنُ زَيْدٍ بْنُ زَيْدٍ ثَنَا عَمْرُو بْنُ مَالِكٍ النَّجْرِيُّ ثَنَا أَبُو الْجَوْزَ آءِ

اس روایت میں متعدد کمزوریاں ہیں:

(۱) سعید بن زید کو نسائی نے کہا ہے کہ قوی نہیں ہے۔

یحییٰ بن سعید صلی اللہ علیہ وسلم کہتے ہیں کہ ضعیف ہے۔ (میزان الاعتدال: جلد ا، صفحہ ۳۸۱)

(۲) ابوالجوزاء کا عائشہ رضی اللہ عنہ سے سامنہ نہیں ہے۔

امام بخاری رضی اللہ عنہ کہتے ہیں: ”فِي أَسْنَادِهِ نَظَرٌ“۔ (التاریخ الکبیر للبخاری: جلد ۲ صفحہ ۳۸۲، میزان الاعتدال: جلد ۱، صفحہ ۱۲۹ / تہذیب التہذیب: جلد ۱، صفحہ ۱۷)

ثابت ہوا کہ یہ روایت منقطع بھی ہے اور ضعیف بھی۔

بعض لوگ جو یہ کہتے ہیں کہ ہم بزرگوں کی قبروں پر اس لیے حاضری دیتے ہیں کہ وہاں اللہ کے نیک بندے دفن ہیں اور وہاں دعا میں زیادہ قبول ہوتی ہیں..... تو یہ بات بے اصل ہے اور اس چیز سے نبی ﷺ نے روکا ہے:

نبی ﷺ کا اپنی قبر پر جمع ہونے سے منع کرنا

نبی ﷺ نے ارشاد فرمایا:

لَا تَجْعَلُوا قَبْرِي أَوْ بَيْتِي عِيَدًا (رواه ابو یعلی و سعید بن منصور)

”میری قبر یا میرے گھر کو میلہ کی جگہ نہ بناؤ۔“

ایک طرف یہ حکم ہے رسول اللہ ﷺ کا اپنی قبر کے لیے، اور دوسرا طرف اس نام نہادامت محمد یہ کے عرس اور میلے ہیں، زیارتیں اور پھیرے ہیں، دعا میں اور فریادیں ہیں، دہائیاں اور پکاریں ہیں..... مناسب ہے کہ اس سلسلہ میں امام ابوحنیفہ رضی اللہ عنہ کا ایک عبرت انگیز واقعہ سن لیا جائے:

رَأَى الْإِمَامُ أَبُو حَنِيفَةَ مَنْ يَأْتِي الْقُبُورَ لَا هُلِّ الصَّلَاحِ فَيُسَلِّمُ وَيُخَاطِبُ وَيَتَكَلَّمُ وَيَقُولُ يَا أَهْلَ الْقُبُورِ هَلْ لَكُمْ مِنْ خَبْرٍ وَهَلْ عِنْدَكُمْ مِنْ أَثْرٍ إِنِّي أَتَيْتُكُمْ وَنَادَيْتُكُمْ مِنْ شُهُورٍ وَلَيْسَ سُؤَالِي إِلَّا الدُّعَاءُ فَهَلْ دَرِيْتُمْ أَمْ غَفَلْتُمْ فَسَمِعَ أَبُو حَنِيفَةَ بِقَوْلٍ يُخَاطِبُهُ بِهِمْ فَقَالَ هَلْ أَجَابُوكُمْ؟ قَالَ لَا فَقَالَ لَهُ سُحْقاً لَكَ وَتَرَبَّتْ يَدَكَ . كَيْفَ تُكَلِّمُ أَجْسَادًا لَا يَسْتَطِيعُونَ جَوَابًا وَلَا يَمْلِكُونَ شَيْئًا وَلَا يَسْمَعُونَ صَوْتاً وَقَرَاءَةً وَمَا أَنْتَ مُسْمِعٌ مَنْ فِي الْقُبُورِ

(غرائب فی تحقیق المذاہب و تقریم المسائل: محمد بشیر الدین، صفحات ۹۱ و ۱۷۲)

امام ابوحنیفہ رضی اللہ عنہ نے ایک شخص کو کچھ نیک لوگوں کی قبروں کے پاس آ کر سلام کر کے یہ کہتے ہوئے سنا کہ اے قبر والو! تم کو کچھ خبر بھی ہے اور کیا تم پر اس کا کچھ اثر بھی ہے کہ میں تمہارے پاس مہینوں سے آرہا ہوں اور تم سے میرا سوال صرف یہ ہے کہ میرے حق میں دعا کر دو؟ بتاؤ! تمہیں میرے حال کی کچھ خبر بھی ہے یا تم بالکل غافل ہو؟ ابوحنیفہ رضی اللہ عنہ نے اس کا یہ قول سن کر اس سے دریافت کیا کہ کیا قبر

والوں نے کچھ جواب دیا؟ وہ بولانہیں دیا۔ امام ابوحنیفہ علیہ السلام نے یہ سن کر کہا کہ تجھ پر پھٹکار! تیرے دونوں ہاتھ گردآلود ہو جائیں! تو ایسے جسموں سے کلام کرتا ہے جونہ جواب ہی دے سکتے ہیں اور نہ وہ کسی چیز کے مالک ہی ہیں اور نہ آواز ہی سن سکتے ہیں! پھر ابوحنیفہ علیہ السلام نے قرآن کی یہ آیت تلاوت فرمائی: **وَمَا أَنْتَ مُسِيْحٌ مَّنْ فِي الْقُبُوْرِ كَاهَ نَبِيٌّ** تم ان لوگوں کو جو قبروں میں ہیں، کچھ نہیں سن سکتے۔

حنفی فقه و علم کلام کی ساری معتبر کتابوں میں بھی یہی لکھا ہوا ہے کہ مردے نہ سننے ہیں اور نہ سمجھتے ہیں۔ مثلاً:

وَكَذَالِكَ الْكَلَامُ وَالدَّخُولُ لِأَنَّ الْمَقْصُودَ مِنَ الْكَلَامِ الْإِفْهَامُ يُنَافِيْهُ

(بداية: جلد ۱، صفحہ ۲۸۳ / شامي: جلد ۳، صفحہ ۱۸۰)

یعنی اسی طرح اگر کسی نے یہ قسم کھائی کہ میں تم سے کلام نہ کروں گا یا یوں کہ میں تمہاری ملاقات، اور زیارت کونہ آؤں گا پھر مرجانے کے بعد اس کی لاش سے اس نے کلام کیا یا قبر کی زیارت کی تو قسم نہ ٹوٹے گی کیونکہ کلام سے مقصود سمجھانا ہوتا ہے اور موت اس سے روک دیتی ہے۔

ہدایہ کی شرح فتح القدیر میں بھی اسی طرح ہے:

إِذَا حَلَفَ لَا يُكَلِّمُهُ إِقْتَصَرَ عَلَى الْحَيَاةِ فَلَوْ كَلَمَهُ بَعْدَ الْمَوْتِ لَا يَحْنَثُ لَا نَ
الْمَقْصُودُ مِنْهُ الْإِفْهَامُ وَالْمَوْتُ يُنَافِيْهُ لِأَنَّهُ لَا يَسْمَعُ وَلَا يَفْهَمُ

(فتح القدیر: جلد ۲، صفحہ ۱۰۰، سطر ۲)

یعنی اگر کسی نے یوں قسم کھائی کہ میں فلاں سے کلام نہیں کروں گا تو یہ زندگی کے ساتھ محدود ہے۔ پس اگر بعد موت (لاش سے) کلام کیا تو قسم نہ ٹوٹے گی، اس لیے کہ کلام سے مقصود سمجھانا ہوتا ہے اور موت اس سے روک دیتی ہے کیونکہ میت نہ سن سکتی ہے نہ سمجھ سکتی ہے۔

اسی طرح یہ فقه کا اصول ہے:

لَا نَزَاعَ أَنَّ الْمَيَّتَ لَا يَسْمَعُ

”اس بات میں کسی کا اختلاف نہیں کہ میت قوت سماع سے قطعی محروم ہے۔“

(شرح المقاصد: جلد ۲، صفحہ ۳۳ / شرح المواقف: جلد ۳، صفحہ ۱۶۳)

معلوم ہوا کہ ابوحنیفہ علیہ السلام اور ان کے ماننے والے اماموں کا بھی یہی عقیدہ تھا کہ مردے نہیں سننے۔ امام علیہ السلام کے ماننے والے..... فقہی مسائل میں تو امام کے معمولی سے معمولی مسئلہ میں اختلاف برداشت نہیں کر سکتے (حالانکہ فقہی غلطیاں قبل معافی ہو سکتی ہیں) لیکن عقائد کے معاملہ میں امام کی بات کی بالکل پرواہ نہیں کرتے! ہر چند کہ عقیدہ پر ہی جنت و جہنم کا انحصار ہے اور یہ سماع موقی کا عقیدہ تو شرک کی جڑ ہے۔

جو قبر بھی پوجی جائے وہ بت ہے

قرآن و حدیث کی ان ساری واضح تشریحات کے بعد بھی اگر ”امت مسلمہ“ میں آج اپنے اولیاء کے ساتھ وہی مشرکانہ عقیدتمندی پیدا ہوئی ہے جو قوم نوح ﷺ نے اپنے اولیاء و دوّسواع، یغوث، یعوق اور نسر ﷺ کے ساتھ روا رکھی تھی، تو تعجب کی بات کیا ہے؟ شیطان کو سب سے زیادہ دشمنی اس بات ہی سے تو ہے کہ کوئی اللہ کا بندہ اللہ تعالیٰ کو اس طرح اپنا معبد مان لے جیسے اس کے آخری نبی ﷺ نے بتایا ہے۔ ذرا غور تو کہیجے کہ اس سے بڑا ظلم اور کیا ہو گا کہ جس رسول ﷺ نے ہمیشہ قبر پرستی سے روکا، اسی کی قبر کو عبادت گاہ کا درجہ دے دیا گیا ہے! مسجد نبوی ﷺ میں آپ دیکھیں گے کہ تہجد کا وقت ہے اور لوگ ہاتھ باندھے قبر نبوی ﷺ کا رخ کیے کھڑے ہیں: کوئی آہستہ آہستہ رورہا ہے، کوئی دعا میں مانگ رہا ہے..... اور اب تو چوری چھپے قبر کا طواف بھی کروایا جانے لگا ہے! یہ اس نبی ﷺ کی قبر کے ساتھ معاملہ ہے جس نے دعا کی تھی:

عَنْ عَطَابِنْ يَسَارٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَجْعَلْ قَبْرِي وَثُنَّا يُعْبَدُ

إِشْتَدَّ غَضَبُ اللَّهِ عَلَى قَوْمٍ اتَّخَذُوا قُبُورَ أَنْبِيَائِهِمْ مَسَاجِدَ

(رواہ امام مالک رحمۃ اللہ علیہ مرسلًا و رواہ بزار عن عطاء بن یساع رحمۃ اللہ علیہ عن ابی سعید خدری رحمۃ اللہ علیہ مرفوعاً)

”عطاء بن یساع رحمۃ اللہ علیہ روایت کرتے ہیں کہ نبی ﷺ نے دعا فرمائی کہ اے اللہ! میری قبر کو بت نہ بنانا کہ اسکو پوچجا جائے؛ اللہ تعالیٰ کا غصب اس قوم پر بھڑکتا ہے جو اپنے نبیوں کی قبروں کو سجدہ گاہ بنالیتی ہے۔“ ام المؤمنین عائشہ رضی اللہ عنہا کا کہنا ہے کہ اسی احتیاط کی وجہ سے قبر نبوی کو باہر کھلانہیں چھوڑا گیا کہ کہیں وہ سجدہ گاہ نہ بنالی جائے:

عَنْ عَائِشَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرْضِهِ الَّذِي لَمْ يُقُمْ مِنْهُ لَعَنَ اللَّهِ الْيَهُودَ

وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ وَلَوْلَا ذَلِكَ أُبْرِزَ قَبْرُهُ غَيْرَ أَنَّهُ

خَشِيَ أَنْ يُتَّخَذَ مَسْجِدًا (بخاری: کتاب الجنائز، جلد ۱، صفحہ ۱۸۶)

”عائشہ رضی اللہ عنہا روایت کرتی ہیں کہ رسول اللہ ﷺ نے اپنے اس مرض میں جس سے اٹھنا نصیب نہ ہوا، ارشاد فرمایا کہ اللہ تعالیٰ یہود و نصاریٰ پر لعنت فرمائے کہ انہوں نے اپنے انبیاء کی قبروں کو سجدہ گاہ بنالیا۔ (عائشہ رضی اللہ عنہا کہتی ہیں کہ) یہی خوف نہ ہوتا کہ کہیں نبی ﷺ کی قبر کو سجدہ گاہ نہ بنالیا جائے، تو قبر نبوی کو باہر کھلا چھوڑ دیا جاتا۔“

جس بات کے لیے یہ ساری اختیا طیں اختیار کی گئی تھیں، افسوس کہ وہی بات ہو کے رہی اور آج قبرنبوی ﷺ بری طرح پوجی جا رہی ہے: کوئی اس کا طواف کرتا ہے، اور کوئی اس کی طرف کھڑے ہو کر آہ وزاری، کوئی اپنے سلام کے بعد جواب کا منتظر رہتا ہے، اور کوئی دوسرے کا سلام پہنچاتا ہے اور یقین رکھتا ہے کہ نبی ﷺ اپنی قبر میں زندہ ہیں اور سن رہے ہیں کیا عجب کہ جواب بھی دیں..... کبھی یہ ظالم کہتے ہیں کہ سلام کا جواب میں نے خود سننا ہے اور کبھی قبر سے باہر ہاتھ نکلو اکراں سے مصالحت کرتے ہیں اور گواہی میں ساری مسجد کے لوگوں کو جن میں عبد القادر جیلانی بھی شامل ہوتے ہیں، پیش کرتے ہیں! اور جب یہ کہا جائے کہ اللہ تعالیٰ نے تو مرنے والوں کے متعلق فرمایا ہے کہ اے نبی ﷺ! آپ بھی ان کو نہیں سن سکتے تو جواب ملتا ہے کہ ہاں سنانے (اسماع) کی نفی کی ہے، سننے (سامع) کی نفی نہیں کی ہے۔ اور جب ان کو بتایا جائے کہ اسماع تو اصل (جز) ہے، جب جز کی نفی ہو گئی تو اس کے مطابع سماع کی، جو اصل کی فرع (شاخ) ہے، آپ سے آپ نفی لازم آئے گی، تو ہکا بکارہ جاتے ہیں!

بہر حال آج کسی میں یہ قوت نہیں ہے کہ ”امت مسلمة“ کو بزو راس برائی سے روک دے۔ مگر اہل علم پر یہ ذمہ داری ضرور ہے کہ وہ پوری بات واشگاف کہہ دیں کہ لوگو! اگر اللہ تعالیٰ پر ایمان لانے کا اقرار کرنے کے بعد بھی تم نے وہی مشرکانہ اعتقادات باقی رکھے جو قوم نوح ﷺ سے لے کر آج تک ہر مشرک قوم میں پائے جاتے رہے ہیں، تو تم بھی بد انجامی سے نہ نجح سکو گے۔ ان قوموں نے اپنے نبیوں اور بزرگوں کو مر جانے کے بعد بھی مر نے نہ دیا اور آج تم بھی اپنے نبی ﷺ اور دوسرے اللہ کے بندوں کے ساتھ مختلف بہانوں اور جھوٹی روایتوں کے ذریعہ یہی کام کر رہے ہو! تمہاری کتاب پکار پکار کر کہتی ہے:

وَمَا جَعَلْنَا الْبَشَرَ مِنْ قَبْلِكَ الْخُلْدُ أَفَإِنْ مِّثْ فَهُمُ الْخَلِدُونَ ۝ كُلُّ نَفْسٍ ذَآئِقَةُ الْمَوْتِ

(الانبیاء: ۳۲، ۳۵)

”ہمیشگی تو ہم نے تم سے پہلے بھی کسی انسان کے لیے نہیں رکھی ہے۔ اگر تم مر گئے تو کیا یہ لوگ ہمیشہ جیتے رہیں گے؟ ہر جاندار کو موت کا مزہ چکھنا ہے۔“

اور:

كُلُّ شَيْءٍ هَالِكٌ إِلَّا وَجْهَهُ (القصص: ۸۸)

”ہر چیز ہلاک ہونے والی ہے سوائے اللہ کی ذات کے۔“

تمہارے نبی ﷺ کا ارشاد ہے کہ دوسرے انبیاء اللہ تعالیٰ کی طرح مجھے بھی موت آئے گی۔ اور جب موت کا وقت آتا ہے تو ان کی زبان مبارک سے آخری کلمہ یہی نکلتا ہے: اللہُمَّ الرَّفِيقُ الْأَغْلَى (پخاری: کتاب الدعوات، جلد ۲، صفحہ ۹۳۹) لیکن تمہاری بد عقیدگی میں فرق نہیں آتا اور تم ان کو قبر میں زندہ گردانتے ہو۔ افسوس!

حیات النبی ﷺ کا عقیدہ شرک کی جڑ ہے

نبی ﷺ کی وفات پر سب سے پہلے جو مسئلہ اللہ تعالیٰ کے حکم سے اٹھا، وہ یہی مسئلہ تھا کہ اللہ کے رسول ﷺ کو موت آگئی یا نہیں۔ آخر یہ مسئلہ کیسے نہ اٹھتا جب کہ موت کے بعد دنیاوی زندگی کا عقیدہ ہی تو شرک کی جڑ ہے۔ شکر ہے کہ اسی وقت اس بات کا فیصلہ بھی ہو گیا اور صحابہ رضی اللہ عنہم کا اجماع بھی کہ نبی ﷺ وفات پا گئے، اب دنیا میں زندہ نہیں ہیں، اور یہ اولیاء اللہ کے سردار ابو بکر صدیق رضی اللہ عنہ کی اس بات کے بعد ہوا کہ جو محمد ﷺ کا پیاری تھا اس کو معلوم ہو کہ محمد ﷺ کو تو موت آگئی اور جو اللہ تعالیٰ کو پوچھتا تھا وہ جان لے کہ اللہ زندہ جاوید ہے اسے موت نہیں۔ عمر رضی اللہ عنہ کو غم تھا کہ رسول اللہ ﷺ وفات پا گئے اور میں کلالہ کے مسئلہ کے بارے میں پوری تفصیل دریافت نہ کر سکا۔

لوگو! اللہ تعالیٰ کا فرمان نبی ﷺ کا ارشاد اور صحابہ رضی اللہ عنہم کا اجماع تمہارے سامنے ہے۔ مگر تم کہتے ہو کہ نہیں، نبی ﷺ اپنی قبر میں زندہ ہی نہیں بلکہ دنیا میں آتے جاتے بھی رہتے ہیں۔ افسوس کہ تم نے اللہ تعالیٰ کے ساتھ دوسرے ”الحی“، تراش لیے اور ان کی بات نہ مانی! صحابہ کرام رضی اللہ عنہم نبی ﷺ پر جان چھڑ کتے تھے، اگر ان کو خیال تک ہوتا کہ ان کے نبی ﷺ زندہ جاوید ہیں تو وہ کبھی ان کا خلیفہ منتخب نہ کرتے، نہ اپنے نبی ﷺ کی تجھیز و تکفین کرتے، نہ ان کو قبر میں اتارتے، نہ اجتہاد کی کوئی ضرورت پیش آتی، اور نہ رجال کی چھان بین اور احادیث کی تحقیق میں محنت صرف کرنا پڑتی جب بھی جس چیز کی ضرورت ہوتی، قبر پر پہنچ کر دریافت کر لیتے: ابو بکر رضی اللہ عنہ ارتداد کے موقع پر وہاں سے رہنمائی حاصل کرتے، عمر رضی اللہ عنہ قحط کے وقت، عثمان رضی اللہ عنہ فتنہ میں اور عائشہ رضی اللہ عنہا اور علی رضی اللہ عنہ جنگ جمل اور صفين کے موقع پر۔ دراصل یہ ظلم یوں ہوا کہ ایک مدت گزر جانے کے بعد

فن دینداری کے ماہروں نے اپنا پیشہ چکانے کے لیے ہندوؤں کی طرح دیوتاؤں اور دیویوں کی فوج تیار کر کے ان کے گرد ایک عظیم الشان دیومالا کا تانا بانا بن دیا۔ پھر اسلامی کاشی اور متحرا وجود میں آئے اور ”مسلمان“، گنیشوں اور مرلیوں نے جنم لیا: کھڑے پتھروں کی جگہ پڑے پتھروں نے قبروں کی شکل میں اپنے استھان بنائے اور درشن کا نام بدل کر ”زیارت“ رکھا گیا، پر نام کی جگہ سلام نے لے لی، ڈنڈوت نے سجدہ تعظیمی کا جامہ پہنا، پھیروں کے بجائے طواف ہونے لگے، پرشاد تبرک بن گیا، بھجن نے قوالی کا روپ دھار لیا..... اور یہ موجودہ ”دین“ وجود میں آیا۔ پھر ہزاروں قیدی بنے، لاکھوں کی عصمتیں بر باد ہوئیں، لا تعداد لاشے تڑپے، نونہالوں کا خون چوس چوس کر یہ دھرتی سیراب ہوئی مگر اس نئے دین کی بہاروں کا ایک پھول نہ کھلا یا!

کوئی کہے یا نہ کہے، ہم اعلان کرتے ہیں کہ یہ دین ہمارا دین نہیں۔ ہم تو ایسے دین، ایسے ایمان کے جانی دشمن ہیں۔ ہم تو اس سچے دین اور سچے ایمان کے قائل ہیں جو عبادات و معاملات، کردار و عمل، تہذیب و تمدن، تعلیم و ثقافت، سیاست و سیادت، صلح و جنگ، غرض زندگی کے ہر شعبہ کو اللہ کے رنگ میں رنگ دے اور غیر اللہ کی بندگی کا ایک دھبہ بھی باقی نہ چھوڑے۔ اور اگر یہ انقلاب زندگی میں رونما نہ ہو تو سمجھ لو کہ دو باتوں میں سے ایک بات ضرور ہے:

- (۱) یا تو ایمان کا اقرار کرنے والا کم عقل اور سفیہ ہے اور ایمان کے تقاضوں کی سمجھ ہی نہیں رکھتا؛
- (۲) یا وہ منافق ہے کہ زبان سے تو اقرار کر رہا ہے مگر دل سے مان کر زندگی اور ماحول میں تبدیلی لانے پر تیار نہیں ہے۔

وہ ایمان ہرگز ایمان نہیں ہے جس کے اثر سے انسان کے کردار و عمل میں، اس کی صبح و شام میں انقلاب نہ آ جائے۔ سچے ایمان ہی کو یہ توفیق ملتی ہے کہ وہ اللہ کی راہ میں، اس کی توحید کو قائم کرنے کے لیے سربکف میدان میں اتر کر باطل کو لکارے۔ پھر زمین کا نپے، سراچھلیں، سینے چاک ہوں، آسمان دھوئیں سے بھر جائے اور جب زمین کو سکون ملے اور گرد چھنٹے تو یہ معلوم ہو کہ حق اپنے وسائل کی کمی کے باوجود کامران ہے اور باطل پسپا اور بے حال..... ہمارے سامنے یہی ایک ہدف ہے۔ ہم اللہ کے بندوں کو برابر اسی ایمان کی

طرف بلاتے رہیں گے، چاہے ایک ہاتھ بھی ہماری حمایت میں نہ اٹھے، اور ایک زبان بھی ہماری تائید کرنے پر تیار نہ ہو۔ انشاء اللہ! کیونکہ اسی طرح سے ذلت عزت میں، بے آبروئی آبرو مندی میں اور بزدلی جرأت میں بدل سکتی ہے۔ اور پھر یہ خراب و خستہ، ذلیل و رسول امت، دنیا اور آخرت میں سرفرازی، کامرانی اور تاجداری کی مستحق بن سکتی ہے۔ اللہ تعالیٰ وہ دن جلد لائے۔ آمین!

اس سلسلہ میں سر دست ہمارے پیش نظر حسب ذیل کام ہیں:

(۱) گلی کو چوں، سڑکوں اور بازاروں میں اللہ واحد کی طرف بلانا، اس کی بندگی کی دعوت دینا؛

(۲) گھروں، مسجدوں، اور محفلوں میں قرآن و حدیث کے درس کے ذریعہ لوگوں کو دین حق کے تقاضوں سے واقف کرنا؛

(۳) تعلیم دین کا ایسا انتظام کرنا کہ ایک مسلمان اپنی استعداد کے مطابق اس سے فائدہ اٹھا کر دین خالص پر چل سکے؛

(۴) تحریر کے ذریعہ دین کی خالص دعوت کو پھیلانا؛

(۵) سب سے بڑھ کر خود اپنی زندگی سے اس بات کی شہادت دینا کہ بندگی خالصتاً اللہ تعالیٰ کی ہوگی اور اس طریقہ پر جو سنت نبوی کا طریقہ ہے؛

(۶) اللہ کے ایسے بندوں کو تلاش کرنا جو ایک مالک کی بندگی پر جنم جانے کا عزم رکھتے ہوں؛ انہیں یکجا اور منظم کرنا اور پھر ان کو ساتھ لے کر اعلاء کلمۃ اللہ کے لیے جہاد فی سبیل اللہ کی بازی کھیلنا۔

آخر میں ہم ان لوگوں سے، جن تک ہماری یہ دعوت پہنچے، یہ توقع رکھتے ہیں کہ وہ اس کو ہر طرح سے جانچیں اور پرکھیں گے، اور اگر حق پائیں گے تو ہمارا ساتھ دینے کی کوشش کریں گے۔ اللہ تعالیٰ ہم سب کو اسلام پر زندہ رہنے اور ایمان پر مرنے کی توفیق عطا فرمائے۔ آمین!

قبرنبوی ﷺ کی زیارت کی دوسری جھوٹی روایتیں

زیارت قبرنبوی ﷺ کے سلسلہ میں جو روایات بھی بیان کی جاتی ہیں وہ سب کی سب گھٹی ہوئی، بناؤٹی ہیں۔ لیکن ایک سوال بہر حال باقی رہ جاتا ہے کہ آخر ان بے شمار

روایتوں کے لیے یہ ساری کاوشیں کیوں کی گئیں؟ تو جواب صاف ہے کہ قرآن، حدیث اور تحمل صحابہ ﷺ سے قبر پرستی کے لیے کوئی جواز ملنا ممکن نہ تھا اس لیے ان بناؤنی روایتوں کے ذریعہ قبر نبوی ﷺ کی زیارت پر زور دے کر دوسری مخصوص قبروں پر میلوں اور جمگھٹوں کا جواز پیدا کرنے کی کوشش کی گئی۔

مَنْ زَارَ قَبْرِيْ حَلَّتْ لَهُ شَفَاعَتِيْ کا ذکر کیا جا چکا ہے، زیارت قبر نبوی ﷺ کے سلسلہ کی دوسری روایات یہ ہیں، اور یہ سب بھی ناقابل اعتبار ہیں۔
(۲) دوسری روایت یوں ہے:

مَنْ زَارَ قَبْرِيْ وَجَبَتْ لَهُ شَفَاعَتِيْ (رواہ البیهقی والدارمی وغیرہ)

”جس نے میری قبر کی زیارت کی، اس کے لیے میری شفاعت واجب ہو گئی۔“

امام بیہقی نے اپنی کتاب شعب الایمان میں پوری سند یوں بیان کی ہے:

أَخْبَرَنَا أَبُو سَعِيْدٍ الْمَالِيْنِيُّ أَبْنَا أَبُو أَحْمَدَ بْنُ عَدِيٍّ الْحَافِظِ حَدَّثَنَا مُحَمَّدُ بْنُ مُوسَى الْحُلُوَانِيُّ حَدَّثَنَا مُحَمَّدُ بْنُ إِسْمَاعِيلَ بْنُ سَمْرَةَ حَدَّثَنَا مُوسَى بْنُ هَلَالٍ عَنْ عَبْدِ اللَّهِ الْعُمْرِيِّ عَنْ نَافِعٍ عَنْ أَبْنِ عُمَرَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

پھر امام بیہقی فرماتے ہیں کہ یہ حدیث منکر ہے۔ اس میں موسیٰ بن ہلال العبدی ہے جو مجہول ہے اور عبد اللہ العمری نافع سے نقل میں سوء حفظ اور غفلت کا بہت مرتكب ہوتا ہے اور نافع کے ثقہ شاگردوں مثلاً ایوب، یحیٰ ابن سعید الانصاری، امام مالک علیہ السلام وغیرہ نے اس روایت کو نقل نہیں کیا ہے۔ یہی رائے امام عقیلی کی ”**كِتَابُ الضُّعْفَاءِ**“ میں اس روایت کے بارے میں ہے۔ اور یہی بات امام الرازی نے کتاب الجرح والتعديل میں کہی ہے اور صحاح ستہ کے اماموں میں سے کسی نے بھی اس روایت کو قبل قبول نہیں سمجھا (میزان الاعتدال: جلد ۳، صفحہ ۵۸/ جلد ۲، صفحہ ۲۲۰)۔

(۳) تیسرا روایت یوں ہے:

عَنْ أَبِي الرَّبِيعِ الزُّهْرَانِيِّ عَنْ حَفَصٍ عَنْ لَيْثٍ أَبْنُ أَبِي سُلَيْمٍ عَنْ مُجَاهِدٍ عَنْ أَبْنِ عُمَرَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ حَجَّ فَزَارَ قَبْرِيْ بَعْدَ وَفَاتِيْ فَكَانَمَا زَارَنِيْ فِي حَيَاتِيْ

(دارقطنی)

اسی روایت کے دوسرے الفاظ یوں ہیں:

مَنْ حَجَّ فَزَارَ قَبْرِيْ بَعْدَ مَوْتِيْ كَانَ كَمَنْ زَارَنِيْ فِيْ حَيَاةِيْ وَ صُحْبَتِيْ
”جس نے حج کیا اور میری قبر کی زیارت کی، میری موت کے بعد، اس کی مثال ایسی ہے کہ
جیسے اس نے زندگی میں میری زیارت کی۔ اور دوسری روایت میں ہے کہ گویا اس نے میری
زندگی اور میری صحبت میں میری زیارت کی۔“

یہ روایت بھی ساقط الاسناد اور منکر المتن ہے۔ ائمہ حدیث نے اس کو
مِنَ الْأَخْبَارِ الْمُكْذُوبَةِ وَالْمَوْضُوعَةِ (یعنی گھڑی ہوئی اور جھوٹی روایتوں میں سے ایک)
قرار دیا ہے۔ اس کے اندر حفص بن سلیمان ابی داؤد ہے جس کے متعلق ائمہ حدیث کی آراء
یہ ہیں:

- ☆ امام احمد: یہ متروک الحدیث ہے؛
- ☆ امام بخاری رض: محمد شین نے اس کو ترک کر دیا ہے؛
- ☆ امام مسلم رض: متروک ہے؛
- ☆ امام نسائی: وہ ثقہ نہیں ہے اور اس کی حدیثیں نہیں لکھی جاتیں؛
- ☆ عبد الرحمن بن یوسف: وہ کذاب ہے، و ضاءع ہے۔ (میزان الاعتدال: جلد ۱، صفحہ ۲۲۱)
- (۴) اس سلسلہ کی چوتھی روایت یوں ہے:

حَدَّثَنَا أَبُو عَبْدِ اللَّهِ الْأَيْلَى وَ عَبْدُ الْبَاقِيْ فَالاً حَدَّثَنَا مُحَمَّدُ بْنُ مُحَمَّدٍ بْنُ النُّعَمَانَ
ابْنِ شِبْلٍ حَدَّثَنَا جَدِّيْ حَدَّثَنَا مَالِكٌ عَنْ نَافِعٍ عَنْ ابْنِ عُمَرَ عَنِ النَّبِيِّ صلی اللہ علیہ وسلم قَالَ
مَنْ حَجَّ الْبَيْتَ وَلَمْ يَزُرْنِيْ فَقَدْ جَفَانِيْ

(رواه الدارقطنی و قال تفرد به هذا الشیخ (ای محمد بن محمد النعمان ابن شبیل) وهو منکر
”رسول اللہ صلی اللہ علیہ وسلم نے ارشاد فرمایا کہ جس نے حج کیا اور پھر میری زیارت نہ کی تو اس نے مجھ پر ظلم کیا۔“
امام الدارقطنی نے اس کو روایت کرنے کے بعد کہا کہ اس میں ایک شیخ محمد بن محمد بن النعمان ابن
شبیل کا تفرد ہے اور وہ منکر الحدیث ہے۔

امام ابن جوزی کہتے ہیں کہ یہ روایت موضوع ہے (میزان الاعتدال: جلد ۳، صفحہ ۱۲۹)۔
(۵) پانچویں روایت یہ ہے:

حَدَّثَنَا سَوَارُ بْنُ مَيْمُونَ أَبُو الْجَرَاحِ الْعَبْدِيُّ قَالَ حَدَّثَنِيْ رَجُلٌ مِنْ أَلِّ عُمَرَ عَنْ

عَمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ زَارَ قَبْرِيْ أَوْ قَالَ مَنْ زَارَنِيْ كُنْتُ لَهُ شَفِيعًا أَوْ شَهِيدًا (رواه ابو داؤد الطیالسی فی مستنده)

”.....کہا رسول اللہ ﷺ نے کہ جس نے میری قبر کی زیارت کی یا یہ کہا (راوی نے اپنا شک بیان کیا) کہ جس نے میری زیارت کی، میں اس کا شفع یا شہید ہوں گا۔“

اس روایت میں بھی اوپر والی دوسری روایتوں کی طرح متعدد ناقص ہیں۔ اس کی سند میں اضطراب ہے، انقطاع ہے، جہالت اور ابہام ہے۔ امام تیہقی نے اس کو اپنی کتاب السنن الکبری میں بیان کرنے کے بعد فیصلہ فرمایا کہ ”هَذَا أَسْنَادٌ مَجْهُولٌ“۔ اس کا راوی سوار بن میمون مجھوں ہے۔ اسی طرح سے دوسرا مجھوں راوی ہے جس کا نام لیا گیا ہے نہ ولدیت یعنی رَجُلٌ مِنْ آلِ عُمَرَ (اولاً دعمر بن خطاب رضی اللہ عنہ کا ایک مرد)۔

(۲) چھٹی روایت یہ ہے:

قَالَ أَحْمَدُ بْنُ إِبْرَاهِيمَ بْنُ مِلْحَانٍ حَدَّثَنَا الْعَلَاءُ بْنُ عَمْرٍو حَدَّثَنَا مُحَمَّدٌ بْنُ مَرْوَانٍ عَنِ الْأَعْمَشِ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَى عِنْدَ قَبْرِيْ سَمِعْتُهُ وَ مَنْ صَلَّى عَلَى نَائِيَا مِنْ قَبْرِيْ أَبْلَغْتُهُ (رواه عقیلی و قال لا اصل له)

”رسول اللہ ﷺ نے ارشاد فرمایا کہ جو میری قبر کے قریب درود پڑھے تو میں سنتا ہوں اور جو قبر سے دور مجھ پر درود پڑھے وہ مجھ تک پہنچا دیا جاتا ہے۔“

(امام عقیلی نے اس کو روایت کرنے کے بعد لکھا ہے کہ یہ بے اصل ہے)

اس روایت میں محمد بن مروان کا تفرد ہے اور محمد بن مروان متزوک الحدیث ہے۔

☆ جریر کا کہنا ہے کہ محمد بن مروان کذاب ہے۔ (تهذیب الکمال: جلد ۲۲، صفحہ ۳۹۳)

☆ عقیلی کا قول ہے کہ ابن نمیر کہتے تھے کہ محمد بن مروان الکبی ”کذاب“ ہے۔

(حاشیۃ تہذیب الکمال: جلد ۲۱، صفحہ ۳۹۵ / ضعفاء الكبير للعقیلی: جلد ۲، صفحہ ۱۳۶)

☆ امام نسائی اس کو متزوک الحدیث کہتے ہیں۔

(كتاب الضعفاء والمتروكين للنسائي: صفحه ۲۱۹ / الكامل في ضعفاء الرجال: جلد ۷، صفحه ۵۱۲)

☆ صالح کہتے ہیں کہ وہ روایات گھڑا کرتا ہے۔ (تهذیب الکمال: جلد ۲۲، صفحہ ۳۹۳)

☆ ابن حبان کہتے ہیں کہ وہ ان لوگوں میں سے ہے جو ”موضوع“ روایات بیان کرتے ہیں۔

(حاشیۃ تہذیب الکمال: جلد ۲۱، صفحہ ۳۹۲)

اسی مضمون کی ایک دوسری روایت ابو ہریرہ رضی اللہ عنہ کے بجائے عبد اللہ بن عمر رضی اللہ عنہما سے ہے اور اس میں وہب ابن وهب ابو البختری القاضی ہے اور سارے اہل علم اس کو کذاب اور وضاءع کہتے ہیں۔ (میزان الاعتدال: جلد ۲، صفحہ ۳۲۸ / ترتیب الموضوعات: صفحہ ۸۰)

(۷) ساقویں روایت یہ ہے:

اَخْبَرَنَا أَبُو عَبْدِ اللَّهِ الْحَافِظُ حَدَّثَنَا أَبُو عَبْدِ اللَّهِ الصَّفَارُ أَمَّا لَهُ حَدَّثَنَا مُحَمَّدُ بْنُ
مُؤْسَى الْبَصَرِيِّ حَدَّثَنَا عَبْدُ الْمَلِكِ بْنُ قَرِيبٍ حَدَّثَنَا مُحَمَّدُ بْنُ مَرْوَانَ عَنِ
الْأَعْمَشِ عَنْ أَبِي صَالِحٍ عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَا مِنْ عَبْدٍ
يُسَلِّمُ عَلَىٰ عِنْدَ قَبْرِي إِلَّا وَكَلَّ اللَّهُ بِهَا مَلَكًا يُبَلِّغُنِي وَكُفَىً أَمْرًا خِرَتْهُ وَدُنْيَاهُ وَ
كُنْتُ لَهُ شَهِيدًا أَوْ شَفِيعًا يَوْمًا الْقِيَمَةِ (رواه البیهقی فی شعب الایمان)

”رسول اللہ ﷺ نے ارشاد فرمایا کہ جب کوئی بندہ میری قبر کے پاس مجھ پر سلام کہتا ہے تو ایک فرشتہ جس کو اللہ تعالیٰ نے وہاں مامور کر دیا ہے اس سلام کو مجھ تک پہنچا دیتا ہے اور اس بندے کے آخرت اور دنیا کے معاملات کی کفایت کی جاتی ہے اور قیامت کے دن میں اس بندے کا شہید یا شفیع ہوں گا۔“

یہ روایت معنی کے لحاظ سے اوپر والی روایت کے بالکل خلاف ہے۔ اوپر والی روایت قبر کے قریب سماع کا اظہار کرتی تھی اور یہ عدم سماع کا سند کے لحاظ سے اس میں محمد بن موسیٰ البصری کو کذاب اور وضاءع (دروغ گو، اور روایتیں اپنی طرف سے بنانے والا) کہا گیا ہے۔ ابن عدی کہتے ہیں کہ محمد بن موسیٰ حدیث بناتا تھا۔ ابن حبان کہتے ہیں کہ اپنی طرف سے روایتیں بناتا ہے اور اس نے ایک ہزار سے زیادہ حدیثیں گھٹری ہیں۔ (میزان الاعتدال: جلد ۳، صفحہ ۱۲۱)

یا سَارِيَةُ الْجَبَلِ الْجَبَلِ جَهُولِيَّ بَاتٌ هے

زیارت قبر نبوی ﷺ کے سلسلہ کی ان بناؤں روایتوں کے بعد مناسب ہے کہ اس جھوٹی روایت کی بھی قلعی کھول دی جائے جس نے ایمان کو بر باد کر ڈالا ہے اور امت کے خطباء اور واعظین لہک کر منبر و محراب سے اس کا چرچا کرتے ہیں۔ کہتے ہیں کہ دیکھو ”ولی“ جب اس زندگی کے جامہ میں محصور ہوتا ہے اور موت کے آنے سے پہلے ہی، جو اس کو آزاد کرنے اور اس کی طاقتلوں کو بڑھانے والی ہوتی ہے، سینکڑوں میل دیکھتا ہے اور پکار کر ہدایت فرماتا

ہے؛ تم نادانو کہتے ہو کہ ”ولی“، غائبانہ کچھ نہیں کر سکتا، مجبور حاضر ہے، اسے کچھ خبر نہیں ہوتی، آخر عمر رضی اللہ عنہ نے مسجد نبوی ﷺ میں جمعہ کا خطبہ دیتے وقت ایران میں ساری یہ کے لشکر کو کیسے دیکھ لیا، اور کیسے ان کی رہنمائی فرمائی؟ افسوس اس امت پر جس کے اندر را یہی بناوٹی روایت ایجاد کر لی جائے جو ”ولی“ کی کرامت کا نہیں بلکہ اس کی خدائی کا اثبات کرے، اور اس کو صفات علم و تصرف میں اللہ کا شریک ٹھہرائے! پورے سرمایہ روایات میں اس سے زیادہ کسی دوسری روایت نے دنیا کے عقیدہ کو خراب نہیں کیا۔ روایت یوں ہے:

”ابن عمر رضی اللہ عنہ روایت کرتے ہیں کہ عمر بن خطاب رضی اللہ عنہ نے ایک لشکر بھیجا اور اس کا سالار ساریہ کو بنایا۔ ایک دن جمعہ کے خطبہ میں انہوں نے یک یک یہ پکارنا شروع کر دیا: اے ساریہ پہاڑ پہاڑ۔ اس طرح تین مرتبہ کہا۔ پھر اس لشکر کا پیغام بر میزہ آیا۔ اور عمر رضی اللہ عنہ نے اس سے لشکر کا حال دریافت کیا تو اس نے کہا کہ اے امیر المؤمنین! ہم لوگ شکست کھا گئے اور اس شکست کی حالت میں تھے کہ ہم نے یک ایک آوازنی جس نے تین بارے ساریہ پہاڑ پہاڑ (کی طرف رخ کرو) کی تکرار کی۔ پس ہم نے اپنی پیچھے پہاڑ سے لگادی اور اللہ تعالیٰ نے ہمارے دشمن کو ہزیمت دے دی۔ لوگوں نے کہا کہ اے امیر المؤمنین! آپ ہی تو تھے جو اس طرح چیختے تھے۔ (رواہ البیہقی بحوالہ مشکوہ صفحہ ۵۲۶)

اس روایت کی علیتیں

صحابہ سنتہ والوں ہی نے نہیں، بلکہ چار سو برس تک کسی حدیث کے جمع کرنے والے نے اس روایت کا تذکرہ نہیں کیا۔ اس سے پہلے صرف واقدی کذاب نے اس کو اپنی جھوٹی تاریخ (المغازی) میں لکھا تھا۔ پانچویں صدی ہجری میں بیہقی نے اپنی کتاب ”دلائل النبوت“ میں اس کا ذکر کیا اور پھر ابن مردویہ نے۔ یہ روایت دو سندوں سے آئی ہے۔

(۱) پہلی سند یہ ہے:

عن ابن وهب عن يحيى بن إبوب عن ابن عجلان عن نافع عن ابن عمر
جس میں ابن عجلان راوی نافع سے روایت کرتا ہے اور اس محمد بن عجلان کے بارے میں
☆ امام عقیلی کہتے ہیں کہ یہ نافع کی روایتوں میں اضطراب کا شکار رہتا ہے (یعنی کبھی ایک بات کہتا
ہے کبھی دوسری اور یہاں نافع ہی سے روایت کر رہا ہے)۔ (تہذیب التہذیب: جلد ۹، صفحہ ۳۲۲)

☆ امام بخاری رضی اللہ عنہ نے اس کا ذکر ضعفاء میں کیا ہے۔ (خلاصة تہذیب الکمال للخزرجی: صفحہ ۲۹۰)

- ☆ يحيى القطنان کہتے ہیں کہ نافع سے روایت میں یہ مضطرب ہے۔ (میزان الاعتدال: جلد ۳ صفحہ ۱۰۲)
- ☆ امام مالک علیہ السلام کہتے ہیں کہ ابن عجلان حدیث کے معاملات کا جاننے والا عالم نہیں تھا۔ (ایضاً) ابن عجلان کا شاگرد يحيى بن ایوب غافقی المصری بھی جو اس روایت کا ایک فرد ہے، سخت ضعیف راوی ہے:
- ☆ ابو حاتم کہتے ہیں کہ اس کی حدیث لکھی تو جاسکتی ہے مگر اس سے جست لانا روانہ ہے۔
- ☆ امام نسائی کہتے ہیں کہ یہ قوی نہیں ہے۔
- ☆ ابن سعد کا کہنا ہے کہ وہ منکر الحدیث ہے۔
- ☆ الدارقطنی کہتے ہیں کہ اسکی بعض روایتوں میں اضطراب ہے اور وہ منکر روایت بیان کرتا ہے
- ☆ اسماعیلی کہتے ہیں کہ اس کی روایات جست نہیں۔
- ☆ امام احمد کا قول ہے کہ وہ بہت زیادہ غلطیاں کرتا ہے۔
- ☆ حاکم کہتے ہیں کہ جب وہ اپنے حافظے سے روایت بیان کرتا ہے تو غلط روایت کرتا ہے۔
- ☆ عقیلی نے اس کو ضعفاء میں شمار کیا ہے۔

(تهذیب التہذیب: جلد ۱۱، صفحہ ۱۸۷ / میزان الاعتدال: جلد ۳، صفحہ ۲۸۲)

اس سند پر نگاہ ڈالیے اور فیصلہ کیجیے کہ کیا اس روایت کو انسانوں کے ایمانوں پر تاخت و تاراج کے لیے کھلا چھوڑا جاسکتا ہے؟

(۲) دوسری سند یوں ہے:

عَنْ أَبِي بَكْرٍ أَحْمَدَ بْنِ مُوسَى بْنِ مَرْدُوِيَّةَ قَالَ حَدَّثَنَا عَبْدُ اللَّهِ بْنُ إِسْحَاقَ
بْنُ إِبْرَاهِيمُ أَخْبَرَنَا جَعْفَرُ الصَّانِعُ حَدَّثَنَا حُسَيْنٌ بْنُ مُحَمَّدٍ الرَّوْذَنِيُّ أَخْبَرَنَا
فُرَاثُ بْنُ السَّائِبِ عَنْ مَيْمُونِ بْنِ مِهْرَانَ عَنْ أَبْنِ عُمَرَ عَنْ أَبِيهِ
اس روایت میں فرات بن السائب راوی جو میمون بن مهران کا شاگرد ہے، جھوٹا اور روایت گھرنے والا تھا:

☆ امام بخاری علیہ السلام کہتے ہیں منکر الحدیث تھا، محمد شین نے اسے چھوڑ دیا۔

(التاریخ الكبير: جلد ۱، صفحہ ۱۳۵)

☆ يحيى بن معین علیہ السلام کہتے ہیں کہ اس کی کچھ حیثیت نہیں۔

☆ الدارقطنی متروک کہتے ہیں۔

☆ امام احمد بن حنبل کہتے ہیں کہ وہ محمد بن زیاد بن الطحان کی طرح ہے اور اس پر بھی میمون بن مهران سے روایت کرنے میں وہی تھمیں ہیں جو محمد بن زیاد پر ہیں اور اس محمد بن زیاد کو امام احمد کا نکذاب کہتے ہیں۔

☆ ابن المدینی کہتے ہیں کہ میں نے جو کچھ اس سے حاصل کیا تھا اس کو میں نے پھینک دیا۔

☆ ابو زرعہ کہتے ہیں کہ وہ جھوٹ بولتا تھا۔ الدارقطنی کہتے ہیں کہ وہ کذاب تھا۔

(لسان المیزان: جلد ۲، صفحہ ۳۲۵ / میزان الاعتدال: جلد ۲، صفحہ ۳۲۰ / میزان الاعتدال: جلد ۳، صفحہ ۳۲۱)

اس روایت کی ان سندوں کو دیکھیے اور ایمان کی مظلومی پر آنسو بھائیے۔ یہ بات بھی نہ بھولیے گا کہ یہ مسجد نبوی کے جمعہ کے خطبہ کا واقعہ بیان کیا جاتا ہے جیسے ابن مردویہ نے صراحت کی ہے۔ خلیفہ دوم کے زمانے کے خطبہ جمعہ کی حاضری کا خیال کیجیے۔ پھر دیکھیے کہ اس روایت کو اس بھرے مجمع میں سے صرف عبد اللہ بن عمر رضی اللہ عنہ روایت کرنے والے ملے اور کسی دوسرے صحابی یا تابعی نے اس کو بالکل یاد نہ رکھا! کیا یہ بھی ایک ثبوت نہیں کہ یہ روایت گھٹری ہوئی بناؤٹی ہے اور عمر رضی اللہ عنہ سے کرامت کی نہیں الوہیت کی صفات علم و تصرف کو منسوب کرتی ہے؟

اللہ گواہ ہے کہ یہ حقیقی نے ”دلائل النبوت“ نامی کتاب لکھ کر امت پر سخت ستم ڈھایا ہے۔

بے حساب جھوٹی روایتوں کو انہوں نے تنقید کے بغیر چھوڑ دیا ہے۔ اور یہ روایتیں شرک کا اصلی سبب بنی ہیں اور آج اس کا خمیازہ دنیا والوں کو اللہ کے عذاب کی شکل میں بھگتنا پڑ رہا ہے۔

یہ حقیقی کے بعد مشکلوۃ کے مصنف نے اس کام کا بیڑا اٹھایا ہے۔ اپنی کتاب میں گھٹری ہوئی جھوٹی روایتوں پر روایتیں لاتے چلے گئے ہیں اور کبھی یہ زحمت گوارہ نہ کی کہ ان کی حدیثت سے امت کو باخبر کر دیتے۔ سوال کیا جا سکتا ہے کہ ایسا کیوں کیا گیا؟ تو جواب یہ ہے کہ تصوف کی ایجاد کے بعد سچ و جھوٹ کی تمیز اٹھ گئی۔ نام نہاد صلحاء اور زہاد حدیث کے میدان میں بھی اتر آئے اور امام مسلم رضی اللہ عنہ کے صحیح مسلم کے مقدمہ کے بیان کے بوجب جھوٹ ان کی زبانوں پر بے ساختہ روایت ہو گیا۔ انہوں نے اس کا ادراک کیے بغیر اپنی زبانیں آزاد چھوڑ دیں اور جھوٹی روایتوں کی ایک دنیا آباد ہو گئی۔ کیا خود جن لوگوں نے یہ کھتی بوئی تھی، وہ ہی اس کو اجاڑتے؟

قَالَ مُحَمَّدٌ بْنُ يَحْيَى بْنُ سَعِيدٍ الْقَطَانُ عَنْ أَبِيهِ قَالَ لَمْ تَرَ الصَّالِحِينَ
 فِي شَيْءٍ أَكْذَبُ مِنْهُمْ فِي الْحَدِيثِ قَالَ أَبْنُ أَبِيهِ عَتَابٌ فَلَقِيْتُ أَنَا
 مُحَمَّدًا بْنُ يَحْيَى بْنُ سَعِيدٍ الْقَطَانَ فَسَأَلْتُهُ عَنْهُ فَقَالَ عَنْ أَبِيهِ لَمْ تَرَ أَهْلَ الْخَيْرِ
 فِي شَيْءٍ أَكْذَبُ مِنْهُمْ فِي الْحَدِيثِ قَالَ مُسْلِمٌ يَقُولُ يَجْرِي الْكَذْبُ
 عَلَى لِسَانِهِمْ وَلَا يَتَعَمَّدُونَ الْكَذْبَ (مقدمه صحيح مسلم: صفحه ۱۳، ۱۲، طبع مصری)
 ”محمد بن يحيى بن سعيد القطان عليه السلام کہتے ہیں کہ میرے باپ یحیى عليه السلام نے ارشاد فرمایا کہ ہم نے
 صالحین (صوفیا کو اس زمانے میں صالحین اور اہل خیر کے نام سے پکارا جاتا تھا) سے زیادہ کسی کو
 حدیث کے معاملہ میں جھوٹ بولنے والا نہیں دیکھا۔ ابن ابی عتاب کہتے ہیں کہ پھر مجھ سے محمد بن
 یحیى کی ملاقات ہوئی اور میں نے اس بات کی جو مجھ تک پہنچی تھی، ان سے تصدیق چاہی۔ انہوں
 نے کہا کہ ہاں میرے والد فرماتے تھے کہ اہل خیر (صوفیاء) سے زیادہ تو کسی کو بھی حدیث کے
 معاملہ میں جھوٹا نہ دیکھے گا۔ امام مسلم عليه السلام کہتے ہیں کہ جھوٹ ان کی زبانوں پر بے ساختہ
 جاری ہو جاتا ہے چاہے جھوٹ بولنے کا ان کا ارادہ بھی نہ ہو۔“

معلوم ہوا کہ یوں پہتا پڑی ہے امت پر! اور اس طرح وہ اس عظیم جرم ”شرک“ میں بنتا
 کر دی گئی ہے جس کی اللہ کے یہاں معافی نہیں۔ عقیدہ کی خرابی کو اللہ تعالیٰ کبھی معاف نہ
 کرے گا۔ عمل کی ہر خرابی معاف ہو جائے گی، اگر اللہ چاہے گا۔ قرآن کریم کبھی فرماتا کہ
 اللہ کے یہاں صرف ”شرک“ ہی کی معافی نہیں ہے (النساء: ۱۱۶) اور کبھی یوں کہ جس نے
 شرک کیا اس پر جنت حرام ہے، اس کا ٹھکانہ آگ ہے اور مشرک کو کوئی حماقی نہ مل سکے گا۔
 (المائدۃ: ۲۷) صحیح احادیث میں بھی اسی ظلم عظیم کا تذکرہ ہے۔ کبھی نبی صلی اللہ علیہ وسلم یوں ارشاد فرماتے
 ہیں کہ جو شخص اس حال میں مرا کہ اس نے اللہ کے ساتھ کسی چیز کو بھی شریک نہیں کیا
 (جنت اس پر واجب ہو گئی) وہ جنت میں داخل ہو کے رہے گا؛ اور جو اس حال میں مرا کہ اس
 نے اللہ کے ساتھ کسی چیز کو شریک کیا ہے (تو اس پر جہنم واجب ہو گئی اور) وہ آگ میں داخل
 ہو کے رہے گا۔ (مسلم: کتاب الایمان) اور کبھی یوں کہ اللہ تعالیٰ فرماتا ہے کہ میرا کوئی بندہ
 اگر مجھ سے اس حال میں ملے کہ اس نے اعمال کی خرابیوں سے زمین بھردی ہو لیکن میرے
 ساتھ کسی کو شریک نہ ٹھہرایا ہو (یعنی عقیدہ خراب نہ ہو) تو میں زمین ہی کے برابر معافی کے
 ساتھ اس سے ملاقات کروں گا۔ (صحیح مسلم: کتاب الذکر والدعا) معلوم ہوا کہ صحیح عقیدہ

کے بغیر عمل کی کوئی قیمت نہیں اور عقیدہ صحیح ہو تو گنہگار سے گنہگار بندہ آخر کار جنت میں پہنچ کر رہے گا۔

ان نام نہاد زہاد اور صوفیوں کی شان میں امام مسلم رحمۃ اللہ علیہ اس قدر ”رطب اللسان“ ہیں کہ صحیح مسلم کے مقدمہ میں قتادہ رحمۃ اللہ علیہ سے ایک اور روایت لائے ہیں کہ ان کی حفل سے ابو داؤد الاعمی اٹھ کر گیا تو لوگوں نے کہا کہ یہ کہتا ہے کہ میں نے اٹھا رہ بدری صحابہ سے ملاقات کی ہے۔ قتادہ رحمۃ اللہ علیہ نے کہا یہ غلط کہتا ہے یہ تو پہلے بھیک مانگا کرتا تھا؛ (اس سے زیادہ عمر والے) سعید بن مسیب رحمۃ اللہ علیہ اور حسن رحمۃ اللہ علیہ (یعنی حسن بصری رحمۃ اللہ علیہ) تک نے صرف ایک بدری صحابی سعد بن مالک رحمۃ اللہ علیہ (یعنی سعد بن ابی وقار) سے حدیث سنی ہے کسی اور سے نہیں۔ (صفحہ ۱۷)

اللہ تعالیٰ امام مسلم رحمۃ اللہ علیہ پر ہزار ہزار حجتیں برسائے کہ انہوں نے واضح فرمادیا کہ تصوف کے سارے سلسلے جو حَسَنَ بَصْرِيُّ رحمۃ اللہ علیہ عَنْ عَلَى رحمۃ اللہ علیہ يَا حَسَنَ بَصْرِيُّ رحمۃ اللہ علیہ عَنْ أَبِي بَكْرٍ رحمۃ اللہ علیہ سے بیان کیے جاتے ہیں، خالص جھوٹ اور صریح کذب ہیں۔ حسن بصری کا سعد بن ابی وقار رحمۃ اللہ علیہ کے علاوہ کسی دوسرے بدری صحابی سے سماع نہیں ہے۔ واضح ہو گیا کہ ان کا نہ تو علی رحمۃ اللہ علیہ سے سماع ہے اور نہ ابو بکر رحمۃ اللہ علیہ سے (جو کہ دونوں بدری صحابی تھے)۔ اس طرح اس دین طریقت کی بنیاد پر ہی امام مسلم رحمۃ اللہ علیہ نے تیشہ چلا دیا اور بتا دیا کہ تصوف کے وہ سارے سلسلے جو حَسَنَ بَصْرِيُّ رحمۃ اللہ علیہ عَنْ عَلَى رحمۃ اللہ علیہ يَا حَسَنَ بَصْرِيُّ رحمۃ اللہ علیہ عَنْ أَبِي بَكْرٍ رحمۃ اللہ علیہ سے بیان کیے جاتے ہیں، بالکل جھوٹ ہیں؛ حسن بصری نے علی رحمۃ اللہ علیہ اور ابو بکر رحمۃ اللہ علیہ سے کچھ نہیں سنایا۔

فجز اہ اللہ خیرالجزاء

موجودہ حالت میں یہ بات کہ اللہ تعالیٰ کی کتاب، اس کے رسول صلی اللہ علیہ وسلم کی سنت اور صحابہ کرام رضی اللہ عنہم کا اجماع ایک طرف ہے اور دوسری طرف بانیان مسالک ثلاٹہ: دیوبند، بریلی والہدیت (قاسم نانوتوی صاحب، احمد رضا خان صاحب اور میاں نذرید ہلوی صاحب) کا اصرار اس کے خلاف ہے؛ مسئلہ کی سُنگینی کو واضح کرنے کے لیے کافی ہے، لیکن اپنے مالک سے نا امیدی کفر ہے، اس لیے آئیے کہ مل کر اللہ و رسول صلی اللہ علیہ وسلم کی بات کو دنیا سے منوانے کے لیے اپنی امکانی کوشش اس راہ میں لگادیں اور امید رکھیں کہ رب غیور و غالب ان کو ضائع ہونے سے بچائے گا۔

ہم اپنی کتابوں پر نہ تو کوئی قیمت وصول کرتے ہیں، اور نہ کسی پرانی کی طباعت و اشاعت کے سلسلے میں پابندی لگاتے ہیں